


૧૮ મા હિંદી
સામાજિક પરિપદનો
ગુજરાતી અહેવાલ.




ગુજરાત સંસાર સુધારા સમાજ.





श्रीसन्महाराज श्रीसथाजीराव गायकवाड.





श्रीमन्महाराज श्रीसयाजीराव गायकवाड.

मुंभाईभां सराज्जेसा

१८ भा हिंदी साभाजुक परिषदनो गुजराती अडेवाल.

(श्रीमंत महाराज सर सयाजराव गायकवाड तथा न्यायभूति बन्दावरकर
तथा प्रमुख ऑन. मि. गोङ्गदास उडानदास पारेभनां
भाषणानां भाषान्तर सहित.)

अकट करनार,
गुजरात संसार सुधारा सभाज, अमडावाद.

नकस ५०००

सन १८०५

अमडावाद " आर्योदय " प्रिन्टिंग प्रेस.

हिमत ब्रह्म आना,

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय


ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय




अनुक्रमशिका.

न्यायभूति अंदावरकरनुं वार्षिक वृत्तांत ३५	भाषण.....	२	थी ११
महाराज सर सयाजराव गायकवाडनुं प्रास्ताविक भाषण.....	११	थी ४३	
प्रमुख ऑन. मि. गोवर्धनदास कृष्णदास पारेषनुं भाषण.....	४३	थी ६१	
पसार थओला ठरावो.....	६२	थी ७२	
भारतमहिला परिषदः—			

मिसीस रमाबाय रानाडेनुं व्याख्यान..... ७३ थी ८२



ગુજરાત સંસારસુધારા સમાજ, અમદાવાદ.



નિયમો તથા હેતુઓ.

- (૧) આ સમાજનું નામ ગુજરાત સંસારસુધારા સમાજ રાખવામાં
 નામ. આવ્યું છે; અને આ સમાજ મુખ્ય ધલાકાની સંસારસુધારા
 સમાજની સાથે મદદમાં રહી પોતાનું કાર્ય કરશે.
- (૨) નીચે જણાવેલા સંસારસુધારાઓને માટે પોતાથી અને તેટલા
 હેતુઓ. પ્રયત્નો કરવા એ આ સમાજના હેતુ છે:—

(૧) સ્ત્રી કેળવણીમાં વૃદ્ધિ કરવી તથા સ્ત્રીઓની સાંસાં
 સ્ત્રીઓની રિક પદ્ધતિ હલકી પાડનારા રીવાજો તથા ચાલ
 ઉત્તરિ. દૂર કરવા.

(૨) છોકરા તથા છોકરીઓને પરણાવવાની ઉંમરમાં બં
 લગ્ન સં- ધારો કરવો. લગ્ન પ્રસંગના ખર્ચમાં ઘટાડો કરવો.
 બંધી સુ- અનેક સ્ત્રી પરણવાનો રીવાજ તથા કન્યાવિક્રય
 ધારા. ફટાણાં વગેરે લગ્ન સંબંધના બીજા હાનિકારક રી-
 વાજો દૂર કરવા.

(૩) વિધવાઓને બળાતકારે વૈધવ્યમાં રાખવાનો તથા
 વિધવા તેમને બળાતકારે બદલીકલ કરવાનો રીવાજ બંધ
 વિવાહ. પાડવો.

(૪) ન્યાતોના પેટા વિભાગોમાં અંદર અંદર લસબ્ય-
 ન્યાત સં- વહાર તથા ભોજનવ્યવહાર દાખલ કરીને તેઓમાં
 બંધી સુ- એક્યનો વધારો કરવો.
 ધારા.

(૫) દરિયાની મુસાફરી તથા વિદેશ ગમનમાં નડતી હ-
 વિદેશ ગ રકતો દૂર કરવી.
 મન.

(૬) મરણ પ્રસંગે સરીયામ રસ્તે ખેરાંએ કૂટવાનો તથા

મરણ પ્ર-
સંગના
રીવાજોમાં
સુધારો.

મરનારની પાછળ ન્યાતવરા કરવાનો અને એવા
ખીજા હાનિકારક રીવાજો દૂર કરવા.

(૭) સાંસારિક સ્થિતિમાં તથા વ્યવહારમાં નીતિ અને

શુદ્ધાચરણ.

શુદ્ધાચરણની વૃદ્ધિ કરવી, અને કેફી વસ્તુના વપ-
રાશનો નિષેધ કરવો.

(૮) લોકોની સાંસારિક સ્થિતિમાં તથા ગૃહવ્યવસ્થામાં

સામાન્ય
સુધારો.

સામાન્ય સુધારો કરવો.

(૩) આ સમાજ ગુજરાતના જૂદા જૂદા ભાગોમાં શાખાઓ સ્થા-

શાખાઓ

પવાનો પ્રયત્ન કરશે. શાખાઓ પોત પોતાના ભંડોળનો વ-
હીવટ કરશે.

(૪) વીસ વર્ષ ઉપરાંતનો હરકોઈ પુરૂષ યા સ્ત્રી જેની નિયમ ૨

સભાસદ થવા-
ને યોગ્યતા.

માં વર્ણવેલા સંસારસુધારાના હેતુઓ પૈકી એાછામાં એાછા
ત્રણ હેતુઓ માટે પૂર્ણ સંમતિ હોય તથા તે પાર પડવા
માટે ઉત્સાહ પૂર્વક લાગણી હોય, અને બાકીના હેતુઓ પૈકી
કોઈ પણ હેતુ વિરૂદ્ધ ન થવાને માટે જે કબૂલ થતા હોય,
તે પુરૂષ યા સ્ત્રી આ સભાના સભાસદ થઈ શકે છે.

(૫) સભાસદ થવાને માટે જેઓ “અ” નમુના પ્રમાણે અરજ

સમાજમાં દાખ-
લ થવાની રીત

કરશે તથા જેઓને માટે સમાજનો કોઈ પણ સભાસદ ભ-
લામણુ કરશે, તેઓને જો વ્યવસ્થાપક મંડળી પસંદ કરશે,
તો આ સમાજના સભાસદ તરીકે દાખલ કરવામાં આવશે.

(૬) નીચે બતાવ્યા પ્રમાણે સભાસદોના વર્ગ રાખવામાં આવશે:—

(અ) મુરખીઓ:—રૂ. ૧૦૦૦ અથવા વધારે બક્ષિસ આપનારા.

(બ) છંદગી પર્યંતના સભાસદો:—રૂ. ૫૦ અથવા વધારે
બક્ષિસ આપનારા.

(ક) સાધારણ વાર્ષિક સભાસદો:—રૂ. ૩૦ વાર્ષિક લ-
વાજમ આપનારા.

(૬) માફી સભાસદો:—

(૧) જે સ્ત્રીઓના ભર્તા ઉપર બતાવેલા કોઈ પણ વર્ગના સભાસદ હશે, તથા જે નિયમ પ અનુસાર સભાસદ તરીકે દાખલ થઇ હશે તે સ્ત્રીઓ.

(૨) જે માણસોને માટે વ્યવસ્થાપક મંડળીનો અભિ-પ્રાય એવો થશે કે તેઓ સંસારસુધારાના કાર્યમાં ઉપયોગી સેવા બજાવે છે, તથા દરાવેલું ભવાન્નમ આપવાને અશક્ત છે એવા માણસો.

(૭) સમાજમાં એક પ્રમુખ, ઉપપ્રમુખો, એક અથવા વધારે મંત્રી-સમાજના ઓ, તથા એક અથવા બે ઓડિટરો સમાજના સભાસદોમાંથી અધિકારીઓ. પસંદ કરવામાં આવશે.

(૮) આ સમાજને માટે પ્રમુખ, ઉપપ્રમુખો, મંત્રીઓ અને બીજા વ્યવસ્થાપક ઓછામાં ઓછા સાત સભાસદોની મળીને એક વ્યવસ્થાપક મંડળી. મંડળી વાર્ષિક સાધારણ સભા વખતે નીમવામાં આવશે.

(૯) ખાસ હેતુઓ પાર પાડવાને માટે સભાસદોની સાધારણ સભા ખાસ મંડ-કે વ્યવસ્થાપક મંડળી, ખાસ કામ કરનારી મંડળીઓ નીમશે. ળીઓ.

(૧૦) સભાસદોની સાધારણ સભા દરેક વર્ષે આખરે મળશે, અને તે વખતે:—

વાર્ષિક સાધા (૧) વાર્ષિક રીપોર્ટ સંબંધી તથા ઓડિટરોએ તપાસેલા હિસા-રણ સભા. બ સંબંધી વિચાર કરવામાં આવશે.

(૨) સમાજના અધિકારીઓ તથા વ્યવસ્થાપક મંડળીના સભાસદો નીમવામાં આવશે.

(૩) બીજાં જે કોઈ કાર્ય વ્યવસ્થાપક મંડળીએ સમાજની રૂબરૂ રજુ કર્યું હોય તથા તે પ્રમુખે સમાજની રૂબરૂ જે રજુ કરવાની પરવાનગી આપી હોય તે કાર્ય કરવામાં આવશે.

(૧૧) ખાસ કાર્ય કરવા સાર કોઈ પણ વખતે ખાસ સાધારણ સભા ખાસ સાધા- બોલાવવાની વ્યવસ્થાપક મંડળીને સત્તા છે. રણ સભા.

(૧૨) વ્યવસ્થાપક મંડળીએ મહિનામાં ઓછામાં ઓછું એકવાર મળ-
વ્યવસ્થાપક વું, અને સમાજના હેતુ પાડવા માટે પોતાનાથી અને તેટલા
મંડળીની મી- ઉપાયો લેવા, અને મંત્રીઓને સૂચના આપવી.
ટિંગ.

(૧૩) સાધારણ સભાની મીટિંગમાં દશ સભાસદોનું તથા વ્યવસ્થાપક
કારમ. મંડળીની મીટિંગમાં પાંચ સભાસદોનું કારમ ગણાશે. જો કો-
રમ નહિ થાય તો તે મીટિંગ મુલતવી રહેશે, અને આ પ્રમા-
મુલતવી રહેલી મીટિંગમાં મૂળ મીટિંગ આગળ આવેલું કાર્ય
કરવા સાડ કારમની જરૂર રહેશે નહિ.

(૧૪) સભાસદોની સાધારણ સભા, વ્યવસ્થાપક મંડળી અથવા ખાસ
સવાલોનો કામ કરનારી મંડળી રૂબરૂ જે સવાલો રજુ કરવામાં આવશે
નિર્ણય. તે સધળા સવાલોનો નિર્ણય વધારે મતે કરવામાં આવશે.
અને જો બંને બાજુ તરફના મત સરખા થશે તો પ્રમુખને
યા પ્રમુખની ગેરહાજરીમાં જે કોઈ સભાસદ પ્રમુખસ્થાને હશે
તેને એક વધારે મત આપવાનો અધિકાર છે.

(૧૫) સભ્ય કારણસર કોઈ પણ સભાસદનું નામ કાઢી નાખવા વ્ય-
સભાસદોને વસ્થાપક મંડળીને સત્તા છે.
અસેડવા બા-
બત.

હિંદી સામાજિક પરિષદનો

અરાઢમો સમારંભ.

તા. ૩૦ અને ૩૧ મી ડીસેમ્બર ૧૯૦૪ ને રોજ મુંબાઈમાં કોંગ્રેસના ભવ્ય મંડપમાં હિંદી સામાજિક પરિષદની અરાઢમી બેઠક થઈ હતી. તેમાં શરૂઆતનું ભાષણ વડોદરાના ના. મહારાજા શ્રીમંત સયાજીરાવ ગાયકવાડે આપ્યું હતું, અને પ્રમુખસ્થાને ઓન. મી. ગોકળદાસ કહાનદાસ પારેખ હતા. ડેલીગેટો અને પ્રેક્ષકોની મોટી સંખ્યાએ તેમાં ભાગ લીધો હતો. દર વરસના કરતાં આ સાલ વધુ ઉમંગથી કામ ચાલ્યું હતું. પહેલે દિવસે ભાષણો સાંભળવા લગભગ ચાર હજાર માણસો હાજર હતાં, અને બીજે દિવસે નિયમિત ઠરાવો પસાર થતી વખતે લગભગ બે હજાર માણસો હતાં. તેમાં દરેક ધલાકાના નામાંકિત ગૃહસ્થો અને સન્નારીઓ હાજર હતાં.

પહેલે દિવસે ઓન. મી. જસ્ટીસ ચન્દાવરકરનું વાર્ષિક હેવાલરૂપ વ્યાખ્યાન, ના. મહારાજા સયાજીરાવ ગાયકવાડનું શરૂઆતનું ભાષણ અને ઓન. મી. ગોકળદાસ કહાનદાસ પારેખનું પ્રમુખ તરીકેનું ભાષણ, એ ત્રણ ભાષણો થયાં હતાં. બીજે દિવસે સંસાર સુધારાની જુદી જુદી આખતો સંબંધે તેર ઠરાવો પસાર થયા હતા. પહેલા દિવસનાં અને બીજે દિવસે ઠરાવો સંબંધે થએલાં ભાષણો સવિસ્તર નીચે આપ્યાં છે.

કોન્ફરન્સને આગલે દિવસે, મહુમ ન્યાયમૂર્તિ મહાદેવ ગોવિંદ રાનાડેનાં પત્ની રમાબાઈના પ્રમુખપદ નીચે “ભારત મહિલા પરિષદ” મળ્યું હતું, તેનો હેવાલ પણ આગળ આપ્યો છે.

ઓન. મી. જરૂરી સ ચન્દાવર કરતું ભાષણ.

સન્નારીઓ અને ગૃહસ્થો,

કોન્ફરન્સના જનરલ સેક્રેટરી તરીકે દર સાલ શરૂઆતનું ભાષણ આપી, કામ શરૂ કરવાની મારી શરૂ છે; પણ આ વરસે કૃપા કરીને, આપણી વિનંતિ સ્વીકારી, ના. મહારાજ સયાજીરાવ ગાયકવાડે તે કામ ઉપાડી લીધું છે. તેથી હું પણ સંસાર સુધારા જેવી અતિ ઉપયોગી બાબત પર તે નામદારનું વજનદાર વ્યાખ્યાન સાંભળવાને તમારી સાથે સામેલ થઈશ. પરંતુ સમાજના નિયમ મુજબ મારે તદ્દન ચુપ રહેવું ન જોઈએ. માટે ચાલુ સાલ દર્મ્યાન સંસાર સુધારાના સંબંધમાં બનેલા બનાવોનો હેવાલ તમારી આગળ રજૂ કરું છું.

મૃત્યુ નોંધ.

આ હેવાલમાં પ્રથમ બાબત સુધારાના હિમાયતીઓમાં થયેલાં મરણની નોંધ કરવાની હોય છે આ નોંધમાં મી. જમશેદજી નસરવાનજી તાતાનું નામ આપણે પ્રથમ મૂકવું જોઈએ કારણ કે તેમના મરણથી લોકો-પયોગી બીજી બધી હિલચાલોની સાથે સંસાર સુધારાના કામને પણ ભારે નુકસાન પહોંચ્યું છે. જે પારસી કોમે સંસાર સુધારામાં તેમ બીજાં સાહસિક કામોમાં પહેલ કરી, સંગિત વધારો બતાવ્યો છે તે કોમના મી. તાતા હતા. બીજી બાબતો કોરાણે મૂકીએ તો પણ તે એકલીજ બીનાને લીધે સુધારકોએ મી. તાતાનું નામ યાદ કરવું જોઈએ. પરંતુ આપણે મી. તાતાને માટે માનની લાગણી ધરાવીએ છીએ તેનું કારણ તે એકલુંજ નથી. તેમણે સ્કોલરશીપો આપીને હિંદી વિદ્યાર્થીઓને વિદ્યાભ્યાસ સારૂ પરદેશ મોકલી, પરદેશગમનની બાબતમાં સુધારકોને ઘણી મદદ કરી છે. સુધારકોને બીજી ખોટ “રાસ્ત ગોફતાર” ના પ્રસિદ્ધ અધિપતિ મી. કેપ્પુશરો નવરોજી કાબરાજીના મરણથી ગર્હ છે. તેમના મરણથી સુધારાનો એક ઉમંગી, વિચારશિળ અને હિંમતવાન હિમાયતી ઉડી ગયો છે. મી. કાબરાજીની કલમ, સુધારાને મદદ કરવાને હમેશાં તૈયારજ હતી. કોઈદુઃખી અને જીવમી રિવાજોથી પીડાએલી વિધવા બાઈને મદદ કરવાની જરૂર હોય ત્યારે તેઓ મેદાનમાં સૌની આગળ પડતા. તેવીજ રીતે ડૉ. મહેન્દ્રલાલ

સરકારના મરણથી પણ સુધારાને મોટું તુકસાન થયું છે. ડૉ. મહેન્દ્રલાલ નું સાદું જીવન અને કોઈ સોંપેલા કામને ઉપાડી લેવાની તેમની તત્પરતા વખાણવા લાયક હતાં. તેમના એ ગુણને લીધે તેમને બંગાળના ‘કેટા’ કહીએ તો ચાલે. જે બંગાળી પ્રજામાં રાજ રામમોહનરાય જેવા મહાત્મા પુરષ ઉત્પન્ન થયા હતા તેને સર્વ રીતે શોભા આપે એવા ઉચ્ચ ચારિત્ર્યવાળા બહાદુર બંગાળી ગૃહસ્થોની ટોળા ઉત્પન્ન થઈ હતી તેમાંના ડૉ. મહેન્દ્રલાલ એક હતા. આ વખતે મદ્રાસના પ્રખ્યાત મીશનરી ડૉ. મરડોકેનું પ્રાતઃસ્મરણીય નામ પણ યાદ કરવું નેહએ. ડૉ. મરડોકે આ દેશની કરેલી સેવાનું તોલન થાય એમ નથી; હરકોઇ ઉમદા કામ તરફની તેમની દિલસોજી સુપ્રસિદ્ધ છે. સંસાર સુધારાના કામને પણ તેમણે તેમનાં કેટલાંક ચોપાનીયાં વડે જે મદદ કરી છે તેને લીધે આપણા ઉપર તેમનો મોટો ઉપકાર થયો છે. નંજનગઢનાં સ્વામી રાધવેન્દ્રના મરણથી પણ સુધારાને ખમતું પડ્યું છે. કરણ કે સ્વામીશ્રી સાંસારિક બાબતો સંબંધે એકંદરે ધણા ઉમદા વિચારો ધરાવતા હતા. તેમના દાખલા ઉપરથી તમારી ખાત્રી થશે કે જુના વિચારનાં ધાર્મિક મંડળોમાં પણ સુધારના વિચારો ધીમેથી પણ અક્કમ રીતે પ્રવેશ કર્યે જાય છે. હવે એક નામ ઉમેરીશ એટલે આપણી મરણ નોંધ પૂરી થશે. આપણા આગેવાન શહેરી મી. મુળજી ભવાનીદાસ ખારભાયાનો પત્નીના મરણથી પણ સુધારાને મોટી ખોટ ગઈ છે. મરહુમ બધ કપોળ વાણીયા જ્ઞાતિમાં એક સારી રીતે ફળવાએલાં અને સુધરલ વિચારનાં બનુ હતાં; ને તે સુધારાની હિલચાલમાં ધણા ઉત્સાહથી ભાગ લેતા હતાં. વળી તેમણે પોતાના પતિ સાથે યુરોપની મુનાશ્રીએ જવાની અસાધારણ દિવસ બતાવી હતી. તેમના મરણથી મી. ખારભાયાને માથે જે મહાન આફત ગુજરી છે તેમાં આપણે સઘળાએ દિલસોજીથી ભાગ લેવો નેહએ.

વરસમાં થએલું કામ

ચાલુ સાલમાં આપણી મહેનતનું ધણું સાંઈ પરિણામ આવ્યું છે ને તેથી આવતાં વરસમાં વધારે ઉમંગથી કામ લેવાને આપણને ઉત્તેજન મળે છે. ગઈ સાલ મદ્રાસમાં આ સમાજની એકક થઇ ત્યાર પછી ત્યાં ‘હિંદુ એસોસીએશન’ નામનું એક જૂદું મંડળ સ્થપાયું હતું. આ પરિષદની

કાર્યપદ્ધતિ નહિ પસંદ કરનારા કેટલાએક ગૃહસ્થોએ તે સ્થાપ્યું હતું. તેમનું કહેવું એવું હતું કે સંસાર સુધારા સમાજ હાથ ધરેલી બાબતો હિંદુઓને એકલાનેજ નહિ પણ હિંદુની સમગ્ર કોમોને લાગુ પડે છે. તે આપણાપર એવો આરોપ મૂકે છે કે આપણી કાર્યપદ્ધતિ તર્કબુદ્ધિને અનુકૂળ છે ખરી, પણ પ્રજાક્રિય ધોરણને અનુસરતી નથી. તેમને તર્કબુદ્ધિ કરતાં તેમના 'પ્રજાક્રિય ધોરણ' પર વધારે શ્રદ્ધા છે. તેથી તેમણે આ કોન્ફરન્સના પ્રતિપક્ષી તરીકે 'હિંદુ એસોસિએશન' ઉભું કર્યું તોપણ આપણે તો તેને આપણા બાળક તરીકે ગણ્યું હતું, અને ઉમેદ બાંધી હતી કે સંસાર સુધારો કે બીજા કોઈપણ સુધારો 'તર્કબુદ્ધિ' અને 'પ્રજાક્રિય ધોરણ' એવી એવી શબ્દોની ચાલવણીથી થતો નથી એ તેમને અનુભવથી સમજાશે. માણસો અગર સંસ્થાઓની કિંમત તેમના કામ ઉપરથી થાય છે, તેથી સુધરેલા લોકમતના દબાણથી આપણા પ્રતિપક્ષીઓને, પોતે કાંઈ બોલીને સંતોષ માનનાર નથી પણ કાંઈક સંગિન કામ કરવાને આતુર છે એમ બતાવવાને જૂદું મંડળ સ્થાપવાની જરૂર પડી એ સાફ જ થયું હતું. સર સુબ્રહ્મણ્ય આચર અને મીસીસ એની બીસેન્ટના આશ્રય નીચે સ્થપાએલા તે મંડળને આપણું બાળક ગણી તેપર આપણે મોટી આશા બાંધી હતી. પણ પછીથી જણાયું કે તે તો રોગગ્રસ્ત થયું છે. તોપણ, તેથી તેના બિવિધ સંબંધે નિરાશ થવાનું કાંઈ કારણ નથી. કારણ કે મદ્રાસ તરફના આપણા સુધારકોએ મી. શંકરન નેર જેવા એક નવા વૈધરાજ શોધી કાઢ્યા છે; અને તેમની બાહોશી ભરેલી સારવાર નીચે 'હિંદુ એસોસિએશન' રોગ મુક્ત થઈને તર્કબુદ્ધિને અનુકૂળ પ્રજાક્રિય ધોરણ સ્વીકારી, સંસાર સુધારો સંબંધે કાંઈક સંગીન કામ કરી બતાવશે એવી આપણે આશા રાખીશું. આ સ્થળે મુંબાઈમાં સ્થપાએલી વડી ધલકા સંસાર સુધારા સમાજ અને અમદાવાદ ખાતેની ગુજરાત સંસાર સુધારા સમાજ સંબંધે મારે કાંઈક કહેવું જોઈએ. ચાલુ વરસમાં ઇલાકા સમાજે કરેલું કામ વિસ્તારથી કહેવાનો મને વખત નથી. તેથી તે સંબંધે પ્રક્ટ એટલુંજ કહેવું બસ થશે કે તે મંડળે આ સાલમાં જુદી જુદી બાબતોમાં ઘણા ઉત્સાહથી કામ લીધું હતું. અમદાવાદ સમાજના મુરબ્બી થવાની નામદાર ગાય. કવાડ સરકારે મહેરબાની કરી છે તેને માટે સુધારકો તરફથી તે નામદાર.

નો ઉપકાર માનવા હું આ તક લઉં છું. વળી બજારભાવ કરતાં કાંઈકિ
 ઓછી કિંમતે સમાજના મકાનને સર જમીન આપવા માટે અમદાવાદના
 કલેક્ટર મી. ડાહરેનો પણ હું ઉપકાર માનું છું. ચાલુ સાલે સ્ત્રી કેળવણીના
 સંબંધમાં બનેલા બનાવોમાં સૌથી વધુ ઉપયોગી બનાવ “સ્ત્રી કેળવણીના
 ફેલાવાના પ્રમાણમાં સામાન્ય કેળવણી આગળ વધે છે” એ વિચારનો,
 નામદાર હિંદી સરકારે, તેમના કેળવણી સંબંધી ઠરાવમાં કરેલો સ્વીકાર છે.
 આ વિચારપર સુધારકો મુળથી ભાર મુકતા આવ્યા છે, તેથી તેમને તે
 બનાવ ખાસ આનંદનું કારણ છે. મુંબાઈના અલેક્ઝાન્ડ્રા ઈન્સ્ટીટ્યુશનમાં
 છેલ્લા ઈનામ આપવાના સમારંભ વખતે, સ્ત્રી કેળવણી સંબંધે નામદાર ગા-
 ચકવાડ મહારાજે આપેલા ઉત્તમ વ્યાખ્યાન તરફ આખા દેશમાં ધ્યાન ખેં-
 ચાયું હતું. ખરેખર સ્ત્રી કેળવણીના સંબંધમાં તેમ સંસાર સુધારાની બીજી
 બધી બાબતોમાં હજી આપણે કરવાનું ઘણું બકી છે; તોપણ સ્ત્રી કેળવણી
 ઉપરજ બીજા સધળા સુધારાનો આધાર રહેલો છે તે બીના ધ્યાનમાં લે-
 તો, સ્ત્રી કેળવણીમાં આપણે હજી ઘણાં પાછળ છીએ એમ કહેવું જોઈએ.
 સ્ત્રી કેળવણીને ઉત્તેજન આપવા સાર તથા સ્ત્રીઓને હાલના કરતાં વધારે
 ઉંચાં ધેરણ સુધી અભ્યાસ કરવાની સગવડ કરી આપવા માટે બંગાળાની
 સરકારે કેટલીક ગોઠવણ કરી છે તે બીના સંતોષ લેવા લાયક છે. જાલં-
 દના ‘કન્યા મહા વિદ્યાલય મંડળ’ના પ્રમુખ લાલા દેવરાજે પંજાબની
 સ્ત્રીઓને ઉપયોગી થાય તેવાં પુસ્તકો રચવા માટે લીધેલી મહેનતની કદર
 માં તેમને રૂ. ૨૦૦ નું ઈનામ આપવાની મહેરબાની પંજાબની સરકારે કરી
 છે તે પણ સંતોષ લેવા લાયક બીના છે. લાલા દેવરાજે પંજાબી સ્ત્રીઓની
 કેળવણી માટે કરેલો અત્યાગ પ્રયાસ સુપ્રસિદ્ધ છે. બનારસમાં કન્યાઓને
 માટે પાઠશાળા સ્થાપીને, મીસીસ એની બીસન્ટે પણ આ વરસમાં કે-
 લવણીના સંબંધમાં એક વધુ પગલું ભર્યું છે. મુંબાઈની વડી ઇલાકા સં-
 સાર સુધારા સમાજે પણ સ્ત્રીઓને માટે ભાષણો અપાવવાની તથા
 તેમને ઘેર બેઠાં શિક્ષણ આપવાની કેટલીક ગોઠવણ કરી છે. ચાલુ સાલમાં
 હિંદુ યુનીયન કલબ આગળ ‘આપણા ધરસંસારમાં જમાનાને બંધબેસતા
 કરવા જોઈતા સુધારા’ એ વિષય ઉપર એક હિંદુ સ્ત્રીએ ભાષણ આપ્યું
 હતું, અને તેનો લાભ ઘણી હિંદુ સ્ત્રીઓએ લીધો હતો. ગદ્ય કાલે મીસીસ

રમાંબાઈ રોનાડેના પ્રમુખપદ નીચે આ સમાજની એક શાખા તરીકે “ભારત મહિલા પરિષદ” મળ્યો હતો; તે પરથી પણ સમજાય છે કે સ્ત્રી કેળવણીમાં દિન પ્રતિદિન વધારો થતો જાય છે. સ્ત્રી સમાજ ભરવાનો આ પહેલો પ્રયોગ છે. તેમાં હિંદુ, પારસી અને મુસલમાન સ્ત્રીઓની મોટી સંખ્યા હાજર હતી. પુરૂષોન તેમાંથી તદ્દન અલગ રાખ્યા હતા. મને ખબર મળી છે કે તેમાં કેટલાક એવા વિષયો ઉપર બાપણ થયાં હતાં કે જેમાં સ્ત્રીઓને ખાસ રસ પડે. હું આશા રાખું છું કે હવે પછી દર વરસે સંસાર સુધારા સમાજ સાથે આ સ્ત્રી સમાજ પણ જોડાએલો રહેશે. છેવટે ધનવાન હિંદુ આશ્રમો હવે કન્યાશાળાઓને મદદ કરવા માટે પોતાના પૈસાનો વ્યય કરવાની ફરજ સમજવા લાગી છે તે બીના તરફ તમારું ધ્યાન ખેંચું છું. દાખલા તરીકે કચ્છી દશા એશવાલ જૈન શાંતિની, સ્ત્રીઓ માટેની પાઠશાળાની સ્થાપના ઘણે ભાગે મીસીસ જેઠાભાઈ વર્ધમાન પદમશીની ઉદાર મદદને આભારી છે.

સુધારાની બાબતો સંબંધે લોકમતમાં થયેલો સુધારો.

બાળલગ્નનાં સવાલ સંબંધે આ વરસે કોઈ ઉપયોગી બનાવ બન્યો નથી, તોપણ મી. રીડ્લે, તેમના વસ્તીપત્રકનાં રીપોર્ટમાં તે સંબંધે ટીકા કરે છે તે જાણવા જેવી છે. તે કહે છે કે, “કાંઈક અંશે પશ્ચિમ તરફના વિચારોની અસરને લીધે, કાચી ઉંમરની છોકરીઓને શિર અકાળે પત્ની અને માતા તરીકેની ફરજે ઢોળી પાડવાનું ગેરહાથપણ સમજતા થવાથી અને કાંઈક અંશે પોતાની દીકરીઓને નાહક નાનપણથી વૈધવ્યના જોખમમાં ઉતારવાનું કામ ગેરવાજબી લાગવાથી, ઉંચા વર્ગના લોકોમાં બાળલગ્ન તરફ અણુગમે વધતો જાય છે. થોડા વખતથી સ્થાપિત થએલી આર્થિક સમાજ અને બ્રહ્મો સમાજ નામની બે ધાર્મિક સંસ્થાઓનું વંજન કેળવાયલા માણસોમાં ઘણું છે. ને તે બે સંસ્થાઓ કન્યાઓ ઉંમર આવે ત્યાં સુધી તેમને કુવારી રાખવાનો બોધ કરે છે. પ્રજાક્રિય કે.એસ સાથે દર વરસે સામાજિક પરિષદ મળે છે તેની વિચારવાની બાબતોમાં બાળલગ્ન નિષેધનો વિષય મુખ્ય છે. ઉંચી વયુના હિંદુઓને પોતાની દિકરીઓ માટે યોગ્ય મોટી ઉંમરના વર મેળવતાં હાલ જે મોટી મુશ્કેલી નડે

છે તેને લીધે બાળલગ્ન નિષેધને સામાજિક પરિપદે પોતાનો મુખ્ય હેતુ બનાવ્યો છે. ” આપણી હીલચાલની શુભ અસરનો એક બીજો દાખલો મારી જણાવ્યામાં આવ્યો છે. ગયા જન્યુઆરી માસમાં મદ્રાસના ઉત્તર સિરકાર વિભાગનું કેળવણી કોન્ફરન્સ મળ્યું હતું; તેના પ્રમુખે જણાવ્યું હતું કે મદ્રાસ ઇલાકામાં બાળલગ્નનો ત્રાસ ઘણો વધી ગયો છે. હોવાથી બીજા વર્ગની શાળાઓના નીચલા વર્ગોમાં પરણેલા છોકરાઓને દાખલ નહિ કરવાનો ઠરાવ થયો છે. “ ટાઇમ્સ ઓફ ઇન્ડિયા ” પત્રના અખર-પત્રીએ, આ બનાવ સંબંધે ટીકા કરતાં લખ્યું હતું કે બનારસની વડી હિંદુ કોલેજમાં મોસીસ એની બીસન્ટે કરેલા સુધારાની ઉપયોગીતા મદ્રાસ ખાતે મળેલી સામાજિક પરિપદે સ્વીકારી હતી તેનુંજ આ પરિણામ છે. આ સંબંધે સૌથી વધુ અગત્યનો બનાવ શ્રીમંત ગાયકવાડ સરકારે વડોદરા રાજ્યની પ્રજાને માટે પસાર કરેલો બાળલગ્ન નિષેધક કાયદો છે. તે કાયદો ગઈ તારીખ ૨૧ મી જુલાઈથી અમલમાં મુકાયો છે. ના. મહારાજનું આ પગલું ઘણું ડહાપણ ભરેલું છે, ને આપણે આશા રાખીશું કે બીજા દેશી રાજ્યો તેમનું અનુકરણ કરશે. તેવોજ કાયદો મૈસુરની સરકારે ઘડેલો છે; ને આ સાથે તે કાયદાની રૂએ ત્રણ કોન્ફરન્સ મુકદ્દમા મંડાયા હતા. તે પરથી જણાય છે કે, મૈસુરનો કાયદો નિરૂપયોગી પડી રહ્યો નથી પણ બાળલગ્ન અટકાવવાના કામમાં એક બળવાન હથિયારરૂપ નીવડ્યો છે. પરદેશગમનનો સવાલ પણ ધીમે ધીમે સહેલો થતો જાય છે. આ વરસની શરૂઆતમાં મૈસુરના દિવાન સર પી. એન. કૃષ્ણમૂર્તિએ પરદેશગમન સંબંધે વિચાર કરવાને મૈસુરના પંડિતોની સભા બોલાવી હતી; તેનું શું પરિણામ આવ્યું તેની મને ચોક્કસ ખબર મળી નથી. તોપણ મૈસુરના દિવાન જેવા વગવાળા અને યુદ્ધિમાન ગ્રહસ્થ આ સંબંધે ઉત્સાહ લે છે એ ભવિષ્યનું સુચિન્હ છે. પરદેશગમન સંબંધી હીલચાલને ના. બર્દવાનના મહારાજની મદદ મળી છે, તે પણ તેવોજ ઉત્તેજક બનાવ છે ચાલુ સાલે તે સવાલ સંબંધી ચર્ચા કરવાને મળેલી સભામાં મહારાજ પ્રમુખસ્થાને હતા. તે વાદ વિવાદને અંતે બે માણસો સિવાય, આખી સભાએ, એકમતે, પરદેશગમનની તરફેણમાં ઠરાવ પસાર કર્યો હતો. એક સ્થિતિના પેટા વિભાગો

વચ્ચે લગ્ન વહેવાર થવાના સંબંધમાં પણ સુધારો થતો જાય છે. પંચમ તરફથી મને રિપોર્ટ મળ્યો છે તે પરથી જણાય છે કે, જમૂના સુખા દિવાન અમરસિંહે પોતાની ખત્રી જ્ઞાતિના બીજા વિભાગના વર સાથે પોતાની કન્યા પરણાવી છે, ને તેમના દાખત્રા ઉપરથી તેમની જ્ઞાતિના બીજા આગેવાન ગૃહસ્થોએ પણ તેવુંજ પગલું ભર્યું છે. તેથી એકજ જ્ઞાતિના બે વિભાગો જે આજ સુધી પરસ્પર લગ્ન વહેવાર નહોતા રાખતા તેમની વચ્ચે તે હવે શરૂ થયો છે. ખગાળાની કાયરથ જ્ઞાતિમાં અંદર અંદર પેટા વિભાગો વચ્ચે લગ્ન વહેવાર થવા સાથે કલકત્તાની હાયકોર્ટના એક જજન મી. ઘોશે પહેલ કરી છે. અમદાવાદ ખાતેથી મળેલા હેવાલ પરથી પણ જણાય છે કે તે તરફ પણ જ્ઞાતિઓના નાના નાના પેટા વિભાગો વચ્ચે લગ્ન વહેવાર થવા લાગ્યો છે.

કર્ન્યાત વૈધવ્ય.

ચાલુ સાથે દેશના જુદા જુદા ભાગોમાં પ્રાન્તિક સામાજિક કોન્ફરન્સો ભરાયાં હતાં, ને તેમણે પણ આપણા ઠરાવોને અનુસરીને ઠરાવો પસાર કર્યા હતા. પણ તેનો અત્રે વિસ્તારથી હેવાલ આપી શકાય એમ નથી. આપણા ટીકાકારો કહે છે કે સામાજિક પરિપક્વતામાં ભાગ લેનારા શક્ત વાતોજ કરે છે, પણ તે પ્રમાણે કામ કરતા નથી. પણ મારે કહેવું જોઈએ કે, આપણે દેવ નહિ પણ મનુષ્ય છીએ, ને મનુષ્ય સ્વભાવની નમળાઈ-ઓ આપણામાં પણ છે; તેથી કોઈ વખત આપણાથી ભૂલ થાય એ સ્વાભાવિક છે. તોપણ આપણે શક્ત બોલીએ છીએ અને કામ કરતા નથી એ આરોપ ખરો નથી. આપણાં માણસો પોતાની શક્તિ અનુસાર કામ કર્યે જાય છે; પણ તે છુપી રીતે કાંઈ પણ ધાંધલ વિના કરતા હોવાથી, તે ઝાઝું બહાર આવતું નથી. કેટલાક કહે છે કે વિધવા પુનર્લગ્નનો સત્તાલ કેળવામેલા માણસોના મોટા ભાગને પસંદ નથી. પણ બાળ વિધવાઓનાં દુઃખ ઓછાં કરવા માટે દેશમાં થતા વિવિધ પ્રયત્નો તરફ જોતાં તે વાત ખરી લાગતી નથી. કર્ન્યાત વૈધવ્યથી સ્ત્રીઓ ઉપર ગુજરતી અનેક વિપત્તિઓ, આપણાં હૃદયની કઠોરતાની તથા આપણા સાંસારિક રિવાજોની નિદ્યતાની અવધિ છે. ગયા જન્યુઆરી માસમાં મુંબાઈ શહેરમાં વેદ ધર્મ પ્રચારિણી સભાનો મેળાવડો થયો હતો; તેમાં સ્થાની નિત્યાનંદે આપણા

સંસારમાં વિધવાઓ ઉપર ગુજરાતી નિર્દયતાનો ખ્યાલ આપવા, ગુજરાતની એક નાતનો દાખલો આપ્યો હતો. તેમણે જણાવ્યું હતું કે તે જ્ઞાતિના લોકો એવું માને છે કે હરકોઈ કન્યા જન્મે કે તરતજ તેને પરણાવી દેવી જોઈએ. તેથી તેઓ કોઇપણ કન્યા જન્મે કે તરતજ તેને પુષ્પની સાથે પરણાવે છે અને પુષ્પ ફેંકી દે છે. પછી તે કન્યા આખો જન્મારો વૈધવ્યદશા ભોગવે છે. આ સાંસારિક નિર્દયતાની અવધિ નહિ તો બીજું શું? તેથી મારો તો એવો અભિપ્રાય છે કે હિંદુ પ્રજા, પોતાની કુમળી બાળકીઓને કુર્બાન વૈધવ્યમાંથી મુક્ત કરી, આ ઘોર નિર્દયતા અટકાવશે તોજ તે પૃથ્વી ઉપર હયાત રહેશે; નહિ તો વખત જતાં નાશ પામી જશે. આ વરસમાં પંજાબમાં આઠ, બંગાળામાં બે, મદ્રાસ ઇલાકાના ગાંતુર જિલ્લામાં બે, મદ્રાસમાં એક, અમદાવાદમાં બે, મુંબાઇમાં એક અને નાગપુરમાં એક, એ રીતે એકંદરે સત્તર વિધવાવિવાહ થયા છે. આજ સુધી એમ કહેવાતું કે સાધારણ રીતે ગરીબ અને નાતજાતમાં કાંઈ મોભા વગરના માણસોજ વિધવાવિવાહ કરે છે. પણ હાલ થોડા વખતમાં થાંભલા વિધવાવિવાહ જોશે તો માલમ પડશે કે તેમાં થર ધણેખરે અંશે આખરદાર અને મોભાવાળા ગૃહસ્થો હતા. વરાડ તરફથી મળેલા રીપોર્ટ પરથી જણાય છે કે, મરકીની અસરને લીધે ત્યાંના સોનાર લોકોનું, વિધવા વિવાહની તરફેણમાં વલણ થવા લાગ્યું છે. ગયા જુલાઈ માસમાં મુંબાઈ ની વડી ઇલાકા સંસાર સુધારા સમાજે, વિધવાવિવાહનો કાયદો પસાર થયાની સંવત્સરી ઉજવી હતી. તેવોજ સમારંભ તેજ દિવસે પુના, અમદાવાદ, અને રાજમંદ્રી ખાતે પણ થયો હતો. આ બધા સમારંભોમાં ઘણા ઉત્સાહથી કામ થયું હતું, અને લોકોએ મોટી સંખ્યામાં હાજરી આપી હતી. વિધવાવિવાહ સંબંધે લોકોના વિચારોમાં સુધારો થતો જાય છે તેના એક મોટા પુરાવા તરીકે જુના વિચારના લોકો તરફથી પણ પુના ખાતેના પ્રોફે. કર્વેના ‘હિંદુ વિધવાશ્રમ’ને પ્રતિદિન વધતી જતી મદદ છે. શરૂઆતમાં આશ્રમની ફત્તેહ સંબંધે મી. કર્વેને શંકા હતી. પણ હવે જણાય છે કે ધારવા કરતાં પણ વધુ ફત્તેહ મળશે. શરૂઆતમાં પ્રોફે. કર્વે અને તેમનાં પત્નીએ એકલે હાથે આશ્રમનું કામ ઉઠાવ્યું હતું. આ કામ કાંઈ નાનું સૂતું નહોતું. તેને લીધે તો થોડો વખત મી. કર્વેને ફર્ગ્યુસન

કોલેજમાંથી રજા લેવી પડી હતી. પણ હવે તો મીસીસ દેવધર અને મી-
સીસ આથવલે નામની બે હિંદુબાઈઓની તેમને મદદ મળી છે. આ બે બા-
ઈઓએ દેશના ગુદા ગુદા ભાગોમાં ભાષણો આપીને આશ્રમના હેતુ તથા
લાભો લોકોને સમજાવી, તેમની દિલસોજી તે તરફ વાળી છે. આ બાઈઓ
ન્યાં ન્યાં જાય છે, ત્યાં ત્યાં લોકો તેમનાં ભાષણો દિલસોજીથી સાંભળી,
ઉદારતાથી આશ્રમની મદદમાં નાણાં ભરે છે. પ્રોફે કવેંએ રીપોર્ટ મોકલ્યો
છે તેમાં તે આશ્રમના ભવિષ્યની સારી આશા આપે છે. તે જણાવે છે કે
આશ્રમમાં વિધવાઓની સંખ્યા વધતી જાય છે અને પ્રમાણમાં તેને નાણાં
ની મદદ પણ વધતી જાય છે. આ ઉપરથી આપણે કહી શકીએ કે વસ્તી
ગણતરીના રીપોર્ટમાં મી. રીઝલે જણાવે છે તેમ સામાજિક પરિપક્વતાના મારફતે
પશ્ચિમ તરફના વિચારોની અસરને લીધે ઉંચી વર્ણોમાં અને મોટાં શહેરો
ની અંદર લોકસંગ્રહોમાં સુધારો થતો જાય છે,

સુધારકોનું કર્તવ્ય.

શ્રીમંત મહારાજ સયાજીરાવ ગાયકવાડનું ઉમદા ભાષણ સાંભળવાને
આપ સઘળા આતુર હોવાથી મેં મારો હેવાલ ટુંકામાં પતાવી દીધો છે.
હવે મારે બે બોલ રક્ત કહેવાના છે. તમે સઘળા તમારા ધરસંસારની
ઉપયોગી બાબતો ઉપર વિચાર કરવાને અત્રે એકલા થયા છો ને તે ધણું
પવિત્ર કામ છે. પહેલાં લોકો એમ ધારતા હતા કે કેળવણીના ફેલાવાથી,
જાહેર હિતનાં કામ સંબંધી સમજ લોકોમાં આવશે. પણ તેવું કહેવાનો
વખત હવે ગયો છે. જ્ઞાન અને કેળવણી એ બન્ને દેશાન્નતિનાં ઉપયોગી
સાધન છે તે ખરું; તોપણ તેના સારો તેમ માટે પણ ઉપયોગ થાય છે.
તેટલા માટે ખરી ઉન્નતિ થવા સારૂ કેળવણી ઉપરાંત જાહેર શરજોની ઉંડી
અને વિશાળ સમજણ લોકોમાં આવવી જોઈએ. પ્રોફે કેટલું થોડા વખત ઉ-
પરજ કહેલું છે કે, એકલી કેળવણીથી જર્મનીમાં થયું હતું તેમ કદાચ પ્રજામાં
ઐક્ય થવાને બદલે ભિન્નતા પણ વધે. તેથી ઐક્ય થવાને માટે કેળવણી જોડે
આવશ્યક સાધન છે તોપણ તે માટે કેળવણી ઉપરાંત મુશ્કેલીમાં પોતા-
પોતાની ફરજો અને જોખમદારીઓનો ઉંચો વિચાર આવે તેવો પ્રયાસ થ-
વો જોઈએ. પ્રોફે કેટલું કહે છે કે ખરી ઉન્નતિ ક્યારે થાય કે બ્યારે માણ-
સો પોતાના હકો તરફ દુર્લક્ષ્ય કરી પોતાની ફરજો સંબંધે વિચાર કરે, પો

તાના લાભ તરફ નહિ જોતાં પોતાના કર્તવ્ય તરફ નજર રાખે, અને પોતાના ખાનગી હિતની ચિંતા નહિ કરતાં જાહેર પ્રજાના હિતને ચહાતા થાય ત્યારેજ. ત્યારે સંસાર સુધારાનું કામ એવું છે કે તેમાં આપણને આ બધું શીખવાની તથા આપણામાં મોટાં મોટાં કામો હિંમતથી કરવાની કેટલી શક્તિ છે તે બતાવવાની તક મળે છે, ને આપણા શક્તિયો કેળવાય છે. હિંદુસ્તાનમાં ઉંચાં ચારિત્ર્યવાળા બહાદુર માણસોનો ખપ છે ને આવાં માણસો પાકવાનું સાધન આપણાં ઘર અને સ્ત્રીઓ છે. તેથી જે સિદ્ધાંત તેના મહાન સ્થાપકે લોકોના મન ઉપર ઠસાવવાનો પ્રયાસ કર્યો હતો તેજ સિદ્ધાંત હમેશાં નજર આગળ રાખીને આ કોન્ફરન્સ અડગપણે આગળ વધે અને આપણે સઘળા, આપણી સાંસારિક દ્રવ્યો ઉદાર મનથી, દેશાન્નતિ સંબંધી વિશાળ વિચારથી અને લાગણીવાળાં અન્તઃકરણથી બળવીએ તથા ઉચ્ચ કિંવા નીચ જ્ઞાતિમાં, સ્ત્રીઓ કિંવા પુરુષોમાં ગમે ત્યાં પણ સાંસારિક નિર્દયતા, અન્યાય અગર બ્રાહ્મચારનાં ભોગ થયેલાં માણસો માલમ પડે તેને મદદ કરવાને તત્પરતા બતાવીએ તો તેવા વિરક્તા માણસો આપણા દેશમાં અવસ્ય પાકશે અને દેશોદય જરૂર થશે.

૨

નામદાર મહારાજ સયાજીરાવ ગાયકવાડનું ભાષણ.

જ્ઞાન. મી. જસ્ટીસ ચન્દાવરકરના ભાષણ પછી ના. મહારાજ સયાજીરાવ ગાયકવાડે નીચે પ્રમાણે ભાષણ આપ્યું હતું:—
સન્નારીયો અને ગૃહસ્થો,

સુબાઇમાં ભરાયેલી આ સામાજિક પરિષદની બેઠકનું કામ શરૂ કરવાની ક્રિયા કરવાને જ્યારે મી. ચન્દાવરકરે મને નિમન્ત્રણ કર્યું ત્યારે મારા મનમાં અનેક વિચારો આવ્યા હતા. તે વખતે મને, મારા પહેલાં, આ જ કામ કરનારા નામાંકિત પુરુષોનું સ્મરણ થયું હતું અને તેમણે તે વખતે આપેલાં અનેક, ઉમદા વિચારો તથા વિધિવિધ માહિતિયા ભરપૂર અને લાગણીવાળાં ભાષણો સંબંધે વિચાર આવ્યો હતો. મને લાગ્યું હતું કે સંસાર સુધારાની જુદી જુદી બાબતો ઉપર તેમણે તેમની વિશાળ વિદ્યા અને ઉંચા તાકિફ બળથી જે વિવેચન કર્યું છે તેમાં હું વધુ શું ઉમેરવાનો હતો ? તેમ તેમની જગ્યાએ હું શી લાચકાતથી ઉભો રહીશ ? તોર્પણ સં

સાર સુધારાની હીલચાલ તરફ મારી દિલસોજી ખતાવવાને હું આતુર હતો, તેથી તે બધા વિચારો બાળુએ સુઝી મેં નિમન્ત્રણ સ્વીકાર્યું.

સંસાર સુધારાની હીલચાલસંબંધી અભ્યાસ કરતાં મને કેટલાક સામાન્ય વિચારો આવ્યા છે, તે તમારી આગળ રજુ કરું છું. તેમાં તમને કંઈ નવિન જણાશે નહિ; તોપણ તમારા પોતાના વિચારોની સાથે સર-ખામણી કરવાને તે તમને કામ લાગશે. સંસાર સુધારાનો સવાલ ધણો વિકટ છે, તેથી તે સંબંધે કોઈ માણસ નજીવા વિચારો દર્શાવે તે પણ વખતે ઉપયોગી થઈ પડે. વળી સુધારાની બાબત વિકટ છે, છતાં આપણે તેને સરળ બનાવવી જોઈએ; કારણ કે તેના ઉપર અવિષ્યમાં હિંદી પ્રજાની હયાતીનો આધાર રહેલો છે.

રાજા રામ મોહનરાયની પછીના પ્રયાસો.

સંસાર સુધારાની હીલચાલ શરૂ થઈ ત્યારથી તે આજ સુધી તેનો ઇતિહાસ તપાસતાં પ્રથમ દેખાવે જરા નિરાશા ઉત્પન્ન થાય છે. રામ મોહન ગય અને તેમની સાથેના કેટલાક ઉચ્ચ વિચારના પુરુષોએ સતી થવાના રિવાજ વિરૂદ્ધ બંડ ઉઠાવ્યાને હાલ સીતેર વરસ થયાં. તેમનો આ પ્રયાસ, નવા તથા જુના વિચારવાળાઓ વચ્ચેના યુદ્ધની શરૂઆતનો બનાવ છે. ત્યાર પછી એ યુદ્ધ આજ સુધી સતત ચાલ્યાં કર્યું છે અને સીતેર વરસ દર્મીઆન વિવિધ પ્રકારના વાદ વિવાદ અને હીલચાલોથી આ ભૂમિ ગાજ રહી છે. એકંદરે જુદી જુદી દિશાઓમાં મોટા પ્રયત્નો થયા હોય એવો દેખાવ જણાયો છે.

આ વખત દર્મીઆન દેશમાં કેટલીક નવિન ધાર્મિક સંસ્થાઓ ઉભી થઈ છે. નવા વિચારોના વેગમાં તણાતી આદ્ય સમાજે હિંદુ ધર્મથી જૂદા પડી નવુંજ મંડળ સ્થાપ્યું છે. આર્ય સમાજ ધર્મ અને સંસારમાં સુધારો કરવાને મથે છે, પણ પ્રજાક્રિય ધોરણને વળગીને ચાલવાનો તેનો આગ્રહ છે. થીઓસોફી અને વેદાન્ત બહારથી કંઈ નવિન લાવ્યા સિવાય અંદર અંદર હીલચાલ કરે છે. તે ઉપરાંત મી. ડુએલીએ સ્થાપેલી સત્યશોધક સમાજ જેવી ખીજ ધણી નાની નાની સંસ્થાઓ ઉભી થઈ છે. સત્ય શોધક સમાજનો એક સિદ્ધાંત એવો છે કે આદ્યજાતી સામેલગીરી વગર પોતે પોતાની મેજે લગ્નક્રિયા કરી લેવી.

જુના વિચારના મંડળમાં પણ હીલચાલો ચાલી રહી છે તે જુદાં જુદાં જ્ઞાતિયો પોત પોતાની અંદરજ એકાદ બે અમુક બાબતો લઈ, તે સંબંધે સુધારો કરવાનો પ્રયાસ કરે છે. હિંદની જુદી જુદી કોમોએ સુધારા માટે પોત પોતાનાં કોન્ફરન્સો, સમાજો વગેરે સ્થાપ્યાં છે. દાખલા તરીકે જૈન કોન્ફરન્સ, મેહોમેદન કોન્ફરન્સ, કાયસ્થ સભા વગેરે અનેક કોમો, જ્ઞાતિઓ અને પેટા જ્ઞાતિયોની કોન્ફરન્સો, સમાજો અને સભાઓ ધણી ઉભી થઈ છે.

વળી ના. બ્રિટિશ સરકારે સાવચેતીથી, કેટલાક ઉદાર સાંસારિક કાયદાઓ કરી, હાલના વિચારો પ્રમાણે અકારા લાગે એવા કેટલાક રિવાજો બંધ પાડ્યા છે. તેથી જ્ઞાતિઓના જુલમથી, અને કાયદાની છુટ વિના, કેટલાક ઉપયોગી સુધારાઓમાં જે મહાન હરકતો નડતી હતી તે દુર થઈ છે.

આ સમયમાં, અંતરે અંતરે, કેટલાક, બહોળા લાગવગ લાળા અને નામાંકિત મહાન પુરૂષો ઉત્પન્ન થયા છે. તેઓએ સુધારાની બાબતમાં પોતાના બુદ્ધિ અને જાત મહેનતથી બનતી મદદ કરી છે. છેવટે વરસમાં કોઈ પણ સ્થળે, સુધારા તરફની દિલસોજીવાળા માણસોને એકવાર એકઠા કરી, તે સંબંધે ચર્ચા ચલાવી તથા વરસની અંદર થએલું કામ જાહેર કરી, દેશના જુદા જુદા ભાગોમાં થતા ભિન્ન ભિન્ન પ્રયાસોને એકત્ર કરવાના ઉદ્દેશથી અરાઠ વરસ થયાં આપણી આ સામાજિક પારિષદ મળે છે.

સંસાર સુધારામાં થયેલો વધારો.

સીતેર એંશી વરસથી ચાલી રહેલા આ બધા પ્રયાસોનું શું પરિણામ આવ્યું ? તેમાંનું આપણે પોતે, જાત મહેનતથી કેટલું નીપજાવ્યું ? એ જોઈએ.

પહેલા પ્રશ્નના જવાબમાં કહી શકાય કે કેળવણીના વધારાની સાથે કેટલેક અંશે બુદ્ધિની ખીલવણી થઈ છે, ને તેથી સંસાર સુધારાની અગત્ય, સામાન્ય રીતે લોકો હાલ વધારે પીછાનતા થયા છે. જો કે આરોગ્યતાના નિયમોને તથા આપણા પૂર્વજોના ડહાપણ ભરેલા રિવાજોને અનુસરીને, રજસ્વલા થવાની ઉંમર પછી લગ્ન કરવાની જરૂર લોકોના મનમાં હજી બરોબર ઠસી નથી; તો પણ સામાન્ય રીતે હવે પહેલાંના કરતાં કન્યાઓ મોટી ઉંમર સુધી કુવારા રહે છે. વળી પરદેશ ગમન સંબંધે જ્ઞાતિઓ તરફથી નડતી મુશ્કેલી ઓછી થતી જાય છે. જ્ઞાતિઓના પેટા વિ-

ભાગોમાં અંદર અંદર જમવા જમાડવા સંબંધે બાધ દિવસે દિવસે ઘટતો જાય છે. વળી ના. બ્રિટિશ સરકાર જેવી સુધરેલી સરકારે વિધવાપુનર્વિવાહ સંબંધી મુશ્કેલી હતી તે પણ દુર કરી છે

આ બધો ફેરફાર ઉત્તેજન લેવા લાયક અને લાભકારક છે તેમાં સંશય નથી.

પણ આ ફેરફારનાં કારણ તપાસવા એસીએ છીએ ત્યારે કાંઈક નિરાશા થાય છે. ત્યારે આપણને જણાય છે કે આમાંનું ધણું ખરું આનિ વાર્ય સંજોગોનું પરિણામ છે ને વસ્તુતઃ આપણે જાતે, જાણી બુજીને, પોતાના ઉમંગથી અને બુદ્ધિપૂર્વક વિચાર કરીને ધણું થોડુંજ કર્યું છે. આ ઉપરથી એવું અનુમાન નીકળે છે કે આ બધો વખત આપણે બોલ્યા છીએ ધણું પણ કર્યું છે ધણું થોડું.

લગ્નની ઉંમર વધી છે ખરી, પણ તે બધું લોકોની સમજણનું પરિણામ નથી. પણ કેળવણી ઉપરાંત વરની યોગ્યતાનું સામાન્ય ધોરણ ઉચ્ચ થવાથી કન્યાઓનાં માબાપોને યોગ્ય વર મેળવતાં પડતી મુશ્કેલીનું છે. નાત જાતના ભેદભાવ નરમ પડ્યા છે તે પણ આગગાડીમાં, નિશાળોમાં, પાઠશાળાઓમાં અને સરકારી નોકરીમાં થતા શંભુમેળાનું પરિણામ છે. પરદેશગમન દિવસે દિવસે વધતું જાય છે, તેનું કારણ પણ આ જમાનામાં દેશ પરદેશ વચ્ચે ચાલી રહેલી દારણ આર્થિક હરીફાઈ છે.

આ ઉપરથી જણાય છે કે, સંજોગોના બળથી, નહિ કે આપણી ઇચ્છાથી તથા આપણા ખાસ પ્રયત્નથી, આપણે સાંસારિક બંધનોમાંથી છુટા થતા જઈએ છીએ.

તોપણ આપણા સુધારા વધારામાં આપણને નિશ્ચિત્સાહિત કરે એવી બાબતો સંબંધે બહુ વિચાર કરવામાં સાર નથી. તેથી આપણે કરવાનું તે એ કે સંસાર સુધારાનું ખરું રહસ્ય સમજી, ભૂતકાળની ભૂલો ધ્યાનમાં રાખી, ભવિષ્યમાં કામ કરવાને તત્પર થવું અને હવે પછી આપણો સુધારો વધારો બુદ્ધિપૂર્વક, આપણી પોતાની ઇચ્છાથી, અને આપણી પૂરી સમજણ અને ખાસ પ્રયત્નથી થાય તેમ કરવું; માત્ર સંજોગોના બળથી ખેંચાયા જવું નહિ.

પ્રજ્ઞક્રિય ધોરણ.

હવે વધુ ઓલતા પહેલાં હાલ થોડા વખતથી લોકોના મનમાં એક જ ખીન્ને ભ્રમ ભરાયો છે તે સંબંધે હું એ શબ્દ કહીશ. થોડા વખતથી જ્યાં ત્યાં લોકો કહે છે કે સુધારાને ખરો અસરકારક બનાવવો હોય તો તેને પ્રજ્ઞક્રિય ધોરણ ઉપર ચૂકવો. આ વિચાર કેવો ભ્રમરૂપ છે તે હું સમજાવીશ.

આ વિચારમાં મોટી ખામી એ છે કે “પ્રજ્ઞક્રિય ધોરણ” ના અનેક અર્થ કરવામાં આવે છે. કેટલાકના મનમાં તેનો અર્થ ઇરિસ્મસ (ડચ તત્ત્વવેત્તા) ના અભિપ્રાય મુજબ સાવચેતીથી સુધારો કરવો એવો છે; ખીન્ન તેનો આર્યસમાજ સમજે છે, તેવો અર્થ લે છે; ત્રીજાના મનથી પ્રાચીન સમયની ખામીઓ બાદ કરી, તે વખતનો શુદ્ધ વ્યવહાર પુનઃ તાજે કરવાનો છે; અને કેટલાકને તો તે, સુધારો ન કરવો અને છે તેને વળગી રહેવું એ વિચારોને ઢાંકવા માટે આગળ ધરવાનું બહાનું માત્ર છે.

એ ખરું છે કે આપણા દેશની પ્રજાની સ્વાભાવિક ખાસીયતોને અનુકૂળ ધોરણે સુધારો થવો જોઈએ. પણ તેમાં કાંઈ કરવું કે વિચારવું પડે તેમ નથી; તે તો એની મેજેજ થયાં જાય છે. આપણા સંસારનું કેટલુંક સ્વરૂપ એવું છે કે તેથી ગમે તેવા નવિન આચારને દાખલ કરતાં તેમાં ફેરફાર કરી, તેને બંધબેસતો કરવોજ પડે. તેથીજ સેંકડો વરસ થયાં આપણા ઉપર પરદેશી રાજ્ય છે તો પણ આપણી કેટલીક ખાસીયતો જેવી ને તેવીજ જળવાઈ રહી છે. એ ખરું છે કે વગર વિચારે ખીજનું અનુકરણ કરવું એ સુધારો નથી. તેથી તો કેટલીક વખત મુળની પીડા કરતાં વધારે માઠી સ્થિતિ ઉત્પન્ન થાય છે.

બધી રીતે વિચારી જોતાં માલમ પડે છે કે સુધારાની મુખ્ય ધારણા સામાન્ય પ્રજાની ઉન્નતિ કરવાની છે. તેથી જે કોઈ ફેરફારથી સામાન્ય પ્રજાનું હિત સંધાતું હોય તેજ પ્રજ્ઞક્રિય સુધારો છે.

સત્ય ક્યાંથી શીખીએ છીએ, કે ડોણ શીખવે છે, અગર ક્યાંથી લાવીએ છીએ તે જોવાનું નથી. ગમે ત્યાંથી તે આવતું હોય તોપણ તેનાથી પ્રજાને લાભ થતો હોય અને તેના ઉદયમાં સાધનભૂત થતું હોય તો તે પ્રજ્ઞક્રિય છે. પછી તે અર્વાચીન સમયનું હોય કે વૈદિક કાળનું હોય, યુરોપ

દેશનું હોય કે હિંદુસ્તાનનું હોય તેની આપણે દરકાર કરવાની નથી. આપણો તો ફક્ત તે મેળવવું અને તેનો ઉપયોગ કરવો એજ હેતુ હોવો જોઈએ; પછી જૂના વિચારોને તે અનુકૂળ હો કે ન હો. આપણે તો ફક્ત એકજ ઉદ્દેશ ધ્યાનમાં રાખવાનો, અને તે હિંદી પ્રજાનો ભાવી ઉદ્ધય છે. આપણે કંઈ અત્યારે પ્રાચીન સ્થિતિ તાજી કરવા જોડા નથી.

તેથી આ બાબતમાં આપણે કેટલીક સાવચેતી રાખવાની જરૂર છે. આપણી પસંદગીમાં ધર્મની મંજુરી કંઈ ઉપયોગની નથી. પ્રાચીન સમયમાં પવિત્ર મનાતી કેટલીક બાબતો ઘણી વખત ઉમદા હોય છે; પરંતુ ઘણી વખત તો આપણે પ્રાચીન સિદ્ધાંતોનો ઉધો અર્થ કરીએ છીએ અને તેનું રહસ્ય ખરોખર સમજી શકતા નથી. તેથી વર્તમાનમાં આપણી જરૂરીઆતો સંબંધે, આપણે, આપણી સાધારણ સમજને આધારે નિર્ણય કરીએ અને આપણી તર્કયુક્તિવડે પ્રાચીન અનુભવ અને નવિન જ્ઞાનની વચ્ચે વિવેક કરી, જે વધારે સાફ લાગે તે સ્વીકારીએ તોજ સાફ પરિણામ આવે.

આપણે હાલના જમાનામાં કામ કરવાનું છે—સાધારણ સમજને અનુસરીને વ્યવહારિક યોજનાઓ ઉઠાડવાની છે. અમુક સુધારો પ્રાચીન ધાર્મિક ગ્રંથો તથા વિચારોને અનુકૂળ છે કે નહિ એવી એવી ચર્ચાઓ કરી કરવાથી કંઈ લાભ નથી.

સંસાર સુધારો—તેના હેતુઓ.

વારંવાર પૂછવામાં આવે છે કે, સંસાર સુધારાની શી જરૂર છે ? હું ક્યુલ કફે હું કે કોઈ પણ સમાજના રીતિ રિવાજો સામગ્રી રીતે લેતાં તે જન ખરાબ હોય નહિ; દરેક સમાજમાં સાફ અને ખોટું બન્ને મિશ્રિત હોય. તેવીજ રીતે આપણા સંસારમાં સાફ ખોટું બન્ને છે. ફક્ત ખોટું વધારે નજરે આવે છે એટલુંજ. વળી આપણામાં કેટલાક માઠા રિવાજો ફક્ત અમુક વિભાગોમાંજ છે, બધે સામાન્ય નથી. દાખલા તરીકે બંગાળામાં કુલિનપણાના નામથી ચાલતો બ્રષ્ટાચાર સઘળો નથી. તેમ પડદાનો રિવાજ પણ દેશના અમુક વિભાગોમાંજ છે. કેટલીક વખત આપણે યૂરોપિઅન લોકોની ટીકાને બહુ વજન આપીએ છીએ, પણ તેમ થવું ન જોઈએ. કારણકે યૂરોપિઅન લોકોને આપણા સંસારની વાસ્તવિક સ્થિતિની પૂરી માહિતી હોતી નથી. તેઓ તો એક સ્થળે જોયું તે સઘળા જગ્યાએ

સામાન્ય હશે એમ માનવાને દોરાય છે. તેથી તેઓ ધણી વખત એવું સમજે છે કે, યૂરોપિઅન સંસારની પેઠે આપણામાં પણ લગ્નનો સમય તેજ સં-યોગનો સમય છે, અને સધળે પડદાનો રિવાજ એક સરખો સખ્ત છે.

ખીજ એક સાવચેતી રાખવાની છે તે એ કે ફક્ત સુધારાની ખાત-રજ સુધારો કરવાને દોરાવું નેહ્યંએ નહિ. દાખલા તરીકે તાયફા અને ગ-ણિકાનાય વાસ્તવિક રીતે ધરાય છે તેટલો હાનિકારક નથી. તેની સામે-ની હીલચાલ એટલી બધી ઉપયોગી નથી ને તેમાં આપણે નિષ્કારણ તા-પસી વૃત્તિ બતાવીએ છીએ. પણ તેવા નાય કાઢી નાંખવાથી એક નિર્દોષ આનંદનું સાધન આપણે ખોઈશું. આથી માફ કરેલું એવું નથી કે જે અત્યારે ખરાબ છે તેને સુધારીને સારી સ્થિતિમાં મૂકવું નહિ. તેમાં બગાડો થયો હોય તો અવશ્ય તેને સુધારવું નેહ્યંએ. માફ કરેલું તો ફક્ત એટલુંજ છે કે આમ સુધારવાને બદલે, આપણી પાસે હાલ જે થોડાં આનંદનાં સાધન છે તે તદ્દન કાઢી નાંખવાથી લાભ નથી.

ત્યારે સામાજિક પરિષદના હેતુ કયા અને કયી કયી બાબતોમાં સુ-ધારાની જરૂર છે તેનો નિર્ણય કરીએ. મારા ધારવા પ્રમાણે તો નીચે જ-ણાવ્યા પ્રમાણે સામાજિક સુધારાની બાબતો છે:—

૧. સ્ત્રી કેળવણી.
૨. બાળલગ્ન નિષેધ.
૩. વિધવાપુનશ્ચય.
૪. જ્ઞાતિબંધનનો નિષેધ.
૫. બહુ સ્ત્રીઓ પરણવાનો રિવાજ બંધ પાડવો.
૬. જ્ઞાતિના પેટ વિભાગો વચ્ચે લગ્નવ્યવહાર.
૭. પરદેશ ગમન સંબંધે છુટ.
૮. કહેવાતી દલકી કોમોની ઉત્પત્તિ.
૯. મિત વ્યવહાર.

૧૦. જાહેર સંસ્થાઓનો યોગ્ય વહિવટ.

આ યાદી તપાસતાં જણાશે કે તેને એ મોટા વિભાગોમાં વહેંચી નં-બાંધ: (૧) જ્ઞાતિબંધનથી ઉભી થતી હરકતો અને (૨) સમાજમાં સ્ત્રી-ઓના મોભાને લગતી હરકતો, એટલે જ્ઞાતિબંધન અને સ્ત્રીઓનો મોભો

એ બે સવાલો સંબંધે આપણે વિચાર કરવાનું રહ્યું. આ બે બાબતોનું આપણે બરોબર નિરાકરણ કરીએ તો યાદીમાંની બાબતોમાંની ધણીખરીનું નિરાકરણ આપો આપ થઈ જશે.

ત્યારે આપણે આ બે બાબતો સંબંધે કેવે રસ્તે કામ લેવું તેનો વિચાર કરીએ. મને તો તેના બે રસ્તા સમજાય છે: એક કાયદો અને બીજો સમજુત. આ બેમાં વધારે સાદો અને જલદી અસર કરે એવો કાયદોનો રસ્તો છે. પરંતુ કાયદો અમુક બદીએનેજ લાગુ પાડી શકાય, તેનાથી સંઘળા પીડા ટળે નહિ, તેમ તેની અસર કાયમની અને ઝાઝી ઉંડી ગણાય નહિ. પરંતુ યુરોપમાં કેટલાક દેશોના લોકોને, લોકો જાતે આવા સુધારા કરે તે કરતાં સરકારની દરમિયાનગીરીથી થાય તે વધારે પસંદ છે; તેમ કેટલીક રીતે આપણા સ્વભાવને પણ કાયદોનો રસ્તો વધારે અનુકૂળ છે. પરંતુ આપણી ખામી એ છે કે આપણે જાતે કાંઈ કરતા નથી અને સરકાર જ્યારે તે કામ હાથમાં લે છે ત્યારે તે વિરૂદ્ધ અવાજ ઉઠાવવાને તૈયાર થઈએ છીએ. આમ છતાં, પોતાની મુશ્કેલી ભરેલી સ્થિતિ અને મૂળથી યોગ્ય કારણોને લીધે સ્વીકારેલી સાવચેતીવાળી રાજનીતિ છતાં, બ્રિટિશ સરકારે આપણા કેટલાક જંગલી રિવાજોને દાબી દેવાનું જે હિંમત વાળું પગલું લીધું છે તે માટે તે નામદારના આપણે આભારી છીએ. આપણે ધન્યહીનું કે હજી પણ તે સંબંધે, તે કાંઈક વધારે કરે.

દેશી રાજ્યોના કાર્યનું ક્ષેત્ર કેટલીક બાબતોમાં ધણું સાંકડું છે. તોપણ તે ધારે તો ધણું ઉપયોગી કામ બજાવી શકે, અને સ્થળે સ્થળે ઉપયોગી હિલચાલનાં મધ્યબિંદુઓ થઈ, આપણા સમાજના સુધારા વધારામાં મોટી મદદ કરી શકે. બની શકે ત્યાં સુધી તો સમાજની સુધારણામાં બ્રિટિશ સરકાર કરતાં તેમણે પાછળ પડ્યું નહિજ નોંધવું. જે દેશી રાજ્ય પોતાના રાજ્ય કારોબારને ઉદાર ધોરણપર મૂકી, તેને સંપૂર્ણ રીતે વ્યવસ્થિત કરે છે તેનાથી સંસાર સુધારાને મોટી સહાય થાય છે. આ બાબતમાં અમારી આગળ થઈ ગયેલા જે દેશી રાજ્યોએ પોતાના ઉત્તમ દાખલાથી સુધારા વધારાના વહેણને મજબુત કર્યું છે તેમને હું માન સાથે યાદ કરું છું. આ દાખલાઓ નજર આગળ રાખીને ઉછરતો જમાનો પોતે સુધરવાનો પ્રયત્ન કરે છે તે સાફ છે. દેશી રાજ્યો જો વખતો વખત એકઠા થઈ, સા-

માન્ય હિતના સાંસારિક સવાલો સંબંધે એક બીજાના વિચારો જાણવાની ગાંઠવણ કરે તો ઘણા લાભ થાય.

પરંતુ આપણે યાદ રાખવાનું છે કે જે મોટા અનર્થોનું મૂળ સમાજના અવ્યવસ્થિત થયેલા બંધારણમાં છે તેના ઉપર કાયદાની કાંઈ અસર થશે નહિ. તેને માટે તો કેળવણીનો બહોળો ફેલાવો થવો જોઈએ. કેળવાયેલા અને બુદ્ધિવાન માણસોએ તે સંબંધે લોકોને સમજાવવાનો પ્રયાસ કરવો જોઈએ કે જેથી લોકોની આંખ ઉઘડે અને તેઓ જાતે સુધરવાનો અને આગળ વધવાનો નિશ્ચય કરે. આટલું આપણે કરી શકીએ તો જે જુદી જુદી બાબતો સંબંધે આપણે ચર્ચા ચલાવીએ છીએ તે સંબંધે આ પોઆપ સુધારો થઈ જશે. પણ આ બધી હીલચાલો, સમાજમાં સર્વજન અને ખરા આગ્રહથી થવી જોઈએ. વળી એવું સઘળા લોકોનું સમજાવવાનું અને પોતાની મેળે સુધારાને સ્વીકારવું એ એટલું મુશ્કેલ છે કે તેમ થતાં ઘણા વખત વહી જશે તેથી જે વ્યવહારિક સુધારાને માટે જુદા જુદા પ્રયત્નો આપણે હાલ કરી શકીએ એમ હોય તે બેલાશક કરવા.

જ્ઞાતિબંધન.

હવે આપણા બે મોટા સવાલો જ્ઞાતિબંધન અને સ્ત્રીઓનો મોભો તે સંબંધે જરા ઉંડા ઉતરીને તપાસ કરીએ ને તેમનું હાલનું સ્વરૂપ કેવું છે, તેનાથી સમાજને કેટલી કેટલી હાનિ છે, અને તે કુદરતની વાસ્તવિક સ્થિતિથી કેટલું વિરુદ્ધ છે તે તપાસીએ.

જ્ઞાતિબંધનની માઠી અસરો સમાજમાં જ્યાં ત્યાં પ્રત્યક્ષ થાય છે. અર્થ વગરના નાના નાના સંખ્યાબંધ ધારાઓ અને કાંઈ જીવ વગરની ક્રિયાઓથી જ્ઞાતિબંધન માણસના સ્વતંત્ર વિકાસપર મોટો અંકુશ મૂકે છે. માણસના કુટુંબ સંબંધમાં, તેના લગ્નકાર્યમાં, તેનાં છોકરાંની કેળવણીમાં અને ખાસ કરીને તેનાં જીવગીનાં કાર્યોમાં, જ્યાં ત્યાં તેનાપર તેથી અંકુશ પડે છે. તેણે અસુક ધંધોજ કરવો જોઈએ, એવું બંધન તેનાપર લાગુ કરી, તેને પશ્ચિમ તરફની વિધાનો અભ્યાસ કરતાં અટકાવી તથા તેને તેનાં પોતાનાં જ્ઞાન અને ઉપયોગિતાનો મોટો અને વધારે પડતો ખ્યાલ આપી, તે દેશની આર્થિક સ્થિતિને નુકસાન કરે છે. તેનામાં અવિશ્વાસ, દગલબાજી તથા અદેખાઇ વધારીને તથા બીજાની બુદ્ધિનો છુટથી ઉપયોગ કરતાં તેને અટકાવીને

તેના ધંધાની ખીલવણીમાં જ્ઞાતિબંધન હરકત નાંખે છે. વળી માણસોનાં સાંસારિક સમાગમોની હદ સંકડાવીને, તે લોકોને અમુક અમુક જથ્થાઓમાં એવી રીતે વહેંચી નાંખે છે કે તેમની વચ્ચે કદી પણ સમાગમનો પ્રસંગ આવતો નથી. તેથી જે બુદ્ધિના વિકાસપર હરકોઈ પ્રજાની સમૃદ્ધિનો આધાર છે, તેનો પુરો વિકાસ થતો નથી અને પરિણામે માણસનું જીવન માલ વગરનું બને છે. આ તો એક વ્યક્તિનું કલ્હું; પણ તેથી બહોળા વિસ્તારપર જઈએ, તો સ્થાનિક અને મ્યુનિસીપાલ કારોબારમાં, સ્થાનિક પ્રજાના સામાન્ય હિતને માટે જે લાગણી જોઈએ તે જ્ઞાતિબંધનને લીધે ઉત્પન્ન થતી નથી. તેથી કરીને લોકોમાં સઘળા સમગ્ર વસ્તીના હિતને નુકસાન કરીને પણ પોત પોતાની જ્ઞાતિનું હિત કરવાની એટલી વૃત્તિ રહે છે કે સામાન્ય પ્રજાના હિતને માટે જે એકત્ર પ્રયાસ થવો જોઈએ તે થતો નથી. જ્ઞાતિબંધનની સૌથી માઠી અસર તો સમગ્ર પ્રજાના જીવન અને ઐક્ય ઉપર થાય છે. તેનાથી સ્થાનિક કળ્યા કંકાસ ઘણા વધે છે, જ્ઞાતિઓ જ્ઞાતિઓ વચ્ચે પોત પોતાના લાભને સાફ હાંસાતુંસી થાય છે અને તેથી સમગ્ર પ્રજાનું હિત કે જેમાં સઘળી જ્ઞાતિઓ અને પેટા જ્ઞાતિઓનો હિસ્સો છે તેપર કોઈનું લક્ષ્ય રહેતું નથી, અને આખો દેશ આથી છિન્ન-ભિન્ન થઈ પશ્ચિમના સુધારાના સંબંધથી જે લાભ લેવો જોઈએ તે લઈ શકતો નથી. વળી રક્ત જન્મનાજ કારણથી અમુક નાંતોમાં અવતરેલા આપણા મનુષ્યબંધુઓને આપણે હલકા ગણીએ છીએ અને તેમને આપણા ભાઈઓ ગણી, આપણા સરખા ગણવા જેટલો આપણામાં મનુષ્યભાવ રહેતો નથી. યૂરોપિયન સંસારમાં જે ઉદાર લાગણીઓથી લોકો પરસ્પરના સુધારામાં મદદ કરે છે, તેવી લાગણીઓ જ્ઞાતિબંધનથી આપણામાં ખીલી શકતી નથી. તેથી કરીને આપણી જુદી જુદી જ્ઞાતિઓમાં રહેલા બુદ્ધિ સામર્થ્યની પુરે પુરી ખીલવણી થતી નથી. આપણું ઘણું બુદ્ધિ તથા હૃદયબળ અફળ જાય છે. વળી તે, ચાલુ સ્થિતિ કયમ રાખવાની વૃત્તિવાળાઓને, મોટી ઓથરૂપ છે અને સઘળા સુધારા વધારાનું અડગપણે શત્રુકાર્ય કરે છે. જ્ઞાતિબંધનનાજ હથીઆર વડે સમાજના ઉદય માટે પ્રયાસ કરનારા સુધારકોને લોકોએ સમાજ બ્રહ્મ કરેલા છે. તેની સખ્તાઈથી તો તે અજ્ઞાનના પરિણામરૂપ વહેમોના મોટા કિલ્લારૂપ થઈ પડ્યું છે. તેથી કુદરત,

૩૬:

વખતના બદલાવાથી જે જે ફેરફારો આપણા ઉપર નાંખે છે અને તે કરવા માટે આપણને સરળતા કરી આપે છે તે સ્વીકારવાનો બિલકુલ અવકાશ રહેતો નથી.

જ્ઞાતિબંધનનો ઇતિહાસ.

આપણા જૂના ઇતિહાસમાં જ્ઞાતિબંધનનું મૂળ ખોળવાનો ચત્ન કરીએ છીએ તો એક મોટી બાબત તત્ત આપણી નજરે પડે છે. તે એ છે કે હાલ જ્ઞાતિઓનું જે વિચિત્ર અને અર્થ વગરનું સ્વરૂપ જોઈએ છીએ તેવું બંધન પહેલાં કોઈ પણ વખતે નહોતું. તે વખતે સમાજ આવો છિન્ન-ભિન્ન નહિ પણ એકત્ર અને વધારે ઉત્સાહપૂર્ણ હતો. જ્ઞાતિબંધનથી તે વખતે જીવંતીન સ્વતંત્ર કાર્યોમાં અને લોકોના પરસ્પર સમાગમમાં હરકત નડતી નહોતી. તે વખતે બંધન તદ્દન સ્વાભાવિક અને સમાજની વ્યવહારિક જરૂરીયાતોને તદ્દન અનુકૂળ હતું.

વેદના સમયનો ઇતિહાસ તપાસતાં તે વખતે જ્ઞાતિની હયાતી પણ જણાતી નથી. તે વખતે સમાજ એટલો સાદો હતો કે આવા વર્ગીકરણની જરૂર નહોતી. સઘળો સમાજ તે વખતે એકત્ર અને ઉત્સાહી હતો. પણ પછી ધીમે ધીમે જ્ઞાતિબંધન વધતું ચાલ્યું. અને વખત જતાં મૂળ સ્વરૂપ બગડતું ગયું. પછીના સમયમાં એટલે મહાભારત અને રામાયણ-દિ વિરરસ કાવ્યોમાં વર્ણવેલા ઇતિહાસના સમયમાં જ્ઞાતિબંધન સાદું અને વ્યવહારિક જરૂરીયાતોને અનુકૂળ હતું. તે વખતે તેનો ઉદ્દેશ લોકોના ચાર સ્વાભાવિક વિભાગો બતવવાનોજ માત્ર હતો. તે વખતે એક ખીજ જ્ઞાતિ વચ્ચે એટલો બધો ભેદભાવ નહોતો કે પરસ્પર વ્યવહારમાં ખસેલ આવે. નીચ કે ઉચ્ચ વર્ગની કન્યાઓ સાથેનાં લગ્નો જેને અનુલોમ અને પ્રતિલોમ લગ્નો કહે છે તે આ વખતે થતાં હતાં. ત્યાર પછીના સમયમાં લોકોની બુદ્ધિ પુર બહારમાં ખીલેલી હતી; તોપણ તે વખતે જ્ઞાતિબંધને સહેજ સહેજ હલકું સ્વરૂપ લેવા માંડ્યું હતું. તે વખતથી જ્ઞાતિનું પહેલાંનું સરળ સ્વરૂપ બદલાઇને વધારે સખ્ત બન્યું. એક ખીજ જ્ઞાતિ વચ્ચે કલહ થવા માંડ્યા, ક્ષત્રિય કોમે તેના ઉચ્ચ કર્તવ્યમાંથી ભ્રષ્ટ થઈ સત્તા ખોવા માંડી અને બ્રાહ્મણો ધર્મભ્રષ્ટ થવા લાગ્યા. જે કે આની ખરાબ અસરો એકદમ સમજાઈ નહિ તો પણ સમાજનું બંધારણ તે વખતથીજ

શિથિલ થયું; જ્ઞાતિબંધનની સરળતા જતી રહી; પેટા વિભાગો પડવા લાગ્યા અને પછીના વખતોમાં સમાજની અવ્યવસ્થા અપાટાબંધ વધવા લાગી.

જ્ઞાતિબંધન, સમાજની વ્યવસ્થામાં, એક ઉપયોગી સાધન થવાને બદલે હાનિકારક નીવડ્યું હતું, તે બુદ્ધિમંતે તેની સામે ઉઠાવેલા બંડ ઉપરથી જણાય છે. બુદ્ધિમંતેના પ્રયાસ જેમ અર્થવગરની ધાર્મિક ક્રિયાઓ સામે હતો તેમ જ્ઞાતિબંધન વિરુદ્ધ પણ હતો. ગૌતમ બુદ્ધ જાતે હિંદુ હતા અને જો જ્ઞાતિબંધનથી લાભ જ હોત તો તેઓ તેનો નિષેધ કરત નહિ. અને આ બધું છતાં, પ્રજા જો કે હયાત રહી તોપણ તેનાથી સમાજમાં એટલી નબળાઈ અને કુસંપ પેડો હતો કે પરદેશી હુમલા સામે તે ટકી શકી નહિ.

ત્યાર પછીના અવ્યવસ્થાવાળા સમયમાં, જ્ઞાતિ, એક પ્રાચીન સમયથી ચાલી આવેલી સંસ્થા મનાઈ ને તેને ઝળકતા પ્રાચીન સમય સાથે પોતાને જોડતાં સાધન માની તેના ઉપર લોકો શીદા થવા લાગ્યા. પછી બ્રાહ્મણ ધર્મના પુનઃ ઉદયનો સમય આવ્યો તેમાં અર્થ વગરના પેટા વિભાગો પડવા લાગ્યા. પછી ધીમે ધીમે તે, મુસલમાનોની ચઢાઈ અગાઉના અંધાધુંધીના સમયમાં વધતા ગયા, તે આખરે મુસલમાની સમયમાં પ્રજાના રક્ષણના એક સાધન તરીકે મનાઈ, એટલા વધ્યા કે હાલના વખતમાં આપણા સમાજને આવી છિન્નચિન્ન અને માલ વગરની અવસ્થામાં આવી પડેલો આપણે જોઈએ છીએ.

મરાઠાઓના ઇતિહાસમાં જ્ઞાતિબંધન.

જ્ઞાતિબંધનનાં કેટલાંક તુકસાન, મહારાષ્ટ્રનો ઇતિહાસ તપાસતાં સારી રીતે સમજાય છે. તેથી અત્રે તે સંબંધે થોડુંક બોલીશ. જ્ઞાતિબંધનથી સુધારકો ઉપર કેટલો જીલમ ગુજરે છે તે તુકારામ અને ચૌખામેલા જેવા હલકી વર્ણના સાધુઓ ઉપર તેમજ ઉદાર હૃદયના એકનાથ જેવા બ્રાહ્મણ ઉપર ભાટ અને લિલ્લુક લોકો જેવા અજ્ઞાન લોકોએ પણ ગુજરેલો જીલમ બતાવી આપે છે. મહાન શંકરાચાર્યને પણ જ્ઞાતિભ્રષ્ટ થવાનો વખત આવ્યો હતો. તે પરથી સમજાય છે કે જીના વખતથીજ બ્રાહ્મણ લોકોના અજ્ઞાનથી સુધારકોને મહાન હરકત નડતી હતી. જો જ્ઞાતિબંધન

દૂર થાય અને બ્રાહ્મણોનું અજ્ઞાન મટે તો સુધારાનો માર્ગ ધણો સરળ થાય. જ્ઞાતિબંધનથી માણસોનાં હૃદય કેટલાં કઠોર થાય છે તેનો મોટો દાખલો પૈશ્વાના રાજ્ય વખતે મહાર (દેડ) લોકો ઉપર ચુનરતો જીલમ છે. તે વખતે રસ્તામાં ઉંચી જ્ઞાતિનો કોઇ પણ માણસ સામો મળે તો પોતાનો પડછાયો તે માણસને અડે નહિ માટે મહારને જમીન ઉપર બેસી જવું પડતું હતું. વળી એવું કહેવાય છે કે મહાર લોકોને જમીનપર થુંકવાની પણ મના હતી ને થુંકવા માટે તેમને, ગળે માટીનું વાસણ બાંધવું પડતું હતું. તો પણ આ બધું પૈશ્વાના રાજ્ય વખતેજ હતું. મરાઠાઓની ચઢતીના વખતમાં તેમ નહોતું. તે વખતે તો મરાઠા, બ્રાહ્મણ અને પ્રભુ સઘળા સામાન્ય હિતને માટે એકઠા મળીને કામ કરતા; બધાંને એક સાથે મળીને લડવાનું હોવાથી ઉંચી જ્ઞાતિવાળાઓને મહાર, કોળી વગેરે હલકી વર્ણના લોકોનો સ્પર્શ ખમવો પડતો; હિંદુઓ સુસલમાનોને હાથે પાણી પીતા અને સુસલમાનના પીરોને પોતાના દેવ તરીકે માની ધરમાં તેમની પૂજા કરતા. આ ઉપરથી રાજકિય હીલચાલ તથા સુધારા વધારાથી થતી સમાજ ઉપરની શુભ અસર સમજાય છે. પણ પછી સલાહ શાંતિનો સમય આવ્યો ત્યારે સ્થિતિ ફરી ગઈ; જ્ઞાતિ સંબંધી વિચારો તાજ થયા; કોંકણસ્થ અને દેશસ્થ વચ્ચે ફલહ ચાલ્યા; શાણવી અને પ્રભુ વચ્ચે ધાર્મિક ક્રિયાઓ તથા ઉચ્ચ નિયતા સંબંધે તકરારો ચાલી; અને મરાઠા, પ્રભુ તથા બ્રાહ્મણો વચ્ચે અદેખાઇ અને કંકાસ ચાલી રહ્યા. આના અનેક પૂરાવા આપણા અવાંચીન ઇતિહાસમાં મોજુદ છે.

શું કરવું ?

હવે આ સામાજિક પિડા ટાળવાને આપણે શું કરવું તેનો વિચાર કરીએ. એમાં તો શકજ નથી કે એક વખતે જે નિર્દોષ અને લાભકારક સંસ્થા હતી તેનું આ ફેરવાઇને ખરાબ સ્વરૂપમાં આવેલું જોખું છે. પહેલાંનું તેનું ઉમદા સ્વરૂપ હાલ એટલું બદલાઇ ગયું છે કે તેને ભવિષ્યમાં જળવી રાખવાની ઇચ્છા કરવી તે હાનિકારક છે. સાધારણ સમજથી વિચાર કરતાં તો તે આવા અર્થ વગરના સ્વરૂપમાં હજી ટકી રહે છે એજ નવાઈ જેવું લાગે છે. તેથી તેને નાશુદ્ધ કરવું એજ આપણી છેવટની ધારણા હોવી જોઇએ. તમે અત્યારે એકદમ એમ ન કરી શકો એમ હો તો હિં-

મતથી લોકોની આગળ જાહેર કરો કે તમારી આખરની ધારણા તેમ કરવાની છે. ને તે ધારણા પુરી થાય ત્યાં સુધી, બિલકુલ ન થાય તે કરતાં કાંઈક થાય તે પણ ઠીક એમ ગણી, તેનાં કેટલાંક નાનાં નાનાં બાહ્ય સ્વરૂપો, જેનાથી આપણને દરરોજ મોટી હરકત નડે છે તે નાબુદ કરવાનો, સામાજિક સમાગમ વધારવાનો, અને જ્ઞાતિઓના પેટા વિભાગો વચ્ચે જ મણુ તથા લગ્ન વહેવાર શરૂ કરવાનો પ્રયત્ન કરવો. આટલું આપણે કરી શકીશું તોપણ ઘણીકે અર્થ વગરની ભિન્નતા અને અગવડો દૂર થશે, એક વધશે અને કેટલાક ઉપયોગી સુધારા દાખલ કરવાનું સરળ થશે.

તોપણ તમે એમ ધારતા નહિ કે જ્ઞાતિનું બાહ્ય સ્વરૂપ થોડે કે ઘણે અંશે નાબુદ કર્યું, તેથી તમારી પીડાઓનો અંત આવશે. કારણકે આપણામાંના ઘણાક જ્ઞાતિબંધનને વખોડે છે, પણ પોતાના મનમાંથી તેવો ભેદભાવ દૂર કરી શકતા નથી પોતે પ્રાચીન આર્ય પ્રજાના વંશજો છે એમ બતાવવાને ઘણા જણ વસ્તી પત્રકમાં પોતાની ક્ષત્રિય અગર બ્રાહ્મણ તરીકે નોંધ કરાવે છે અને તેવી જ તમાં હોવાનો મનથી અહંકાર માને છે. આ ઉપરથી જણાશે કે વસ્તીગણતરીના રીપોર્ટ જેવી નિર્દોષ બાબત પણ જ્ઞાતિબંધનને લીધે લોકોના મનમાં ભિન્નતાનો વિચાર જન્મી શકે છે. આ મનમાં રહેલા જ્ઞાતિ સંબંધી ભેદભાવનું પરિણામ છે, તેથી જો તમે મનથી પણ જ્ઞાતિભેદનો વિચાર દૂર કરશો નહિ તો જ્ઞાતિનું બાહ્ય સ્વરૂપ રદ કરવાથી કાંઈ પણ લાભ નથી.

સ્ત્રીઓનો મોભો.

સ્ત્રીઓની રિયલિટીને લગતા અનેક જાણીતા સવાલો સંબંધે મારે અત્રે વિસ્તારથી બોલવાની જરૂર નથી. અત્યારે હું એટલું જ બતાવીશ કે તે બધી બાબતો વિરૂદ્ધ જે મોટા વાંધા આપણે રજૂ કરવાનો છે તે તેનાથી સામાજિક વ્યવસ્થામાં આવતી ખામી છે.

ઘણા કાગથી આપણા દેશમાં બાળલગ્ન થતાં આવ્યાં છે, પણ તે સઘળો વખત સંયોગ તો મોટી ઉમરે જ થતો. પણ હવે તો લગ્નની સાથે જ સંયોગ થાય છે. તેથી બાળલગ્નનું પરિણામ સ્ત્રીઓમાં રોગની અને અરુણી વૃદ્ધિમાં આવવાનું; સમસ્ત પ્રજાની શારીરિક સંપત્તિને હાનિ પહોંચાડવાનું છે.

હોંચવાની અને બાળકોનાં મરણની સંખ્યા વધી જવાની. સ્ત્રીઓની કેળવણીના સંબંધમાં તેથી જે હરકત નડે છે તેની તો વાતજ કરવાની નથી.

પડદાના સખ્ત રિવાજથી સ્ત્રી પુરૂષોના સમાગમમાં હરકત આવે છે, તેથી સ્ત્રીઓની ઉત્સાહક અસરનો લાભ પુરૂષોને મળતો નથી અને સામાજિકજીવન નિરસ થાય છે.

સ્ત્રીકેળવણી વિના પ્રજાનું અરધું બુદ્ધિ તથા હૃદયબળ અદ્વળ જાય છે. છોકરાંને કેળવાએલી માતાઓનો લાભ મળતો નથી, અને સ્ત્રીઓની શક્તિઓ દબાઈ રહેવાથી પાછલા જમાનાઓને નુકસાન પહોંચે છે. વળી તેથી ધરસંસારમાં બુદ્ધિસંબંધી મોટી ભિન્નતા ઉત્પન્ન થાય છે; અને ખીન કેળવાએલી સ્ત્રીઓના, ગમે તેવા અર્થે વગરના અને હાનિકારક જૂના રીત રિવાજોને વળગી રહેવાના વલણથી આપણા સુધારા વધારા ઉપર બારે અટકાવ પડે છે.

અનેક સ્ત્રી પરણવાનો રિવાજ અને વિધવા પુનર્વિવાહનો પ્રતિરોધ એ બન્ને સાથેજ આપણા સંસારમાં છે, તે સમાજની ગેરવ્યવસ્થા બતાવે છે. એક રિવાજ પુરૂષોના નૈતિક વર્તનમાં અધઠિત છૂટ મૂકે છે, ત્યારે ખીનથી ન પાળી શકાય એવી ઉચ્ચ નૈતિક વર્તણૂકની સ્ત્રીઓ પાસેથી આશા રખાય છે. ને આ અશક્ય ધોરણને અમલમાં મૂકતાં આપણે મનુષ્ય ભાવ, સ્નેહ તથા દયા એ સઘળું વીસરીએ છીએ. વિધવાઓ ઉપર અધઠિત સખ્તાઈ ગુજારીએ છીએ; તથા તેમના સૌંદર્ય અને સુખનો નાશ કરી તેમના સ્વતંત્ર વિકાસ ઉપર મોટો અકુશ મૂકીએ છીએ. તોપણ જે અશક્ય છે તે શક્ય થતું નથી, અને કુદરતના નિયમોને બળાત્કારે અટકાવવા જતાં, તે, આપણા પર પુરતું વેર લે છે. કેમકે ગમે તેવી સખ્તાઈ છતાં, તથા વિધવાઓ ઉપર ગમે તેવો કાબુ રાખવા છતાં, તેઓમાં સાધારણ નૈતિક ધોરણ પણ જાગવી શકતું નથી.

તેથી આ બધા અત્યાચાર વિરૂદ્ધ આપણે અવાજ ઉઠાવીએ છીએ તે વાજખીજ છે, અને તેમને નાબુદ કરવાનો પ્રયાસ ચાલુ રાખવો જોઈએ.

આ બધા અત્યાચારોનું આપણે કારણ ખોળીએ તો તે, સ્ત્રીઓ સંબંધે અને સ્ત્રી પુરૂષ બન્નેના સંબંધ સંબંધે માણસોના મનમાં ભરાએલા હલકા વિચારોનું માલમ પડશે. વેદના સમયમાં સ્ત્રીઓની હાલત કેવી હતી

તી તે સંબંધી પુરતી માહિતી મળતી નથી; તોપણ જે મળી આવે છે તે ઉપરથી સમજાય છે કે તે વખતે સ્ત્રીઓ સારી સ્વતંત્રતા ભોગવતી હતી અને સમાજમાં તેમનું સારું સન્માન થતું હતું. તેવીજ સ્થિતિ જુના વખતની દરેક આર્ય જાતોની સમાજોમાં હતી. આગળ ચાલતાં, વિરરસ કાવ્યોના વખતનો અને ત્યાર પછીના સમયનો આપણને પુરતો હેવાલ મળ્યો છે. હાલની યૂરોપિયન સ્ત્રીઓની છુટ કરતાં કાંઈક અંશે જો કે તે વખતે સ્ત્રીઓને છુટ કમી હતી, તોપણ તેમને વાજબી છુટ મળતી. તેઓને જુદા જુદા નાજુક હુન્નરો શીખવવામાં આવતા અને પુરતી કેળવણી અપાતી. કેટલીક સ્ત્રીઓ તો શાસ્ત્ર અને તત્ત્વજ્ઞાનના અભ્યાસથી નામાંકિત થઈ હતી. તેઓને વક્તાદાર અને કર્તવ્યશીળ પત્નીઓ થવા માટેનું તથા સંસાર વ્યવહારનું જ્ઞાન અપાતું તેથી વસ્તુતઃ તે વખતની સ્ત્રીઓનો મોજો હલકો નહોતો, અને સ્ત્રીધન આદિને લગતા ધારાઓમાં તો ૧૮૭૦ ની સાલમાં ઇંગ્લાંડની સ્ત્રીઓ જે હકો ભોગવતી હતી તે કરતાં તે વખતે આપણી સ્ત્રીઓ વધારે સારી સ્થિતિમાં હતી. સને ૧૮૭૦ માં ઇંગ્લાંડમાં સ્ત્રીઓના હકને લગતા જે ધારાઓ થયા તેમાં સમાએલા ઉમદા વિચારો, એટલા જુના કાળમાં પણ મિતાક્ષરના લેખકના મનમાં હતા ને તેનો વિચાર વારસાના સંબંધમાં સ્ત્રી પુરૂષોને સરખી સ્થિતિમાં મૂકવાનો હતો.

છુદ્ધર્મના સમયમાં ફેરફારની પહેલી નીશાનીઓ આપણે જોઈએ છીએ. તે વખતે સામાન્ય રીતે સ્ત્રીઓને વેદ ભણવાનો અધિકાર નહોતો. તોપણ છુદ્ધર્મમાં તો ધર્મની બાબતોમાં સ્ત્રી પુરૂષોને સમાન ગણેલાં હતાં. વળી કેટલીક સ્ત્રીઓ વેદ પણ ભણતી. અનુ અને બીજા ધર્મશાસ્ત્રકારોના ગ્રંથોમાં સ્ત્રીઓને માટે બહુ માનના ઉદ્દેશો છે; પરંતુ સાથે સાથે સ્ત્રી વર્ગ માટે હલકા વિચારો મિશ્રિત થયા છે. આ વખતે સુધી લોકો, સ્ત્રીને, સંસારની વિકટ યાત્રામાં એક સાથી તરીકે ગણતા, પણ હવે તે વિચાર બદલાઈને જરા સખ્ત થયો. દુનિયામાં, સામાન્ય સ્ત્રીઓમાં, જે અશક્ય મનાય, તેવા ઉચ્ચ નૈતિક વર્તનની, સઘળી સ્ત્રીઓ પાસેથી, લોકો આશા રાખવા લાગ્યા. દરેક સ્ત્રીએ, તેના પતિ પ્રત્યે, સ્ત્રીતાના જેવી વફાદાર અને પ્રેમાળ થવું જોઈએ એ વિચાર સામાન્ય બન્યો. વળી આ વખતથી ઓઝલનો રિવાજ જરા સખ્ત થયો અને વિધવા પુનર્વિવાહ

લોકો નાપસંદ કરવા લાગ્યા. તોપણ એકંદરે તે સમયમાં સ્ત્રીઓની સ્થિતિ સારી હતી. તેમને સાધારણ કેળવણી મળતી અને ઘર સંસારમાં તેમનું માન હતું.

અજ્ઞાનથી અને પરદેશી રાજ્યોની ચઢાઇઓથી સમાજ છિન્નભિન્ન થતો હતો તેવા અધાધુધીના વખતમાં સમાજની વ્યવસ્થામાં ઘણો ફેરફાર થયો. સ્ત્રીની વશદારી અને ચારિત્ર્ય સંબંધી વિચારો, હદપાર સખ્ત થયા ને તે પ્રમાણે રિવાજોમાં પણ ફેરફાર થયા. સતી થવાનો રિવાજ, વિધવા-પુનર્વિવાહનો પ્રતિબંધ, આળસ અને ખીજ કેટલાક અનર્થકારક રિવાજો આ સમયથી આપણા સમાજમાં દાખલ થયા, અને દેશના કેટલાક ભાગોમાં મુસલમાનોના જેવો સખ્ત ઓઝલનો રિવાજ દાખલ થયો. પુરુષોમાં અજ્ઞાન ઘણું વધ્યું અને સ્ત્રીઓમાં તો તે પુરેપુરું થયું.

આપણા આશયો.

આ પ્રમાણે મૂળનું આપણું નિર્દોષ જ્ઞાતિબંધન બદલાઇને હાલના અધમ સ્વરૂપમાં આવ્યું. તેમ સ્ત્રીઓના મોભા સંબંધી આપણા ઉમદા વિચારો કાળક્રમે ફેરવાઇને હાલના જેવા અધમ થયા. હવે આપણે તેમાં સુધારો કરવો જોઇએ. પણ તે સુધારો કેવી રીતે કરવો? સમાજમાં સુધારો કરવાની વાત અપણે કરીએ છીએ ચારે કેટલાક એમ માની બેસે છે કે આપણે હાલની સ્થિતિમાં ઉચ્ચલાયક કરી કાંઈ નવિનજ સ્થિતિ ઉપજાવવા માગીએ છીએ; પણ તે બૂલ છે, આપણી ધારણા તેવી નથી. આપણી ધારણા તો આપણા પૂર્વજોના ઉમદા વિચારો, જેણે કાળક્રમે ફેરવાઇને અધમ સ્વરૂપ લીધું છે તે, તાજ કરવાની છે. આ ઉપરથી એમ સમજવાનું નથી કે આપણે, આપણા સમાજનું પ્રાચીન સ્વરૂપ પુનઃ સ્થાપિત કરવાને ઇચ્છીએ છીએ. હાલના ફેરવાયેલા સંજોગોમાં તેમ કરવું નહિ; વળી તેમ કરવાની જરૂર પણ નથી. પહેલાંના વિચારો તાજ કરવા માટે તે વખતનું સ્વરૂપ પણ તાજ કરવું જોઇએ એવું કાંઈ નથી. કારણ કે જે વિચારો ઉમદા છે, તે સદા કાળ અને ગમે તેવા સ્વરૂપમાં પણ તેવાને તેવાજ રહે છે. સંજોગોને લાધે તે વિચારોને અમુક વખતે અમુક સ્વરૂપ આવડું પડે તોપણ તેથી તેનું ઉમદાપણું બદલાતું નથી. તેથી આપણે કરવાનું તે એ કે આપણે આપણા પૂર્વજોના ઉત્તમ વિચારો તાજ

કરવાનો યત્ન કરવો, અને સંજોગોને અનુસરીને તે ગમે તેવું સ્વરૂપ લે તે લેવા દેવું.

જ્ઞાતિબંધન સંબંધી આપણા પૂર્વજોના વિચાર કેવા હતા તે તપાસીએ. જ્ઞાતિબંધનનું હાલનું સ્વરૂપ ધણું અધમ છે ને તેથી પ્રભને હાનિ છે; તોપણ મારા ધારવા પ્રમાણે તેનું પ્રાચીન સ્વરૂપ ધણું ઉમદા હતું અને સમાજની વ્યવસ્થામાં તે ધણું ઉપયોગી હતું. કારણ કે તે એક તરફ દરેક માણસનું આખા સમાજથી ભિન્ન વ્યક્તિપણું સ્વીકારતું, તેને ખાસ કામ સોંપતું, દુનિયામાં તેની ચોકસ ઉપયોગિતા પીછાનતું; અને બીજી તરફ તે બધી વ્યક્તિઓને ભેગી લાવી તેઓનું એકત્ર મંડળ બનાવતું અને તેઓનો પરસ્પરનો સંબંધ નક્કી કરેલું.

નીચેનો શ્લોક ધણો ઉપયોગી છે:—

ब्राह्मणोऽस्यमुखमासीद्ब्राह्मणजन्यः कृतः ।

ऊरुतदस्ययद्वैश्यः पद्भ्यां शुद्रोऽज्जायत ॥

આ ધણું સુંદર રૂપક છે અને તે ઉપરથી દરેક સમાજમાં ચાલતો વ્યવહાર સૂચિત થાય છે. પણ આમાં એક મુદ્દા ઉપર તમારું ધ્યાન ખાસ ખેંચું. તે એ છે કે જેમ શરીરમાં અમુક અવયવ બીજા અવયવો કરતાં ઓછા કે વધારે ઉપયોગી નથી તેમ સમાજમાં પણ કોઈએક જ્ઞાતિ બીજી કરતાં વધારે કે ઓછી ઉપયોગી નથી. આ રૂપક પરથી સૂચિત થતી આપણી પ્રાચીન જ્ઞાતિપદ્ધતિ સમાજના ચાર કુદરતી વિભાગો બતાવે છે. તેથી તે વખતનું જ્ઞાતિબંધારણ તદ્દન સ્વાભાવિક હોય, સમાજના સ્વતંત્ર વ્યવહારમાં બાધકારક નહોતું. તેજ જ્ઞાતિબંધન કાળક્રમે હાલવા કૃત્રિમ બંધારણમાં ફેરવાય ગયું છે, ને વ્યવહારમાં પ્રતિક્ષણે તેથી હરકત આવે છે. તો આપણે તે કૃત્રિમ બંધન હવે શા માટે ચાલુ રાખવું ? ને શા માટે હવે જ્ઞાતિ સંબંધી આપણા પૂર્વજોના ઉમદા વિચારો ધ્યાનમાં રાખીને કૃત્રિમ બંધનને રદ કરી, સમાજનો વ્યવહાર કુદરતને અનુકૂળ ધોરણે ન ચાલવા દેવો ?

દુનિયામાં સમાજનું કોઈ પણ બંધારણ ઇશ્વર રચિત કે ખામી વગરનું છે એમ ધારવું નહિ. જ્ઞાતિબંધન હિંદુસ્તાનમાંજ નથી. પેરુ, મીસર

અને મધ્યકાળના યૂરોપમાં આપણા જેવાંજ સામાજિક બંધારણો હસ્તીમાં આવેલાં અને વખત જતાં નાશ પામેલાં આપણે ઇતિહાસ ઉપરથી જાણીએ છીએ.

સમાજના કોઈ પણ પ્રકારના બંધારણની પેઠે જ્ઞાતિબંધન પણ સમાજના વિકાસની એક અવસ્થા છે સદા કાળ તે એકજ સ્વરૂપમાં રહેતું નથી, તેમ હમેશાં તે ટકતું નથી થોડે કાળ તે લાભદાયક થાય છે, પછી તેની ધીમે ધીમે પરતી થતી જાય છે અને છેવટે તે જીવ વગરનું જોખું બની રહે છે. પછી તે જોખામાંથી વખતને બંધબેસતું, જીવન તત્વોથી ભરેલું નવિન બંધારણ ઉત્પન્ન થાય છે ને તેથી સામાજિક વ્યવહાર પાછો સરળ અને ઉત્સાહ યુક્ત બને છે.

સ્ત્રીઓની યોગ્યતા.

આવેજ ચડતી પડતીનો ક્રમ સ્ત્રીઓની યોગ્યતા સંબંધે પણ છે. આપણા દેશમાં, પહેલાં, આપણા ઇતિહાસને જેમ આપે એવાં સ્ત્રીરત્નો પાકતાં હતાં. તેવાંજ રત્નો હવે આપણા સ્ત્રી વર્ગમાંથી ઉત્પન્ન થાય એ આપણો ઉદ્દેશ છે સ્ત્રીઓના યોગ્યતા સંબંધી આપણા પૂર્વજોના વિચારો ધણા ઉમદા હતા તેથી તે વખતે સ્ત્રીઓને ઘરની છૂટ તથા કેળવણી મળતાં અને સમાજમાં તેમના સન્માન થતું હતું પરિણામે તે વખતે સ્ત્રીઓ પણ સંસાર વ્યવહારમાં ઘણી કુદળ થતી અને તેમની માનસિક શક્તિઓ ખીસવાથી જીદગીનાં વિકટ કાર્યોમાં તેઓ પુરૂષોને ઘણી મદદરૂપ થતી. જે ઉમદા વિચારોથી આવું શુભ પરિણામ આવતું, તે વિચારોનું ખરૂં રહસ્ય સમજી હાલ આપણે તેને અમલમાં મૂકવા જોઈએ.

આપણા ભોકો ઘણી વખત અજ્ઞાનને લીધે, અમુક કાળે, કોઈ વિચારે અમુક સ્વરૂપ લેધું હોય તે સ્વરૂપને તે વિચાર તરીકે માની લે છે; પણ વિચાર અને તેનું અમુક કાળનું સ્વરૂપ બન્ને એક નથી. અમુક કાળે કોઈ પણ વિચારનું સ્વરૂપ તે વખતના સંજોગોના બળથી ઘડાય છે. તેથી વખત બદલાતાં તે સ્વરૂપ બદલાય તો સાથે વિચાર પણ બદલાયો છે એમ ગણાય નહિ. તે કારણને લીધે આપણે, આપણા પૂર્વજોના અમુક ઉમદા વિચારનું, પ્રાચીન સમયમાં સ્વરૂપ કેવું હતું, તે જોવાની જરૂર નથી તે વિચારો તો સદા કાળ અને ગમે તેવા સ્વરૂપમાં પણ તેવાને તેવાજ રહેશે;

માટે આપણે કરવાનું તે એ કે આપણે તે વિચારોનું રહસ્ય ખરોખર સમજવું અને તે પ્રમણે વ્યવહારમાં ચાલનાનો નિશ્ચય કરવો. આટલું થાય તો ગતિમંધન તથા સ્ત્રીઓના મોભાના સવાલોનો ફડચો આપોઆપ આપી જાય. હાલ આપણી અધમ સ્થિતિ થઈ છે તેનું કારણ આપણા સંસારમાં પેટેલો સજો એકજ નથી; આપણી ગરીબાઈએ પણ તેમાં કેટલોક ભાગ લીધો છે; અને કેટલોક દોષ આપણો પોતાનો પણ છે. ઘણે ભાગે તો હાલ આપણી શી જરૂરીઆતો છે તે સંબંધે આપણને ખરો ખ્યાલ હોતો નથી. વળી ઘણી બાબતોમાં જે જીવનું અને જાણીતું છે તેને આપણે આંધળા થઈને વળગી રહીએ છીએ. તેથી આ બાબતમાં પ્રથમ સુધારો થવાની જરૂર છે. હિંદુસ્તાનના વતનીઓ, જે આ વખતમાં, પોતાની જરૂરીઆતો ખરોખર સમજે અને પહેલાંના કમદા ધોરણને, હાલના સંજોગોને અંધએસ્તું થાય તેવા સ્વરૂપમાં તાબું કરવાને ઉત્સાહી થાય તો દેશના ભવિષ્ય સંબંધે ચિંતા કરવાનું કારણ નથી.

સામાજિક વિકાસના નિયમો.

હવે વધુ વિચાર કરતાં પહેલાં કયા નિયમો ઉપર સમાજના વિકાસનો આધાર રહે છે તે જોઈએ. આ નિયમોના જ્ઞાનથી સામાજિક સવાલોનો ફડચો કરવામાં સુગમતા થાય છે. સમાજનું અંધારણ પણ માણસના શરીરના અંધારણ જેવું છે. માણસના શરીરની પેટે તેના ઉપર પણ આસપાસના સંજોગોની અસર નિરંતર થયાં જાય છે. તે સંજોગોમાં કેટલાક કાયમના અને કેટલાક બદલાય તેવા હોય છે. કાયમના તે હવા, સ્થળ અને કુદરતી બનાવો છે બદલાય તેવામાં આર્થિક સ્થિતિ, રાજકીય સ્થિતિ, દેશ પરદેશના ભિન્ન ભિન્ન પ્રકારનાં રીતિ રીવાજોવાળા સમાજો સાથેના સંબંધ વગેરે છે. સમાજ પોતાની હયાતી માટે આ બધા સંજોગોને અનુકૂળ થવું જોઈએ; પણ તેમ થવા સાથે, તે તે સંજોગોનું ખરોખર જ્ઞાન મેળવવું જરૂર છે. માણસના શરીરના વિકાસક્રમ જેવોજ વિકાસક્રમ સમાજના અંધારણનો પણ છે. જેમ માણસ મોટું થતું જાય છે તેમ તેમ તેની જ્ઞાન મેળવવાની શક્તિઓ ખીલે છે; તેજ પ્રમાણે સમાજના સંબંધમાં પણ બને છે. પ્રથમ, માણસનામાં કેટલીક મોટી અને સાદી બાબતોની નોંધ લેવાની શક્તિ હોય છે, પછી તે જરા ગુચવણવાળી બાબતો સમજી શકે

છે; અને છેવટે જોએલી બાબતોમાંથી સામાન્ય નિયમો તારવવાની શક્તિ તેનામાં આવે છે. તેવોજ વિકાસક્રમ આખા સમાજની જ્ઞાન મેળવવાની શક્તિના સંબંધમાં પણ છે.

આ પ્રમાણે માણસનું તથા સમાજનું જ્ઞાન જેમ વધતું જાય છે, તેમ આસપાસના સંજોગો સાથે તે સારી રીતે ફાવે છે. કારણ કે તેથી તે સ્પષ્ટતા બનાવોમાં કાર્ય કારણની સંકળના જોધ શકે છે, અને અમુક કાર્ય કરવાને કયાં કયાં સાધન જોઈશું તે સંબંધે વિચાર બાંધી શકે છે. વળી સમાજ કાંઈ એકલ નથી; દુનિયામાં ભિન્ન ભિન્ન પ્રકારના ઘણા સમાજો છે; અને માણસને જેમ તેના જેવાં ખીજાં માણસો સાથે કામ પાડવું પડે છે તેમ સમાજને પણ ખીજા સમાજો સાથે કામ પાડવાનું હોય છે. દુનિયામાં માણસ માણસ વચ્ચે ચલતી હરીફાઈ સમાજ સમાજ વચ્ચે પણ ચાલે છે, ને તે હરીફાઈમાં જે સમાજ વધારે શક્તિવાન હોય તે ટકી રહે છે, ને ખીજા, વખત જતાં નાશ પામે છે. અને જે સમાજનું બંધારણ ધણું વ્યવસ્થિત હોય, જેની જ્ઞાન મેળવવાની શક્તિ સારી રીતે ખીલી હોય અને જે જેમ બને તેમ જલદીથી આસપાસના સંજોગોને અનુકૂળ થઈ જતો હોય તેજ સમાજ સૌથી વધારે શક્તિવાળો હોય છે. માણસને દુનિયામાં ભિન્ન ભિન્ન પ્રકારના ઘણા સંબંધ હોય છે; જેવા કે જીવંત જીવંત માણસો વચ્ચેનો સાંસારિક સંબંધ, સ્ત્રી પુરૂષો વચ્ચેનો સંબંધ, હરીફાઈ વચ્ચેનો આર્થિક સંબંધ, રાજ્ય સાથેનો સંબંધ વગેરે. તેજ પ્રમાણે સમાજને પણ સંબંધો હોય છે. તેને પણ સાંસારિક, આર્થિક અને રાજકીય બંધારણ હોય છે, ને જીવનવ્યવહારમાં તેમાંની કોઈ પણ બાબત તરફ દૃષ્ટિ કર્યે ચાલતું નથી.

આ બધા સંબંધો ન્યાય, પરસ્પરના લાભોની જાળવણી અને સત્યના અચળ નિયમો ઉપર બંધાવા જોઈએ. તેમજ સમાજના હરકોઈ પ્રકારના બંધારણમાં આ નિયમોને અનુસરીનેજ વ્યવહાર ચાલવો જોઈએ. એટલે કે રાજકારોબારમાં સમાજનાં ભિન્ન ભિન્ન અંગો વચ્ચે સત્તાની વાળખી વહેંચણી થવી જોઈએ, ધંધા રોજગાર સંબંધે ચાલતી હરીફાઈમાં જીવંત જીવંત માણસોના લાભોનું સંભાળથી રક્ષણ થવું જોઈએ, અને સંસારમાં હરકોઈ માણસના હકોની યોગ્ય જાળવણી થવી જોઈએ. આ બધી

ગોઠવણુ જો કે ધણી નાજુક છે તોપણ તેને જાળવી રાખવાનો પ્રયાસ અવશ્ય થવો જોઈએ. કારણ કે તેનાં ખાતી આવે તો એકદમ સમાજની અવ્યવસ્થા શરૂ થાય અને પરિણામે હાલના આપણા યાતિબંધન જેવી વિચિત્ર અને અસ્વાભાવિક સંસ્થાઓ જન્મ પામે. વળી જ્યાં સુધી સારી ગોઠવણુ ફરીથી થાય નહિ ત્યાં સુધી અંદર અંદર કળ્યા કંકાસ ચાલી સમાજ નિર્જન બને અને અને વધારે શક્તિવાળા સમાજની સાથે હરીફાઈમાં આવતાં તેનો ભોગ થવું પડે.

આ નિયમો ઉપરથી લેવા જેવી વ્યવહાર

સૂચનાઓ.

સામાજિક શાસ્ત્રના આ પસિદ્ધ નિયમો ઉપરથી આપણને ધણી વ્યવહાર સૂચનાઓ મળે છે પહેલી સૂચના એ છે કે માર્ગસંજ્ઞાના પુરાણા જ્ઞાનને વળગી રહેવમાં તથા નવિન સુધારા નહિ સ્વીકારવાની હક કરવામાં ધણો ગેરલાભ છે. નેમ ફરીને આ જો પોતે પોતાનું મોત વહોરી લખ્યું છે. જુના વખતમાં માણસોએ જીવ વ્યવહાર નહોતો ખાતો તો પણ ધર્મની સાથે સંબંધ ગોઠવી દાઢો છે. નવિન જ્ઞાન પ્રમાણે સામાજિક વ્યવહારના ભંગ પાડી, ધર્મના આખતોની મર્યાદા બંધાઈ છે આ પ્રમાણે બરોબર રીતે ચલવવાનું કે જેના અને નહીં આખતોનો પણ ધર્મની સાથે સંબંધ જોડતી પ્રાચીન પદ્ધતિને વળગી રહેવાથી શો લાભ છે? તેથી તો કાંઈ આત્મિક લાભ થવાને બદલે આપણું જીવન અધર્મ બને છે, અને સામાજિક વ્યવહાર જો એ તેવો સંરળ રહેતો નથી. વળી આથી માણસેની નીતિ ઉપર મોટી અસર થાય છે નાની નાની આખતોમાં પણ ધાર્મિક બંધન હોવાથી, માણસો કંટાળે છે ને તેઓ સઘળા નિયમો પાળી શકતા નથી. તેથી પોતે જેને ધાર્મિક અને પવિત્ર નિયમો માને છે, તેને પણ વખતો વખત તેડવાને તેઓ લલચાય છે. તેથી ધણું નહોતું કાર્યો, જે સંબંધે માણસો છુટ્ટી પડે તેમાં વાસ્તવિક રીતે કાંઈ પણ દોષ નથી. તેને, જાતે દુરાચાર માનના છતાં, છુપી રીતે, માણસો ક્યો જાય છે આવી રીતે ધાર્મિક આખતોનું ક્ષેત્ર અયોગ્ય રીતે વિસ્તારવાથી માણસો દ્વિધા જીવન ગાળતાં શીખે છે.

ખીજી સૂચના એ છે કે આપણે કુદરતના નિયમોનું ચોક્કસ જ્ઞાન મેળવવું જોઈએ. કુદરતી નિયમોની સમજણ વિના આપણામાં ધણા વહેમો ભરાઈ બેઠા છે. દેશની ઉન્નતિ કરવી હોય તો કુદરતનું જ્ઞાન લોકોમાં ફેલાવી, આપણે આ વહેમો દૂર કરવા જોઈએ. આપણામાં કેવા કેવા વહેમો છે તેના ચોક્કસ દાખલા હું અહીં રજૂ કરું છું. ધરોળી શરીર ઉપર પડે તેને આપણા લોકો ભવિષ્યની આશતની નિશાની ગણે છે; અમુક અમુક વખતે વિધવાનું દર્શન થાય તેને માનશુકન ગણે છે; જન્મોત્તરીઓ મેળવવાથી વિવાહસંબંધ સારા થતા માને છે; શરીર ઉપરનાં અમુક પ્રકારનાં ચિન્હને, માણસની તર્તીયકનાં અંગર તેના જીવનમાં બનવાના અમુક બનાવોનાં સૂચક માને છે; તથા ગંગામાં નહાવાથી અને બ્રાહ્મણોને દક્ષિણ આપવાથી આત્મા પવિત્ર થતો ગણે છે. આત્માની પવિત્રતા માટે ચારિત્ર્ય સુધારવાની જરૂર છે તેનો તો તેમને ખ્યાલજ હોતો નથી. આવા આવા સેંકડો વહેમો આપણા સમાજમાં પ્રચલિત છે. આ ઉપરથી સૃષ્ટિની કાર્ય કારણની સંકળનાનો કેવો વિચિત્ર ખ્યાલ આપણા લોકોના મનમાં છે તે સમજાય છે. ક્યાં ધરોળીનું શરીરપર પડવું અને ક્યાં ભવિષ્યની આશત; આ બંને વચ્ચે કાર્યકારણનો સંબંધ શી રીતે થયો તેનો વિચાર આપણા લોકોના મનમાં આવતો નથી. જન્મતી વખતે અમોઢીયું પહેરવું એ પણ ધર્મની બાબત ગણાઈ છે. પરંતુ અમુક વખતે અમુક પોશાક પહેરવામાં ધર્મનું તત્વ શું આવ્યું તેનો વિચાર થયો નથી. આ બધા ઉપરથી એવુંજ અતુમાન બંધાય છે કે હજી આપણે માનસિક વિકાસની શરૂઆતમાં છીએ. પરંતુ તેવી સ્થિતિ ચાલુ રહેવા દેવામાં આપણને મોટું તુકસાન છે. સૃષ્ટિનું સ્વરૂપ તપાસતાં, તે કાર્ય કારણની સંકળના રૂપ જણાય છે. સામાજિક વ્યવસ્થા પણ તેવી સંકળનાજ છે. તેથી તે વ્યવસ્થા ઉત્તમ પ્રકારની થવા માટે તે સંકળનાની યોગ્ય સમજણ લોકોમાં આવવી જોઈએ. પરંતુ જે સમાજમાં આવા વિચિત્ર વહેમો છે તેમાં આવી સમજણ આવવી સુશકલ છે. માટે આ બધા વહેમો દૂર કરવાનો અને કુદરતના નિયમોની સમજણ લોકોમાં ફેલાવવાનો સખળ પ્રયાસ થવો જોઈએ. નાની તેમ મોટી સઘળી બાબતોમાંથી વહેમોને દૂર કરવાનો પ્રયાસ થાય અને આપણું હરકોઈ કાર્ય સાધન અને સાધ્યની યોગ્ય સમજણ સાથે થાય તોજ સ્થિતિ સુધરે.

આપણે એક બીજી શિખામણ એ લેવાની છે કે ગમે તે સ્થળેથી આવેલું નવિન જ્ઞાન સ્વીકારી તેને આપણે વ્યવહારમાં ઉપયોગમાં લેવું જોઈએ. પહેલાં લોકો તીરકામઠાં વાપરતા, પણ હાલની હાલમાં તે આવી શકે એમ નથી. તેથી હાલની તોપો અને પીસ્તોલો વાળી પ્રજાઓ સામે રક્ષણ કરવા માટે તીરકામઠાં વાપરનારી પ્રજાએ, તે છોડી, નવાં હથિયાર સજવાં જોઈએ. તેમ ન કરે તો તેનો નાશ થવાનો સંભવ છે. તેવોજ નિયમ બીજી દરેક બાબતને લાગુ પડે છે. વળી આપણે માત્ર જ્ઞાન મેળવીનેજ સંતોષ માનવો જોઈએ નહિ; પરંતુ તે મુજબ હિંમતથી આપણા વર્તનમાં અને રીતિ રીવાજોમાં ફેરફાર કરવા જોઈએ. તેમ ન કરીએ તો આપણે જ્ઞાન મેળવ્યું તે ન મેળવ્યા બરાબર છે. કારણ કે જે જ્ઞાન સમાજને વ્યવહારમાં કામ આવે તેજ જ્ઞાન ઉપયોગી છે. તેથી જો આપણા રીતિ રીવાજોને લીધે વ્યવહારમાં હરકત નડતી હોય, તો તે માત્ર જૂના છે કે આપણા પોતાના છે એમ ધારી તેને વળગી રહેવું જોઈએ નહિ.

બીજું આપણે શીખીએ છીએ તે એ છે કે આપણે સામાજિક બ્યવસ્થામાં સંસારસુધારાને હદપારની અગત્યતા આપવી જોઈએ નહિ. કારણ કે સામાજિક સુધારાનું સંસારસુધારો માત્ર એક અંગ છે, ને તેનાથીજ આપણી બધી પિડાઓનો અંત આવશે એમ ધારવું ભૂલ ભરેલું છે. આપણી સમાજની નવિન વ્યવસ્થામાં જેટલી સંસારસુધારાની તેટલીજ આર્થિક અને રાજકીય સુધારાની પણ અગત્ય છે.

સંજોગોમાં ફેરફાર.

શાસ્ત્રિય શોધો અને પશ્ચિમ તરફની પ્રજાઓના સંબંધથી આપણી આસપાસ હાલ નવીન સૃષ્ટિ ખડી થઈ છે. તે પહેલાં આપણને દુનિયાના બીજા દેશો સાથે સંબંધ નહોતો. આપણે આપણા દેશમાંથીજ, જરૂર પડતી દરેક ચીજ મેળવી શકતા; તે માટે બીજા દેશો ઉપર આધાર રાખવાની આપણને જરૂર નહોતી. બીજા દેશો સાથે આપણને સંસાર સંબંધ નહોતો. આપણે આપણી સામાજિક, રાજકીય અને બીજી હરકોઈ પ્રકારની સંસ્થાઓ, બીજા દેશની મદદ વગર ચલવી શકતા. બીજા દેશો સાથે આપણને રાજકીય સંબંધ પણ નહોતો. વળી દેશમાં કોઈ ભિન્ન જાતિ

આવીને વસે તો તે સુળની પ્રજા સાથે મિત્ર થઈ, એકરૂપ થઈ રહેતી. તેથી સુળના સ્વરૂપમાં તેના આવવાથી બિલકુલ ફેર પડતો નહિ. પણ હવે સ્થિતિ બદલાઈ ગઈ છે. આપણને હવે આપણા કરતાં, સાંસારિક અને આર્થિક બાબતોમાં વધારે સારી વ્યવસ્થાવાળી અને એકત્ર કામ કરવાને વધુ યોગ્યતા વાળી પ્રજાઓ સાથે હરીદ્વારમાં ઉતરવું પડ્યું છે. તેથી આપણે આજ સુધી બીજાથી જુદા રહીને રક્ષણ મેળવતા તે સ્થિતિ જતી રહી છે. શાસ્ત્રિય શોધોથી પૃથ્વી દિન પ્રતિદિન સાંકડી થતી જાય છે અને પર્વત તથા દરિયાથી એક બીજા દેશ વચ્ચે વ્યવહારમાં જે ખસેલ નડતી તે નાબુદ થઈ છે. હિમાલય અને મનાસાગરનું હવે આપણને રક્ષણ રહ્યું નથી આપણો દેશ હવે આસપાસ અભેદ કુદરતી કિલ્લાઓથી વિંટાળેલો જુદો ખંડ નહિ પણ એક અમલ નીચેના દેશના એક જુદા જેવો બની રહ્યો છે. આ પ્રમાણે આપણી આસપાસના સંલેગોમાં ફેરફાર થવાની જ્યારે શરૂઆત થઈ ત્યારે આપણે તેને સમજી શક્યા નહોતા. યૂરોપિઅન લોકો સામે લડવાની જરૂર પડવાથી તેમના જેવીજ કંવાયત અને કેળવણી, મહાદેવ સિધ્ધિયા હૈદરઅલી અને રણજીતસિંહે પોતાના લશ્કરને આપવા માડી હતી. પરંતુ સમાજના હરકોઈ જાતના બંધારણમાં સંલેગોને અનુસરતા ફેરફાર કરવાનું કોઈ પણ રાજાને સુખ્યું નહોતું. તેથી પરિણામે તેમને યૂરોપિઅનોની આગળ નમ્યું આપવું પડ્યું. હવે પણ આપણે તેવી જરૂર સ્વીકારીએ તો સારું. આપણે આપણા સામાજિક બંધારણમાં એવો સુધારો કરવો જોઈએ કે જેથી તે સરળ, ફરતા સંલેગોને જલદીથી બંધબેસતું થાય તેવું અને વ્યવહારમાં તેનાથી કાંઈ હરકત નડે નહિ એવું થાય. વળી આપણા જે રીતિ રીવાજોથી આપણી શારીરિક સંપત્તિને તુકસાન પહોંચે છે અને આપણામાં સાહસનો વિકાસ થતો અટકે છે તેને દૂર કરવા જોઈએ. તેમાં જે સંસ્થાઓ અને વહેમોથી માણસ માણસ વચ્ચે, જ્ઞાતિ જ્ઞાતિ વચ્ચે અને ધર્મ ધર્મ વચ્ચે ભેદભાવ મનાય છે તેના ઉપર તો પહેલો પ્રહાર થવો જોઈએ. આપણે સુધારો કરવાને ખુશી હોઈએ કે ન હોઈએ તોપણ હાલના જમાનામાં રહેલે અને બીજાં કારણથી ભિન્ન ભિન્ન જ્ઞાતિના લોકોના થતા શંભુમેળાથી સુધારો એની મેળે થયે જાય છે. પરંતુ તે સ્થિતિ પસંદ કરવા લાયક નથી. સંલેગોના બળથી

[જે ફેરફાર થાય તે કરતાં માણસ જાણીજીજીને કરે તે સારો થાય છે. સં-
જ્ઞેગોથી જે થાય તે ધીમું અને ન ચાલે થોડું ઘણું થાય છે. પરંતુ મા-
ણસ પોતે પોતાના પ્રયત્નથી કરવા ધારે તો જલદી અને વધારે અસર-
કારક સુધારો થઈ શકે છે. હાલની શાસ્ત્રીય શોધોથી આપણને ઘણું નવું
જ્ઞાન મળ્યું છે ને તે જ્ઞાનનો ઉપયોગ સુધારાના સંબંધમાં આપણે કરી
શકીએ એમ છે. માત્ર તેવો ઉપયોગ કરવાની આપણી ઇચ્છા જોઈએ.

**સંજ્ઞેગો તથા કુદરતી શક્તિઓ સામે પ્રયત્ન
નકામો છે એ વિચારની ખામી.**

કેટલાંક માણસો શંકા લે છે કે આપણે આવા પ્રયત્નમાં કાંઈ ફતેહ
મેળવીશું કે કેમ; કારણ કે આપણા દેશનાં હવા પાણી, આપણા વિકાસને
અવરોધ નથી. આ શંકા, કેટલાક યૂરોપિઅન લોકોએ ફેલાવેલા વિચારોનું
પરિણામ છે. તે વિચારો એવા છે કે 'કેટલીક પ્રજાઓ કુદરતથીજ નબળી
છે અને કેટલીક એવા પ્રતિકૂળ સંજ્ઞેગોમાં મુકાઈ છે કે તે નબળીજ રહે.'
આ સંજ્ઞેગો તે મુખ્યત્વે કરીને હવા પાણીના છે. આ વિચારો ઉપર વિ-
શ્વાસ રાખીને આપણામાંના કેટલાક માને છે કે ગમે તેવો પ્રયત્ન કરીશું
તોપણ આપણે યૂરોપિઅનોથી નબળાજ રહેવાના. પરંતુ તે વિચાર તદ્દન
બૂલ ભરેલો છે. શાસ્ત્રનો અર્થ ઉંઘો સમજવાને લીધેજ તેની ઉત્પત્તિ થઈ
છે પહેલાં કર્મનો અર્થ ઉંઘો સમજવાથી આપણામાં ઘણા હાનિકારક વિ-
ચારો પ્રચલિત થયા હતા. તે ગયું ત્યારે હવે આ નવો વિચાર આવ્યો છે.
માટે તેને દાખી દેવાનો સખળ પ્રયાસ થવો જોઈએ.

આ વિચારો જો ખરાજ હોત તો હિંદી પ્રજા એક વખત સુધારાની
ટાય ઉપર હતી તેમ બનત નહિ. અમુક પ્રજાના વિકાસ ઉપર દેશકાળ
અને હવાપાણીની અસર થતી હોય તો આપણે સદાકાળ નિર્ભય સ્થિતિ-
માં હોવા જોઈએ. પરંતુ આપણો ઇતિહાસ તદ્દન જૂનીજ સ્થિતિ વર્ણવે છે.
તેનાં તે જ હવાપાણીમાં આપણાં લોકો, પહેલાં ધર્મ, તત્ત્વજ્ઞાન, શાસ્ત્ર,
શિલ્પશાસ્ત્ર અને સાહિત્યમાં તે વખતની કોઈપણ પ્રજા કરતાં ચઢીઆતા
હતા. હુત્તર ઉદ્યોગ, ખેતીવાડી, યુદ્ધકળા અને રાજકારોબારમાં પણ તેમણે
તેવીજ સરસાઈ મેળવી હતી. આપણા દેશમાં પહેલાં મોટા મોટા કવિઓ,

૩૭

તત્ત્વવેત્તાઓ, પડિતો અને શાસ્ત્રવેત્તાઓ ઉત્પન્ન થયા છે. તેવીજ રીતે કોઈપણ દેશના ઇતિહાસને જેમ આપે એવા રાજકારોબારીઓ અને સેનાનાયકો પણ થયા છે. અન્નશુભ્ત, અશોક, વિક્રમાદિત્ય તથા સેન અને શુભ્ત રાજાઓના સમયથી માંડીને તે શિવાજીના વખત પછી મરાઠા રાજ્યના નાયકો અને રણજીતસિંહના સમય સુધી, આપણા દેશમાં મહાન રાજકાર્ય કુશળ પુરુષોની એક હાર ચાલી રહી છે.

યૂરોપિઅન પ્રજાઓ હાલ આપણા કરતાં શ્રેષ્ઠ છે તે ખરું છે; પરંતુ તે હમેશાં તેવીજ રહેશે એવો કુદરતનો કાયદો નથી. ઇતિહાસ ઉપરથી જણાય છે કે યૂરોપિઅન પ્રજાની ઉન્નતિ છેલ્લાં ત્રણસો વરસોમાં થઈ છે. મહાન ઇંગ્રેજ તત્ત્વવેત્તા લાર્ડ યેકને કુદરતના નિયમો સંબંધે તપાસ કરવાની અસરકારક પદ્ધતિ ખોળી કાઢી ત્યારથી તેની ઉન્નતિનો આરંભ થયો છે. ત્યાર પછી શાસ્ત્રિય શોધો એક પછી એક થવા લાગ્યા અને યૂરોપિઅન પ્રજાઓ ધીમે ધીમે ચઢતી ગઈ. યાંત્રિકબળને લીધે યૂરોપિઅન લોકો થોડી મહેનતે વધારે પેદા કરવા લાગ્યા અને જેમ જ્ઞાન વધતું ગયું તેમ સામાજિક બંધારણમાં પણ વ્યવહારને અનુકૂળ થાય એવા ફેરફાર કરવા લાગ્યા. તેથીજ હાલ તે લોકોનું દુનિયાના સઘળા દેશોમાં શ્રેષ્ઠપણું સ્થાપિત થયું છે. પરંતુ તેમની શ્રેષ્ઠતા હવાપાણી, કુદરતી શક્તિઓની અનુકૂળતા કે આપણી કુદરતી નબળાઈ ઉપર આધાર રાખે છે એમ નથી. તેનું ખરું કારણ તો તેમના સમાજના રાજકિય, સાંસારિક અને આર્થિક બંધારણની ઉત્તમ સ્થિતિ છે.

આપણે તેમનો દાખલો લઈ સુધારા કરીએ તો આપણે પણ તેવી સ્થિતિમાં આવીએ. આપણાં સાધનો ઘણાં ઉત્કૃષ્ટ છે. આપણામાં રજપુત, મુસલમાન, સીખ, ગુરખા તથા મરાઠા જેવી ઉત્તમ લડાયક જાતો છે. આપણા બ્રાહ્મણ અને કાયસ્થ લોકો રાજકારોબારમાં કુશળ છે. આપણા ભાટીઆ, વહોરા, મેમણ તથા પારસી લોકો જન્મથીજ વેપારી બુદ્ધિવાળા હોય છે. વળી ધિરજ, ઉદ્યોગ, માયાળુ છું તથા ધરસંસારી સ્નેહમાં કોઈ પણ યૂરોપિઅન દેશના ખેડુતો કરતાં ચઢે એવા આપણા ખેડુતો છે. આટલાં આટલાં સાધનો છતાં આપણે આવી નિર્માલ્ય સ્થિતિ ભોગવીએ છીએ તેનું કારણ શું?

આપણી પડતીનું કારણ સાધનનો અભાવ કે હવાપાણીની માફી અસર નથી, પણ આપણા સમાજની ગેરવ્યવસ્થા છે. વળી જૂની પદ્ધતિને વળગી રહેવાના આપણા દુરાગ્રહે અને આપણા અજ્ઞાને પણ તેમાં ધણો ભાગ લીધો છે. એક બીજા પ્રત્યે દ્વિસેાજી રાખવાથી તથા પરસ્પર મદદ કરીને કામ લેવાથી કામ કેવું સાફ થાય છે તે આપણે સમજતા નથી. આખા સમાજના હિતમાં દરેક વ્યક્તિનું હિત રહેલું છે તે વાત આપણે વ્યવહારમાં વીસરી જઈએ છીએ. આપણે કાંઈપણ પ્રસંગે ન્યાયના ધોરણે ચાલવાને બદલે પક્ષપાતથી અને નાના મોટાના ભેદભાવ ગણીને કામ લઈએ છીએ. પણ હવે આપણે નવિન જ્ઞાન અને સંજોગોને અનુસરતો આપણા વિચારોમાં ફેરફાર કરવો જોઈએ. સુધારાનો હેતુ તેજ છે. તે સુધારો આપણે વ્યવહારમાં મૂકીશું તો કુદરતની પ્રતિકૂળતાનો આપણને ભય નથી. કારણ કે કુદરતી પ્રતિકૂળતાઓ તો પ્રયત્નથી અને શાસ્ત્રિય જ્ઞાનની મદદવડે નિવારી શકાય એવી હોય છે.

તેથી એમ કદી પણ માનવું નહિ કે આપણું ભવિષ્ય, કુદરતી શક્તિઓને, નસીબને કે એવી કોઈ બાહ્ય સત્તાને આધીન છે. નસીબ, કિસ્મત કે અદૃષ્ટ એ વાસ્તવિક રીતે કાંઈ નથી. તે સત્તાઓ આપણે પોતેજ સર્જેલી છે, અને નાહક તેમના ઉપર આપણાં પોતાનાં જાણી બુજીને કરેલાં કામોનો બોજો નાખીએ છીએ. માણસનું ભવિષ્ય બીજા કોઈને નહિ પણ તેને પોતાનેજ આધીન છે. જીંદગીમાં આપણને જે જે તકો મળે છે તેનો જેવો જેવો ઉપયોગ કરીએ તે પ્રમાણે આપણું ભવિષ્ય સાફ કે માફું નીવડે છે.

સુધારો કેવી પદ્ધતિએ કરવો જોઈએ ?

આપણી આસપાસ ઉભા થએલા નવિન સંજોગોમાંથી અનુકૂળ જણાય તેવા સંજોગોનો પુરતો લાભ આપણે લઈ શકીએ તેટલા માટે આપણામાં વ્યવહાર કેળવણીનો બહોળો ફેલાવો થવો જોઈએ. દેશમાં વ્યાપેલા અજ્ઞાનાંધકારથી સુધારા વધારાને મોટી હરકત નડે છે. તેથી અજ્ઞાન દૂર કરવા માટે પ્રથમ પ્રયાસ થવો જોઈએ. હવે કેટલીક વાર સુધારકોની ખામીને લીધે સંસારસુધારાને નિંદવામાં આવે છે તે સંબંધે બે શબ્દ કહીશ.

કેટલીક વાર એવું બને છે કે સંસારસુધારાના ધણાજ ઉત્સાહી હિમાયતીઓ વ્યવહારમાં તે પ્રમાણે વર્તી શકતા નથી. આ તે માણસોને નામોશી બરેલું છે; પરંતુ તેથી સુધારો નિંદ્રા ઠરતો નથી. સુધારાના હિમાયતીઓ બોલવા પ્રમાણે વર્તે તો તેમને માટે આપણા મનમાં ધણુંજ માન ઉત્પન્ન થાય. કારણ કે મરાઠી કવિ તુકારામ કહે છે કે,

બોલે તૈસા ચાલે । ત્યાર્ચીં વંદીન પાડલે ॥

તોપણ અમુક માણસ અમુક પ્રકારનો બોધ કરે છે અને પોતે તે પ્રમાણે વર્તી શકતો નથી, તેથી તેનો બોધ ખોટો ઠરે નહિ. સુધારા સંબંધે વ્યવહાર કામ થવાની ધણી જરૂર છે અને તે માટે યત્નો થવા જોઈએ; લોકોમાં નવિન જ્ઞાનનો બહોળો પ્રસાર થવો જોઈએ અને વ્યવહાર કામ માટે મંડળો સ્થપાઈ એકત્ર પ્રયાસ થવા જોઈએ.

સાધુઓ-તેઓ કેટલા ઉપયોગી થઈ શકે.

આપણા દેશમાં ધણા સાધુ લોકો ભટકે છે; તેઓ ધારે તો દેશને માટે ધણું કરી શકે. યુરોપમાં મધ્યકાળમાં આવાં સાધુમંડળોએ દેશની ધણી ઉપયોગી સેવા બજાવી હતી. એવુંજ ઉપયોગી કામ આપણા સાધુઓ પણ કરી શકે. પરંતુ તે કામને માટે તેમને કળવણી મળવી જોઈએ. કારણ કે તે લોકો જો બોધ કરવા બહાર પડે તો તેમણે લોકોને કંઈ ઉપયોગી જ્ઞાન આપવું જોઈએ. જે સાધુમંડળ પોતાના સ્વદેશ બંધુઓને ઉપયોગી થવાનો પ્રયાસ કરતું નથી તે દેશ ઉપર બોન જોડે છે. તેજ સંત પુરૂષ છે કે જે પોતાના મનુષ્ય બંધુઓના હિતને અર્થે પોતાની જીંદગી આપે છે. પરંતુ જે માણસ મહેનતથી કંટાળીને અગર માથેથી કુટુંબનું નિર્વાહ કરવાનો બોલો ઉતારવાને સાધુ થાય છે અગર ઇંગ્રેજ કવિ ક્રીસ્ટી કહે છે તેમ તેના અપવિત્ર આત્માને બચાવવા સાર જંગલમાં ચાલ્યો જાય છે તે સંત પુરૂષ નથી.

હાલનાં કામ.

આપણી પાસે હાલ સુધારાનાં ધણાં કામ છે. કળવાએલા વર્ગમાં સુધારા સંબંધી ચળવળ ઉભી કરીને આ સામાજિક પરિપદે દેશને ધણો લા-

બ કયો છે. કેટલાક ગુહર્યોએ પણ પોતાનાં લખાણો અને ભાષણો વડે આ વિષય સંબંધે ઘણી માહિતિ આપી છે. આને પરિણામે સંસારસુધારા સંબંધી બહોળું સાહિત્ય ઉભું થયું છે હું ઇચ્છું છું કે જુદી જુદી જ્ઞાતિઓની સભાઓ અને કોન્ફરન્સો તેમના નિર્ણયોનીજ નહિ પણ તેમના વાદ-વિવાદ અને મતભેદની પણ નોંધ રાખે. કારણ કે બંને પક્ષોની તકરારો પ્રસિદ્ધ થવાથી સુધારાની બાબતો સંબંધે લોકોમાં સાફ જ્ઞાન ફેલાશે, ને તેઓ પોતે પણ કાંઈક વિચાર કરી શકશે. વળી ભવિષ્યની પ્રગતિ તેથી ઘણો લાભ થશે. કારણ કે અમુક વખતે સુધારા સંબંધી લોકોના વિચાર કેવા હતા તેવું રમુજ જ્ઞાન તેને તેથી મળી શકશે.

વ્યવહાર મંડળો.

વળી વાદવિવાદ અને તકરાર ઉપરાંત આપણે કાંઈક વ્યવહાર પગલાં લેવાં જોઈએ. એટલે કે આપણે આર્ય સમાજ અને ખ્રીસ્તી મીશનરીઓના જેવાં ઉત્સાહી અને કાર્યવાહી મંડળો ઉભાં કરવાં જોઈએ. આ મંડળોએ છેક ગામડામાં જઈને પણ લોકોને બોધ કરવો જોઈએ, અને નવિન જ્ઞાન લોકો આગળ આકર્ષક સ્વરૂપમાં મૂકી તેઓનાં મન કૃણવવાં જોઈએ. આ પ્રમણે થશે તો સુધારાને નડતી ઘણી મુશ્કેલીઓ દૂર થશે.

પરંતુ એકલા સંસારસુધારા સંબંધી પ્રયાસથી પિડાઓનો અંત આવશે નહિ. સમાજનાં સાંસારિક, રાજકિય અને આર્થિક બંધારણ પરસ્પર ઘ્રાણ સંબંધવાળાં છે. તેથી તેઓની પરસ્પર સારી કે માઠી અસર થાય છે. એટલે કે એકમાં સુધારો કે બિગાડ થાય તો તેની સારી કે માઠી અસર બીજા ઉપર પણ થાય છે. તેથી સમાજમાંથી કેટલીક આર્થિક મુશ્કેલીઓ દૂર થાય નહિ, અને કેટલાક વાજબી રાજકિય સુધારા દાખલ થાય નહિ ત્યાં સુધી સાંસારિક બંધારણમાં ઝાઝો સુધારો થવાનો નહિ. માટે સંસારસુધારાની સાથે સાથે આર્થિક તેમજ રાજકિય સ્થિતિ સુધારવાનો પ્રયાસ પણ થવો જોઈએ.

હુનર ઉદ્યોગની ખીલવણી થવાથી સંસારસુધારાને ઘણી મદદ મળશે. હાલની ઉદ્યોગો સંબંધી હિલચાલોને લીધે જ્ઞાતિબંધન કેટલેક અંશે શિથિલ થયું છે, ને તે જેમ જેમ મજબૂત થતી જશે તેમ તેમ વધારે નબળું પડતું જશે. હુનર ઉદ્યોગની ખીલવણીથી દેશમાં પૈસો વધશે અને

પૈસા વધતાં લોકોને પોતાની જરૂરીઆતો સંબંધે વિચાર કરવાનો વધારે અવકાશ મળશે. વળી તેથી પોતાનાં સાધનોની ખીલવણીને માટે અને તે અર્થે કળવણીનો ફેલાવો થવા સાથે તે વધારે પૈસા ખર્ચા શકશે. દેશમાં વેપારની ધમાલ જેમ જેમ વધતી જાય છે તેમ તેમ ભિન્ન ભિન્ન વર્ગના લોકો ધાડા સંબંધમાં આવતા જાય છે ને સામાન્ય હિતમાં પોતાનું પણ હિત છે તેની તેમને ખાતરી થતી જાય છે.

રાજકીય સુધારો-એક નવી સૂચના.

રાજકીય સુધારા સંબંધે પણ આપણે ધણું કરી શકીએ એમ છે. દેટલાક એમ માને છે કે પરદેશી અમલ નીચે દેશમાં રાજકીય સુધારો વધારો થવો અશક્ય છે, પણ હું તે વિચારતો નથી. કોઈ પણ રાજ્ય પાસેથી આપણે એટલી આશા રાખી શકીએ કે તે દેશના હિતને માટે બનતો પ્રયાસ કરે. વળી જે રાજ્ય પ્રજાના અને પોતાના હિતમાં ભેદ જોતું નથી, જે રાજકારોબાર ઉત્તમ રીતે ચલાવવાનો યત્ન કરે છે અને જે પ્રજાના સુધારા વધારામાં મદદ કરે છે, તે રાજ્ય પ્રજાકીય ગણાવું જોઈએ. પરંતુ હિંદની રાજ્યવ્યવસ્થામાં એક ફેરફાર ધણો અગત્યનો છે. તે એ છે કે આ દેશમાં જાન્યુની રાજકારોબારી કાઉન્સિલ સ્થાપવી જોઈએ, અને નામદાર શાહેનશાહના કુટુંબમાંના એક જણને જાન્યુનો વાઘસરોય નીમવો જોઈએ. આમ થવાથી હિંદની સમગ્ર પ્રજાના હિતના અત્યંત અગત્યના રાજકીય સવાલો તુરત ઉપર તરી આવશે, રાજ્યનો પાયો મજબૂત થશે અને હિંદી પ્રજાના અસંખ્ય નાના નાના વર્ગો એકત્ર થઈ દેશહિતના કાર્યમાં જોડાશે. કસમનો વાઘસરોય નીમાવાથી તે હિંદુસ્તાન સાથે પોતાનું હિત જોડાએલું સમજીને પોતાની જાંઘળી તેજ કામમાં રોકશે અને તેથી અત્યારે ધારી નથી શકતી એવી રાજ્યભક્તિનો ઉછાળો પ્રજામાં ઉભરી આવશે. હું આશા રાખું છું કે મારી આ સૂચના અવ્યવહાર નહિ ગણાય.

ભાતુભાવ અને એક્ય.

તે દર્મીઆન આપણે પરસ્પર ભાતુભાવ અને એક્ય વધારવાનો પ્રયાસ કરવો જોઈએ. આપણા તત્ત્વવેત્તાઓએ કહ્યું છે કે

सर्व भूतस्यमात्मानं सर्व भूतानि चात्मानि ।

અર્થાત્ “ માણસે પોતામાં સર્વ વિશ્વને જોવું જોઈએ અને વિશ્વમાં પોતાને જોવો જોઈએ.”

આવો હવે બોધ આપનારી તત્ત્વવિદ્યાને માટે આપણે મગર ધ-
ધએ તે વાળખી છે. પરંતુ તે નિયમ પ્રમાણે વ્યવહારમાં ચાલવું જોઈએ,
તે આપણે કરતા નથી.

यस्तु सर्वाणि भूतानि भूतान्यात्मन्ये वानुपश्यति ।

सर्व भूतेषु चात्मानं ततो न विजुगुप्सते ॥

અર્થાત્ “જે માણસ પોતાના આત્માની અંદર સર્વ વિશ્વને જુએ છે
અને વિશ્વ માત્રમાં પોતાને જુએ છે તે કોઈને ધિક્કારતો નથી.” આપણે
આપણા કેટલાક બંધુઓને, હલકી કોમના ગણી તેમનો તિરસ્કાર કરીએ
છીએ તે આપણું વર્તન શું આ ઉચ્ચ નિયમને અનુસરીને છે? વળી આ-
પણે સામાજિક અને બીજાં જાહેર કાર્યોમાં પરસ્પર અવિશ્વાસ, અદેખાઈ
અને ભિન્નભાવ રાખી વર્તીએ છીએ તે શું આ ઉચ્ચ નિયમ તરફ જોતાં
અયોગ્ય નથી? આપણે જો આખા વિશ્વમાં એક બ્રહ્મરૂપને વ્યાપેલું જોતા
હોઈએ તો તેનાં જ જુદાં જુદાં સ્વરૂપોને તિરસ્કારવાં તે શું યોગ્ય છે ?
અને તેવો તિરસ્કાર કરીએ તો શું આપણે તે સર્વવ્યાપી બ્રહ્મનો તિરસ્કાર
કર્તા જોવું નથી ? હું એક વાર ફરીથી આગ્રહ કરું છું કે, આપણા પૂર્વજોના
વિચારો ધણા ઉંચા છે, અને તેને તાજ કરવાનો આપણે પ્રયાસ કરવો
જોઈએ; તેમજ તે વિચારો પ્રમાણે આપણામાંના દરેકે વ્યવહારમાં ચાલવું
જોઈએ. આપણે આપણાથી ભિન્ન વર્ગના માણસોના ગુણોની પિછાન કરવી
જોઈએ, અને તેમની ખામીઓ કાઢીને તેમનાથી દૂર રહેવું જોઈએ નહિ.
આપણે સઘળાએ હિંદુસ્તાનના પુનરુદ્ધારનો ઉદ્દેશ લક્ષ્યમાં રાખી કામ
કરવું જોઈએ; અને તે ઉદ્દેશથી આપણા કયા સ્વદેશબંધુઓ કેટલું કામ
કરે છે તે ઉપરથી તેમની કિંમત કરવી જોઈએ. વળી રાજકારોબાર, પશે-
પકાર, શાસ્ત્ર, વ્યવહાર કે જ્ઞાનની આખતમાં જોણે દેશની ઉન્નતિને સાર
નિઃસ્વાર્થપણે કામ કર્યું હોય તેની યોગ્ય કદર કરવી જોઈએ; પછી તે
ખ્રીસ્તી, હિંદુ, મુસલમાન કે પારસી હોય. અને આવું કામ કરનાર કોઈ
પણ માણસ હિંદવાન ગણાવો જોઈએ. જે માણસ પોતાના દેશને ચઢાય
છે તથા તેના હિતને સાર જાહેરી આપવાને તૈયાર થાય છે તેજ ખરો

હિંદવાન છે; જે માણસ પોતે અમુક જ્ઞાતિમાં જન્મ્યાનું ગુમાન રાખે છે તે નથી. સત્ય એક છે; સઘળા વિચારોમાં એક સત્યનો ભાવ વ્યાપ્ત છે, અને તે ભાવ લક્ષ્યમાં રાખી જે માણસ કામ કરે છે તેનુંજ કામ ઉમદા છે; પછી તેની જ્ઞાતિ ગમે તે હોય. આપણે હિંદુસ્તાનનું ભણું ચઢાતા હોઈએ તો આવોજ ભાવ આપણે રાખવો જોઈએ. તોજ દેશમાં સુધારો થઈ ઉત્તિ થશે.

ઓન. મી. ગોકળદાસ કહાનદાસ પારેખનું ભાષણ.

સન્નારીઓ અને ગૃહસ્થો,

આ વરસે પરિષદના પ્રમુખસ્થાને મને નીમીને આપે મને જે મહત્વ આપ્યું છે તે માટે હું આપનો ધણો આભારી છું. પણ હું તે સ્થાનને માટે તદ્દન નાલાયક છું. કારણ કે આ સ્થાને આજ સુધી તેમની વિદ્વતા, રાજકાર્યનિપુણતા અને બુદ્ધિપ્રભાવથી પ્રસિદ્ધ થએલા ગૃહસ્થો નીમાયા છે, અને તેમની સરખામણીમાં હું કાંઈ નિશાતમાં નથી. તોપણ તમારી આજ્ઞા છે તો હું સ્વીકારું છું પરંતુ હું આશા રાખું છું કે મારામાં જે કાંઈ ખામીઓ જણાય તે દરચુન્નર કરશે.

૨. શરૂઆતમાં હું આ પરિષદ તરફથી શ્રીમંત મહારાજ સયાજીરાવ ગાયકવાડનો ઉપકાર માનું છું. કારણ કે તેઓશ્રી આ સમારંભનો આરંભ કરવા માટેજ ખાસ તરફી લઈને વરોદરેથી અત્રે પધાર્યા છે. તેઓશ્રીએ આપેલું વ્યાખ્યાન ધણુંજ ઉમદા, વિદ્વાતયુક્ત અને બોધદાયક છે. સંસાર સુધારા પ્રત્યેનો શ્રીમંતનો ઉત્સાહ સુપ્રસિદ્ધ છે. તેઓશ્રી માત્ર બોધ કરીનેજ વિરામતા નથી, પણ પોતાના વિચારો પ્રમાણે વર્તન કરીને લાભદાયક સાંસારિક ધારાઓ ધડીને સુધારાને વ્યવહાર મદદ પણ આપે છે. પોતાના દેશી રાજ્યો તરફ હિંદી પ્રજા ધણું માન તથા ભક્તિભાવ ધરાવે છે. તેથી સંસાર સુધારાને દેશી રાજ્યોની મદદ ધણી કિંમતી થઈ પડે એમ છે. શ્રીમંત મહારાજ સયાજીરાવ, નાનું મૈસોરના મહારાજ સાહેબ, દ્રાવણકોરના મહારાજ સાહેબ, ગોંડળના ઠાકોર સાહેબ અને ખીજ કેટલાક દેશી રાજ્યોએ પોતાના બોધ તથા દાખલાથી સંસાર સુધારાને મદદ કરી, આપણા ઉપર મોટો ઉપકાર કર્યો છે. આવી મદદ આપણને છે તો આશા રહે છે કે ભવિષ્યમાં સંસાર સુધારાનો પ્રસાર ધણો ઝડપથી થશે.

૩. હું આ પ્રસંગે સંસાર સુધારા મંડળો, તેમના સિદ્ધાંતો તથા તેમની કાર્યપદ્ધતિ સંબંધે થોડુંક વિવેચન કરીશ.

હાલના અનર્થકારક રિવાજો.

૪. આપણા સંસારનું બંધારણ હાલ સારી હાલતમાં નથી એ વાત સામાન્યરીતે સ્વીકારાય છે. આપણા સમાજમાં હાલ ઘણા અનર્થકારક રિવાજો પેદા છે. આ રિવાજોમાં કેટલાક એના છે કે જેથી આપણી શારીરિક સંપત્તિને હાનિ પહોંચે છે; ને શરીરમાં અનેક કષ્ટદાયી દરદો પેદા થઈ, આપણો ઉત્સાહ મંદ પડી જાય છે, કામ કરવાની સ્ફૂર્તિ રહેતી નથી તથા આયુષ્ય ટુંકાં થાય છે; કેટલાક રિવાજો વિદ્યાપ્રાપ્તિ તથા શાસ્ત્રકળાનાં સંપાદનમાં વિઘ્નરૂપ થઈ, આપણા ગુરુદેવિકાસમાં મોટો અટકાવ નાખે છે; અને કેટલાક આપણી નૈતિક અવનતિમાં કારણ છે; કેટલાક સાંસારિક રિવાજોને લીધે ઘણી વખત આપણે આપણાં મનુષ્ય બંધુઓ તરફ અન્યાય ભરેલી વર્તણૂક ચલાવીએ છીએ, અને તેઓનો મનુષ્ય તરીકેનો સમાન હક સ્વીકારતા નથી; તેથી પરિણામે આપણી પરોપકારવૃત્તિ મંદ થાય છે. વળી કેટલાક રિવાજોને લીધે આપણાં હૃદય સંકુચિત થઈ, આપણે સઘળાં મનુષ્યો તરફ સરખો સ્નેહભાવ રાખી શકતા નથી, અને હજારો સ્વદેશ બાંધવો નિરંતર દુઃખ અને અધમતામાં રિખાતાં છતાં આપણને તેનું કાંઈ લાલતું નથી. આ રિવાજો નાશુદ્ધ કરવાનો સંસારસુધારાનો ઉદ્દેશ છે.

હાલની આપણી સાંસારિક સ્થિતિ.

૫. આપણો દેશ પ્રાચીન સમયમાં ઊંચા પ્રકારનો સુધારો ધરાવતો હતો. હાલ તે રોપની સુધરેલી અને યુવાવસ્થાના ઉમંગથી ભરેલી પ્રજાઓનાં ધાણા સંબંધમાં આવ્યો છે. તેથી હાલ આપણા દેશની સ્થિતિ કાંઈ જુદીજ થઈ પડી છે જાપાનની અને આપણી હાલની સ્થિતિમાં કાંઈક સમાનતા છે; પણ ઘણી બાબતોમાં ભિન્નતા છે. જાપાનને જે સગવડો છે તે આપણને નથી. તેમ પશ્ચિમની સુધરેલી પ્રજાઓની અસર નીચે આવેલી જંગલી પ્રજાઓના જેવી પણ આપણી સ્થિતિ નથી. હિંદુસ્તાનના જંગલી દેશોની માફક એક સામાજિક બંધારણ દૂર કરી, તેને ઠેકાણે બીજું ભિન્ન પ્રકારનું બંધારણ ગોઠવી દેવું બની શકે તેમ નથી; તેમ હાલનું બંધારણ કાળક્રમે ભાગી, ટુટીને તાશ-પામે અને જગ્યા ચોખી થાય ત્યાં સુધી રાહ

જેવાય પણ નહિ. તેમ આપણા સમાજમાં સઘળું હાનિકારક કે ખરાબ છે, એમ પણ નથી. આપણા રિવાજોમાં કેટલાક તદ્દન નિર્દોષ અને કેટલાક ખરે-ખરા લાભકારક છે. આવા લાભકારક અશોવાળા બંધારણને તોડી પાડવાનો ઈરાદો કરવો તે પણ ગેરવાજબી અને આત્મઘાત કરવા જેવું છે. આપણા સમાજનું બંધારણ એક પ્રાચીન મકાન જેવું છે. તે એટલું મજબુત છે કે તેને તોડીને જમીનદોસ્ત કરવું અશક્ય છે; તેમ રહેઠાણને માટે તે અયોગ્ય પણ નથી. પ્રકૃત હવા તથા અજવાળાના પ્રવેશને માટે તેમાં પુરતાં દાર નહિ હોવાથી તે અંધકારમય અને રોગોનું નિવાસસ્થાન બન્યું છે. તેથી તેને તોડી પાડવા કરતાં તેમાં જરૂર પુરતાં દાર કરવાથી ગરજ સરશે. હિંદુ સંસારના સુધારાના કામમાં કારીગરને એક ખાસ અતુકૂળતા છે. કારણ કે હવા તથા અજવાળા માટે તેમાં ન્યાં ન્યાં દાર કરવાની જરૂર છે ત્યાં પ્રથમ દાર હતાં; પરંતુ આસપાસની સ્થિતિમાં થતા ફેરફારને અતુકૂળ થવા માટે પછીથી તે પુરી લેવામાં આવ્યાં હતાં. એ પુરેલાં દાર ઉઘાડતાં કારીગરને ઘણી મહેનત પડે તેમ નથી એક વાર સુધરેલી પણ પછીથી અધમ હાલતમાં આવેલી પ્રજામાં સુધારો આવી સીતેજ થઈ શકે. એટલે કે એકદમ ચાલુ સ્થિતિ નાશુદ્ધ કરી તેને ઠેકાણે તદ્દન નવિન સ્થિતિ ઉપજાવવાના પ્રયત્નથી નહિ, પણ મૂળ સ્થિતિ કાયમ રાખી તેમાં જ્યાં જ્યાં બિગાડ જણાય તે સુધારવાના પ્રયાસથી થાય. એ ખરૂં છે કે હેઠ્ઠાં પ્રયાસ સાઠ વરસમાં કાંઈ જીવ જેવા સુધારા થયા નથી. પરંતુ તે સમયમાં કરેલો પ્રયાસ તદ્દન અફળ તો નથીજ ગયો. કારણ કે તે અરસામાં મળેલા અનુભવથી સુધારકોએ ભવિષ્યમાં કેવી રીતે કામ લેવું તે સંબંધે સૂચના મળે છે.

સામાજિક બંધારણનો પ્રાચીન ઇતિહાસ.

૬. જે પ્રાચીન સમયને આપણે આપણા ઇતિહાસનો સુવર્ણસમય ગણીએ છીએ તે વખતમાં આપણા રિવાજો આવા સજડ નહોતા એમ આપણાં પ્રાચીન પુસ્તકો ઉપરથી જણાય છે. તે વખતમાં જેમ જેમ સમાજ સુધરતો જતો હતો તેમ લોકો ખરાબ રિવાજો રદ કરી સારા રિવાજો દાખલ કર્યે જતા હતા. દાખલા તરીકે એક વખત એવો હતો કે બ્યારે આપણા લોકો માંસાહાર કરતા અને મદ્ય પીતા; પરંતુ પછીથી દેશના

ધણાખરા ભાગમાંથી તે રિવાજ નાશ્યુઃ થયો હતો. વળી એક વખત એવો આવ્યો હતો કે જ્યારે લોકો જનવારો અને વખતે મનુષ્યનું પણ દેવતા તે બલિદાન આપતા; તે પણ વખત જતાં જતું રહ્યું. પછી એક સમયમાં સ્ત્રી પુરુષના સંબંધ સંબંધે લોકોનું નૈતિક વર્તન ધણું હલકું પડી ગયું હતું. જે બિના જીદા જીદા પ્રકારે થએલા ખાર જાતના પુત્રો કાયદેસર માતા તે પરથી સાચીત થાય છે. આમાં પણ સુધારો થઈ ગયો. પછી એક સ્ત્રી એકે ફેરે અનેક પતિને વરી શકે એવી સ્થિતિનો કાળ આવ્યો ને તે પણ જતો રહ્યો. આવી રીતે આપણા પૂર્વજો, અમુક રિવાજોને વળગી નહિ રહેતાં, વખતો વખત તેમને જે ખરાબ જણાય તે દૂર કરી સારા રિવાજો ગ્રહણ કર્યે જતા હતા. પરંતુ પછીના પડતીના સમયમાં સ્થિતિ ફરી ગઈ ને ધણા હાનિકારક રિવાજો આપણા સંસારમાં જડ થાવી ખેઠા. આ રિવાજો, પ્રથમ કોઈ અમુક સમયમાં ઉપયોગી હોવાથી દાખલ થયા હશે. પરંતુ પછીના બુદ્ધિની અવનતિના સમયમાં લોકોને તે રિવાજો દાખલ થવાનાં કારણોનું જ્ઞાન રહ્યું નહિ, અને જીના રિવાજો પૂર્વજોનો કિંમતી અને પવિત્ર વારસો હોય તેમ તેને તેઓ ચુસ્તપણે વળગી રહેવા લાગ્યા. પશ્ચિમ તરફની વિદ્યાની અસરથી આપણામાં હાલ થોડાં વરસથી બુદ્ધિનો વિકાસ થવા માંડ્યો છે, ને તેને પરિણામે સંસાર સુધારાની હીલચાલ ઉભી થઈ છે. પશ્ચિમ તરફના વિચારોની અસરથી આપણા સંસારની ખામીઓ આપણને સમજાય છે, તોપણ તે ઉપરથી એમ સમજવાનું નથી કે સંસાર સુધારાની હીલચાલનો ઉદ્દેશ પશ્ચિમ તરફના રિત રિવાજો, આપણા સમાજમાં દાખલ કરવાનો છે. કારણ કે આપણા જે રિવાજો સારા છે તે રિવાજો નાશ્યુદ કરી ખીજ દાખલ કરવાનું કાંઈ કારણ નથી. સંસાર સુધારાનો ઉદ્દેશ તો માત્ર એટલોજ છે કે જે જે રિવાજો ખામીવાળા જણાય તે સુધારવા, અને તેમાંના હાનિકારક અંશો નાશ્યુદ કરવા.

સુધારાની હીલચાલનું પરિણામ-સ્ત્રીકેળવણીનો વધારો.

૭. સંસાર સુધારાની હીલચાલને શરૂ થયે હાલ પચાસ કે સાઠ વરસ થયાં. આ વખત દરમીઆન લોકોના વિચાર તથા રહેણીકરણીમાં થએલા ફેરફાર ઉપરથી આપણી હીલચાલ યોગ્ય માર્ગ ઉપર છે કે કેમ અગર ભવિષ્યમાં તેનું કાંઈ સાફ પરિણામ આવશે કે કેમ તે સંબંધે નિર્ણય કરી

શકાય. આવી તપાસના પરિણામે માલમ પડે છે કે આપણામાં ન્ને કે સુધારાનો પ્રસાર ઘણો ધીમો થાય છે અને આપણી મહેનતના પ્રમાણમાં સાફ પરિણામ આવતું નથી, તોપણ હરકોઈ બાબતમાં થોડો ઘણો તો સુધારો થયો છેજ. સુધારાનો ઉદ્દેશ લોકોમાં સાંસારિક ખામીઓ સંબંધે બાન ઉત્પન્ન કરવાનો અને જે અનર્થકારક રિવાજોથી સમાજના શારીરિક, માનસિક અને નૈતિક બંધારણને ઈજા થતી હોય તે સઘળા રિવાજો નાબુદ કરવાનો છે. તોપણ યોગ્ય કારણસર; હાલમાં સુધારકોએ, જે રિવાજો અત્યંત હાનિકારક છે અને જે સત્વર નાબુદ થવાની જરૂર છે તે ઉપરજ પોતાનું ચિત્ત રોક્યું છે. આ રિવાજો સંબંધે શરૂઆતમાં લોકો જે વલણ ધરાવતા હતા તેમાં હાલ ઘણો ફેરફાર થયો છે. આ બધામાં સૌથી વધુ અનર્થકારક બાબત સ્ત્રીકેળવણીનો અભાવ છે. કેળવણીના અભાવે આપણી સ્ત્રીઓ તદ્દન અમણ અને અજ્ઞાન રહે છે; તેથી સુધારકો સ્ત્રીકેળવણીનો પ્રસાર કરવાને મથે છે. તોપણ શરૂઆતમાં સામાન્ય રીતે લોકો સ્ત્રીકેળવણીની વિરુદ્ધ હતા. લોકો તે વખતે સ્ત્રીકેળવણીને મોટી આકૃતરૂપ ગણતા. પરંતુ ત્યાર પછી લોકમત ઘણો બદલાયો છે. સ્ત્રીકેળવણી સંબંધે લોકોનો વિરોધ લાંબા વખતથી લગભગ નાશ પામ્યો છે. હવે સ્ત્રીકેળવણીની અગત્ય સામાન્ય રીતે સઘળા લોકો સ્વીકારે છે. ધર્મીઓ પણ સ્ત્રીકેળવણીને ટેકો આપે છે અને જ્ઞાતિસમાજે સ્ત્રીકેળવણીની તરફેણમાં કરાવેા પસાર કરે છે. હવે ઘણાખરા લોકો એવુંજ ઇચ્છે છે કે સ્ત્રીકેળવણીનો બહોળો ફેલાવો થાય અને સ્ત્રીઓને જેમ અને તેમ ઉંચા પ્રકારની અને વધુ અસરકારક કેળવણી મળે. તોપણ હજી આપણામાં સ્ત્રીકેળવણીનો ફેલાવો ઘણોજ થોડો થયો છે અને પારસીઓથી તો આપણે ઘણા પછાત છીએ. પારસી છે, અને પારસીઓથી તો આપણે ઘણા પછાત છીએ. પારસી સ્ત્રીઓમાં જેટલી અને જેવા પ્રકારની કેળવણી ફેલાઈ છે તેનો આપણામાં અંશ પણ નથી.

બાળલગ્ન.

૮. આપણા સંસારનો બીજો હાનિકારક રિવાજ બાળલગ્ન છે, ને તે દૂર કરવાનો સુધારકોનો પ્રયાસ છે. સંસાર સુધારાની હીલચાલ શરૂ થઈ ત્યારે ૬ અને ૧૦ વરસ વચ્ચેની ઉંમરનાં બાળકોના વિવાહ સામાન્ય હતા. છ વરસથી ઓછી ઉંમરનાં બાળકોના વિવાહ પણ થતા; અને અગીઆર વ-

રસની ઉંમર પછી કન્યાને કુંવારી રાખવી એ અધર્મ્ય અને પાપરૂપ ગણાતું; ને એવા સામાન્ય લોકમતથી વિરુદ્ધ વર્તન કરનારની નિંદા થતી. પણ ત્યાર પછી લોકોના વિચારોમાં ઘણો તફાવત પડી ગયો છે. છોકરાઓના સંબંધમાં તો જુના વિચારના અને નવા વિચારના સંઘર્ષ, ધાર્મિક આચાર્યો અને જ્ઞાતિસમાજો સહિત, બાળલગ્નને વળોડે છે. કન્યાઓના સંબંધમાં પણ દશ વરસની ઉંમર અંદરની કન્યાઓનાં લગ્ન નામુદ્દ થતાં જાય છે. અગીઆર વરસ પછી કન્યા કુંવારી રહે તેમાં હવે લોકો પાપ માનતા નથી. કન્યાઓનાં લગ્નની સરાસરી ઉંમર ધીમે ધીમે વધતી જાય છે અને ૧૩, ૧૪ વરસની ઉંમર સુધી પણ કન્યાને અવિવાહિત રાખનારનું કાચ હવે નિંદાપાત્ર ગણાતું નથી.

વિધવા પુનર્વિવાહ.

૯. યુવાન વિધવાઓના પુનર્વિવાહ સંબંધી પ્રતિબંધને પણ સુધારકો હાનિકારક માને છે. તેથી તે પ્રતિબંધ દૂર કરાવવાનો પણ તેમનો પ્રયાસ છે. શરૂઆતમાં હિંદુ જનસમાજ આ સુધારા સામે ઘણોજ વિરોધ ધરાવતો હતો. શરૂઆતમાં જે વિધવાવિવાહ થતા તેથી લોકો ઘણા ખળભળી ઉઠતા હતા. તેઓ પરણનારી વિધવા તથા તેના પતિને જ્ઞાતિબહાર કરતા; એટલુંજ નહિ પણ જે લોકો તે વિવાહમાં મદદ કરતા, લગ્નક્રિયા વખતે હાજર રહેતા કે પરણેલા જોડાની સાથે કોઈપણ જાતનો સંબંધ રાખતા તેમને પણ જ્ઞાતિ બહાર મૂકતા. હજી પણ જ્ઞાતિબહાર કરવાની પ્રથા ચાલુજ છે. તો પણ વિધવાવિવાહ સંબંધે લોકોમાં પહેલાંના જેવો તિરસ્કાર રહ્યો નથી. ઉદાહરણ તરીકે દિન પ્રતિદિન વિધવાવિવાહ તરફ લોકોની દિલસોજી વધતી જાય છે, અને હરકોઈ જ્ઞાતિમાં વિધવા પુનર્વિવાહની તરફેણ કરનારાઓ વધતા જાય છે. હવે જ્ઞાતિબહાર કરવાના વાજબી કે ગેરવાજબીપણા સંબંધે લોકો છુટથી ચર્ચા ચલાવે છે. એક વખત તો વિધવા પુનર્વિવાહના હિમાયતીઓ, તે સંબંધે, જ્ઞાતિની મંજૂરી મેળવવા સુધી લગભગ મામલો લાવ્યા હતા. ટુંકામાં આ સંબંધે લોકોના વલણમાં એટલો ફેર પડ્યો છે કે હવે લોકો પરણેલી વિધવા તથા તેના કુટુંબ સાથે નિર્ભયપણે સંબંધ રાખે છે, અને તેવી લગ્નક્રિયાઓ વખતે હાજર રહી શકે છે. મારા વતન ભણીના લોકોમાં, વિધવાવિવાહ ધર્મથી અવિરોધી છે એવી કોઈ માન્યતા નથી. તેમનામાં એવા વિવાહ થતા

નથી તેનું કારણ એ છે કે ઉત્તર હિંદુસ્તાન તથા ઍંગાણા તરફ જેમ લોકો ઓઝલ પડતાના રિવાજને કુલિનતાનું ચિન્હ માને છે તેમ તેઓ વિધવા-વિવાહ ન કરવામાં કુલિનતા સમજે છે. દાખલા તરીકે લેઉવા કણુખીની નાતના એ વિભાગ છે; જેમાંનો એક જમીનદાર વર્ગ છે તે વિધવાવિવાહ કરતો નથી; ત્યારે ખીજો ગરીબ ખેડૂત વર્ગ છે તે વિધવાવિવાહ કરે છે. તેમ છતાં આ બન્ને વિભાગો એક જ્ઞાતિનાજ ભાગ મનાય છે. તેવીજ રીતે મુંબાઈના કચ્છી ઓસ્વાળ વાણીઆની નાતમાં પણ બન્યું છે. આ લોકોએ જ્યારે બણ્થું કે પોતાનામાં વિધવાવિવાહ થતા હોવાના કારણે ખીજી વણિક જ્ઞાતિઓ તેમને હલકા માને છે ત્યારે તેમણે તે રિવાજ બંધ કર્યો. પરંતુ તેજ જ્ઞાતિના કચ્છમાં રહેનારા લોકોએ તેમનો ઠરાવ કમુલ ન રાખ્યો ને પોતાના મૂળ રિવાજને વળગી રહ્યા. કેટલાક મુસલમાન લોકો પણ, પોતાને કુલિન માની, સામાન્ય મુસલમાનોથી પોતાને માટે ખાસ જુદા રિવાજો રાખવાનું શુમાન રાખે છે ને તેથી તેઓ વિધવાવિવાહ કરતા નથી. આ ઉપરથી જણાય છે કે વિધવાવિવાહ ધર્મથી વિરુદ્ધ છે એવો મત સમસ્ત હિંદુ કોમનો નથી; પછી શાસ્ત્રો તો દરેક જૂના રિવાજના સમર્થનમાં રચાય. એકંદરે હાલ વિધવાવિવાહની સંખ્યા વધતી જાય છે અને લોકોનું વલણ તે સંબંધે પહેલાંના કરતાં ઘણુંજ અનુકૂળ બન્યું છે.

પરદેશ ગમન.

૧૦. પરદેશ ગમન સંબંધી પ્રતિબંધને પણ સુધારકો દેશના સુધારા વધારામાં એક મોટા બાધરૂપ માને છે. શરૂઆતમાં યૂરોપની મુસાફરીએ જઈ આવેલા માણસોને લોકો નાત બહાર મૂકતા. યૂરોપ જઈ આવનાર સાથે કોઇ માણસ જમણુવ્યવહાર રાખે તો તે પણ નાતબહાર થતો ને નાતમાં ફરીથી દાખલ થવા માટે તેને પ્રાયશ્ચિત કરવું પડતું. પ્રાયશ્ચિતનો રિવાજ બંધી જ્ઞાતિઓમાં સામાન્ય નથી; કેટલીક જ્ઞાતિઓ પ્રાયશ્ચિત વગર પણ માણસોને નાતમાં ફરીથી લે છે. તોપણ હવે જ્ઞાતિમાં ફરીથી દાખલ થવાનું કામ પહેલાંના જેટલું મુશ્કેલ નથી. કેટલીક જ્ઞાતિઓમાં હાલ તે સવાલ ચરચાય છે. આ સંબંધે એટલું કહેવાની જરૂર છે કે મુંબાઈ ધલિકાની વેપારી કોમોના પૂર્વજોએ આ સવાલનો ફડચો પોતે પોતાની મેજેજ કરી લીધો હતો. સિંધુ નદી ઓળંગી પેલી તરફ જવય નહિ કે સમુદ્રપ્રવાણ

થાય નહિ એવાં શાસ્ત્રવચનો તેમણે પોતાને પણ લાગુ પડે છે એમ માન્યું નહોતું. તેથી તેઓ ઈરાની સમુદ્ર, અરબી સમુદ્ર તથા આફ્રિકાનાં ખંદરો તરફ છુટથી સફર કરતા. હવે શાસ્ત્રવચનોનો અર્થ લઈએ તો આફ્રિકા તથા અરબસ્તાન જવું તે યુરોપ કે અમેરિકા જવા બરોબરજ છે. વળી કેટલીક પેટા જાતિઓ આ સંબંધે છૂટ મૂકતી આવી છે, ને તે જાતિઓ સાથે બીજી તેવી છૂટ નહિ મૂકનારી પેટા જાતિઓ જમણુવ્યવહાર રાખે છે. આવી રીતે એક બીજા સાથે જમણુવ્યવહાર રાખનારી પેટા જાતિઓ વિલાયત ગમનના સવાલ સંબંધે જૂઠું જૂઠું વલણ લે તે શું અયોગ્ય નથી ? જે પેટા જાતિઓમાં તે સવાલ હાલ ચર્ચાય છે તેમાં ઘણા કુળવાએલા અને સુધરેલા વિચારના ગૃહસ્થો છે. હું આશા રાખું છું કે તેઓ જેમ બને તેમ પરદેશ ગમન સંબંધે પોતાના જ્ઞાતિબંધુઓને સરળતા થાય એવીજ રીતે તેનો દુડ્યો લાવશે.

જ્ઞાતિબંધન.

૧૧. હિંદુ લોકો જ્ઞાતિબંધનને લીધે આટલા બધા વિભાગો અને પેટા વિભાગોમાં વહેંચાઈ જાય તે પણ એક મોટા અનર્થ છે. તેથી જુદી જુદી પેટા જાતિઓને એકત્ર કરવાનો સવાલ એ સંસારસુધારાની યાદીમાં એક ઘણી ઉપયોગી બાબત છે. આ બાબત સંબંધે પણ લોકોના વિચારો ઘણા સુધર્યા છે. હાલ પેટા જાતિઓ વચ્ચે એખલાસ વધતો જતો જણાય છે, ને જાતિસમાજોમાં જુદી જુદી પેટા જાતિઓનાં માણસો સામાન્ય હિતને સાર એકત્ર મળી વિચાર કરે છે. પેટાજાતિઓ વચ્ચે લગ્નવ્યવહાર થવાના બનાવ પણ વધતા જાય છે. આવા લગ્નવ્યવહારને એક જાતિએ મંજુર પણ રાખ્યો છે, ને બીજી કેટલીક જાતિઓ એટલે સુધી નથી ગઈ; તોપણ પોતામાં તેવો બનાવ કદાચ બને તો તેને તે મોટા ગુન્હો માનતી નથી. એકંદરે પહેલાં કરતાં હાલ પેટાજાતિઓ વચ્ચે ઐક્ય વધારે થયું છે. જ્ઞાતિબંધન પણ પહેલાંના કરતાં હાલ શિથિલ થયું છે. માણસની સ્વતંત્રતાની આડે તે હવે વધારે આવતું નથી, અને જ્ઞાતિ બહાર થવાની પહેલાંની ધાસ્તી હાલ ઘણી ઘટી ગઈ છે.

નૈતિક ધોરણ.

૧૨. લોકોનું નૈતિક વર્તન પણ ધીમે ધીમે સુધરતું જાય છે. આરિત્યની

શુદ્ધિ ઉપર હવે લોકો વધારે લક્ષ્ય આપે છે; સત્યનો ચાહ વધતો જાય છે; મિત્રાચાર વધતો જાય છે; પોતે અને પોતાની નાત એવો સંકુચિત ભાવ હતો તેને ઠોકાણે લોકો હવે સ્વદેશ અને સ્વદેશ બંધુઓ એવો વિસ્તૃત ભાવ ધરાવતા થયા છે. હાલની સાંસારિક વ્યવસ્થા સંબંધે અસતોષ વધતો જાય છે; સુધારાને માટે ઉત્સુકતા વધે છે; સંસાર સુધારા માટે સ્થળે સ્થળે મંડળો સ્થપાય છે; જુદી જુદી કોમો વચ્ચેનો વિરોધભાવ ઓછો થતો જાય છે; સામાન્ય હિતને માટે જુદી જુદી કોમોનાં માણસો એકત્ર થઈ કામ કરે છે; સ્વદેશ અને સ્વદેશ બંધવો પ્રત્યેનાં પોત પોતાનાં કર્તવ્ય સંબંધી ઉચો વિચાર લોકોમાં આવતો જાય છે, અને દરેક સ્થળે સુધારાની અસર ફેલાતી હોય અને સુધારાને માટે સંજોગો વધારે વધારે અનુકૂળ થતા હોય એવાં ચિન્હો જણાય છે.

સંજોગોના બળથી સુધારો થવા દેવો કે ખાસ પ્રયાસથી?

૧૩. આવી રીતે આપણે સુધારો કર્યો જઈએ છીએ અને જો કે ઉદ્દેશ પુરેપુરો સાધવાને હજી ધણી વાર છે, તોપણ તે સંબંધે સારી આશા રહે છે. આ વખતે આપણે નિશ્ચય કરવો જોઈએ કે આપણે આપણો ભવિષ્યનો સુધારો હાલની પેઢે સંજોગોનાજ બળથી થવા દેવો કે આપણે પોતેજ તે ત્વરિત અને સુઘટિત થાય તેવો પ્રયાસ કરવો? જો આપણે અમુક ઉદ્દેશ સાધવાનો છે તો તે તરફ આપણે સંજોગોનાજ બળથી દોરાયા જઈએ તે કરતાં આપણે પોતાના પ્રયાસથી વધીએ તો વધારે સાફ પરિણામ આવે. તેથી આપણે આપણો ઉદ્દેશ હમેશાં લક્ષ્યમાં રાખી આસપાસના સંજોગોમાં જે અનુકૂળ જણાય તેનો લાભ લેવો જોઈએ, અને હરકોઈ પ્રસંગે એવી સાવચેતીથી આપણું નાવ ચલાવવું જોઈએ, કે જોથી પ્રતિકૂળ સંજોગોની પ્રતિકૂળ અસર આપણા કામ ઉપર થાય નહિ. સંસાર સુધારાનું કામ એવું છે કે આપણા પોતાના પ્રયાસ વગર તેમાં આપણે કંઈ પણ ફતેહ મેળવીશું નહિ. સંસાર સુધારામાં ઉપર જણાવેલા અનર્થ-કારક રિવાજો નાબુદ કરવાનો ઉદ્દેશ ગૌણ છે. પણ આરિત્ય બંધવાનો હેતુ મુખ્ય છે. તેથી વહેમ અને ભેદભાવ દૂર થઈ લોકોનાં મન વિશાળ થાય, લાગણીઓ વધે, હિંમત અને બીજાં સાંસારિક કામકાજોમાં આવશ્યક ઉપયોગી શુભો આવે તો ઉપર જણાવેલા અનર્થો આપોઆપ દૂર થશે.

આવા ગુણો આવવા માટે કેળવણીનો બહોળો ફેલાવો થવો જોઈએ, અને લોકોએ પોતાનાં મન ઉપર કાબુ રાખતાં શીખવું જોઈએ. સંસાર સુધારાના પ્રસારને માટે સંજોગો ઉપર આધાર રાખી શકાય નહિ, તેને માટે તો મુળ ઉદ્દેશ લક્ષ્યમાં રાખી, હમેશાં પદ્ધતિસર, ચાલુ ખંતથી પ્રયાસ કરવો જોઈએ, અને સંજોગોને કાબુમાં રાખી તેઓને એવી રીતે વ્યવસ્થિત કરવા જોઈએ કે જેથી તેઓ તે ઉદ્દેશ સાધવામાં મદદરૂપ થાય.

સંસાર સુધારા સંબંધે કરવાનાં કામ.

૧૪. સંસાર સુધારા સંબંધે કામ કરવાનું ક્ષેત્ર ઘણું બહોળું છે. (૧) કેવી સાંસારિક વ્યવસ્થા ઉત્તમ ગણાય તે સંબંધે લોકોમાં જ્ઞાન ઉત્પન્ન કરવાનું છે; (૨) તેઓ પોતાનું સામાજિક બંધારણ તપાસી તેની ખામીઓ સમજતા થાય તેવો પ્રયાસ કરવાનો છે; (૩) તે ખામીઓ કેવા ગંભીર પ્રકારની છે તે સંબંધે તેમને સમજણ આપવાની છે; (૪) તેઓ કોઈ પણ કામમાં ખીજા ઉપર આધાર નહિ રાખતાં જાત ઉપર આધાર રાખતા થાય તેમ કરવાનું છે; (૫) હાલ લોકો નિષ્કાળજીને લીધે પોતાના અનર્થકારક રિવાજો તરફ ખીલકુલ ધ્યાન આપતા નથી તે સ્થિતિ સુધારવાની છે; (૬) માણસો સમાજના હિત સંબંધે કાળજી રાખતા થાય તેમ કરવાનું છે; (૭) સમાજ પ્રત્યે દરેક માણસનું શું શું કર્તવ્ય છે તે સંબંધી સમજણ ફેલાવવાની છે; (૮) સ્ત્રીઓમાં સામાન્ય માહિતિ વધે અને કેળવણીનો બહોળો ફેલાવો થાય તેને માટે ખાસ ઉપાયો લેવાના છે; (૯) આખા સમાજની તથા દરેક વ્યક્તિની નીતિમાં સુધારો થાય તેવો પ્રયાસ કરવાનો છે; (૧૦) જે રિવાજોથી માણસોનાં મન સંકુચિત થાય છે, તેમની નીતિ હલકી થાય છે અને તેમના સુધારા વધારામાં હરકત આવે છે તેવા રિવાજો ઉપર સખ્ત પ્રહાર કરવાનો છે; (૧૧) અને જે માણસો ખરાબ રિવાજોને લીધે પીડાય છે તેમને મદદ કરવાની છે.

૧૫. સુધારાના પ્રસારને લોકોના વિરોધ કરતાં તેમની નિષ્કાળજી વધારે નડે છે. માટે તે સ્થિતિ સુધારવાનો પ્રથમ પ્રયાસ થવો જોઈએ. સુધારાનો પ્રસાર એટલો અપાટાથી થતો નથી તેનું કારણ એ છે કે આપણા ઘણા ખરા લોકો, સુધારકો તરફથી ચર્ચાતી તેમના હિતની અત્યંત અગત્યની આપતો તરફ એપરવા રહે છે. તેઓ તે સંબંધે બિલકુલ વિચાર કરતા

નથી. તેથી તેઓને આ બાબતોમાં ચિત્ત પરોવતા કરવા એ અગત્યનું કામ છે. જો તેઓ સાંસારિક સવાલો ઉપર લક્ષ્ય આપે, અમુક અમુક રિવાજો કેટલે અંશે લાભકારક છે અને કેટલે અંશે હાનિકારક છે, કેટલે અંશે તેઓને શાસ્ત્રોની અનુભૂતિ છે અને કેટલે અંશે નથી, તથા કેટલે અંશે તેઓ આપણા પૂર્વજોના વિચારો તથા રહેણી કરણીને અનુકૂળ છે તે તપાસે; તથા ટૂંકામાં કહીએ તો તેઓ આ બાબતો સંબંધે કાંઈક દિલ-સોજીથી અને નિખાલસ મનથી વિચાર કરે તો હું ધાડું છું કે સુધારાના વિચારો તેમના મન ઉપર ઠસાવવામાં ઝાઝી મુશ્કેલી નડશે નહિ. તેથી આ વિચારો વારંવાર જુદા જુદા સ્વરૂપમાં તેમની આગળ રજૂ કરવાની જરૂર છે. કદાચ ધાર્યું પરંતુ મેળવતાં થણો લાંબો વખત નીકળી જશે; તો પણ હું ધાડું છું કે આપણે જો ખંતથી મંડ્યા રહીશું તો આખરે ફત્તે મેળવીશું.

૧૬. આ દેશમાં છેલ્લાં કેટલાંક વરસમાં સંસાર સુધારા મંડળો સ્થપાયાં છે; તથા કેટલાક ઉત્સાહી સુધારકો સુધારાનો પ્રસાર કરવાને ખનતો પ્રયાસ કરે છે. તો પણ એકંદરે પરિણામ સાડે આવ્યું નથી. તેનું કારણ કાર્યપદ્ધતિનીજ ખામી છે. આપણા આજ સુધીના પ્રયાસો સઘળા નિર્બળ, અનિયમિત અને પદ્ધતિ વગરના છે. આટલા મોટા જનસમાજના વિચારો ફેરવવા માટે નિયમિત, પદ્ધતિસર, જોસભેર અને ચાલુ પ્રયાસો થવા જોઈએ. સુધારકોએ એકત્ર થઈને તથા પોતાનું સઘળું બળ એકઠું કરીને વાંધાવાળા રિવાજો ઉપર ચોતરફથી હુમલા કરવા જોઈએ. તેટલા માટે દેશમાં સઘળાં સ્થળોએ સુધારા મંડળો સ્થપાવાં જોઈએ. આ દરેક મંડળનાં માણસોએ પોત પોતાના વિભાગમાં એકત્ર કામ કરવું જોઈએ. તેમ જુદાં જુદાં મંડળોએ એક મુખ્ય મંડળની આગેવાની નીચે સામાન્ય હિલચાલમાં મદદ કરવી જોઈએ. આ જ ઉદ્દેશથી હાલ ઘણી જગ્યાએ શાખા અને મુખ્ય મંડળો સ્થાપવામાં આવ્યાં છે, અને ખીન્ન સ્થળોએ સ્થાપવાનો પ્રયાસ ચાલુ છે.

જ્ઞાતસમાજો-તેથી લાભ કે હાનિ ?

૧૭. સંસાર સુધારાની હિલચાલને પરિણામે છેલ્લાં કેટલાંક વરસોમાં કેટલીક જ્ઞાતિઓ તથા ધાર્મિક સંસ્થાઓ હાલની સ્થિતિથી અસંતુષ્ટ થઈ છે,

ને તેમણે પોત પોતામાં સુધારા કરવા માટે સમાજે સ્થાપી છે. આ સમાજોમાંની કેટલીક સાંસારિક તથા ધાર્મિક બાબતો સંબંધે વિચાર કરવાને વરસે દહાડે મળે છે. કેટલીક સમાજો પોતાના જ્ઞાતિ તથા ધર્મ બંધુઓને તેમના સુધારા વધારામાં મદદ કરવાના ઉદ્દેશથી સ્થપાઈ છે, અને તેઓ તેમના વહેમ તથા વાંધા જેવા વિચારો બાબતે રાખી, તેમને અનુકૂળ આવે એવી રીતે, નિયમિતપણે તથા ખંતથી પ્રયાસ કરે છે વળી કેટલીક જ્ઞાતિસમાજો પોત પોતાની જ્ઞાતિઓમાં સુધારકોએ હાથ ધરેલા સઘળા સુધારાઓ દાખલ કરવાના ઉદ્દેશથી સ્થપાઈ છે. આ સમાજો શક્ત વાતો કરીને જ સંતોષ માનનારી નથી. પરંતુ જે માણસોને પોતે ખરાબ રિવાજો પ્રમાણે વ્યવહાર નહિ કરવા માટે જ્ઞાતિ બહાર થઈને અગર બીજી રીતે વેઠવું પડ્યું છે તેમને વ્યવહાર દિલસોજીથી, શિખામણથી તથા બીજા હરકોઈ પ્રકારે મદદ કરીને વ્યવહાર કામ પથ કરે છે. આ સમાજોનો સામાન્ય સંસાર સુધારાની હિલચાલમાં કેવી રીતે ઉપયોગ કરવો તે સંબંધે સુધારક મંડળોએ નિશ્ચય કરવો જોઈએ. પહેલા બે વર્ગની જ્ઞાતિસમાજો, જે સુધારાઓની અગત્ય સંબંધે તેમની જ્ઞાતિમાં એકમત થયો હોય તેને વ્યવહાર રીતે દાખલ કરવાનો પ્રયાસ કરીને ધણું ઉપયોગી કામ બજાવે છે. વળી તેમના પ્રયાસથી જ્ઞાતિજનોમાં જાત મહેનતથી તથા એક બીજા સાથે જોડાઈને કામ કરવાની સમજણ આવે છે. તેમનાં હૃદય વિશાળ થાય છે, તેઓ આત્મલોગ કરતાં શીખે છે અને પોતાના બંધુઓ તરફનું પોતાનું કર્તવ્ય સમજતા થાય છે. પરંતુ આ મંડળોથી એક પ્રકારની હાનિ થવાનો પણ સંભવ છે. તેઓથી કદાચ લોકોમાં જ્ઞાતિભેદ વધતો જવાનો, માણસોનાં મન વધારે સાંકડાં થવાનો અને તેમની દિલસોજી સમસ્ત પ્રજા ઉપર નહિ પ્રસરતાં અમુક જ્ઞાતિનીજ હૃદમાં ગુંથાઈ રહેવાનો સંભવ છે. કારણ કે અમુક જ્ઞાતિના અગર ધર્મપંથના હિતને માટે સમાજ સ્થપાય ત્યારે તે જ્ઞાતિમાંનાં ધણાં જુજ માણસો સામાન્ય સુધારાની હિલચાલમાં ભાગ લેનારાં નીકળે. આવી સમાજો અને ખાસ કરીને બીજા વર્ગની સમાજો સંસાર સુધારાના મોટા મોટા સવાલોના નિર્ણયમાં કાંઈ ઉપયોગી કામ નહિ બજાવી શકે, એમ ધારીને કેટલાક સુધારકો તેમનાથી વેગળા રહે છે. તોપણ હજી દેશમાંથી જ્ઞાતિ અને પંથો નાબુદ થવાની ઘણી વાર છે. તેથી સુધારકોએ આવાં મંડળોથી વેગળા નહિ રહેતાં તેમની સાથે જો.

ડાઇને તેમનો જોડો ઉપયોગ થાય તેટલો કરી લેવો જોઈએ, અને વખતો વખત પોતાની સલાહથી તેઓ સુધારાના વિચારોની વિરૂદ્ધ જતાં હોય તો અટકાવવાં જોઈએ. આ પ્રમાણે જો સુધારકો તે મંડળોથી દૂર નહિ રહેતાં તેમાં ઉત્સાહથી ભાગ લેશે અને પોતાની બુદ્ધિ તથા લાગવગથી જ્ઞાતિની સત્તાને યોગ્ય માર્ગમાં દોરશે તો હું ધારું છું કે જ્ઞાતિમંડળો કોઈ પણ રીતે હાનિકારક થવાને બદલે દેશહિતનાં ઘણાં ઉપયોગી સાધન નીવડશે. આમાં મારા માનવા પ્રમાણે છેલ્લા વર્ગની જ્ઞાતિસમાજને ખાસ કરીને સંસાર સુધારાની હિલચાલને મદદરૂપ થાય એવી છે. તેથી આ સમાજને સંસાર સુધારા મંડળો સાથે જોડવી જોઈએ; અને તેમણે, સ્થાનિક મંડળોએ તથા મુખ્ય મંડળોએ જોડાઇને સુધારાના કામમાં પરસ્પર સહાયથી પ્રયાસ કરવો જોઈએ.

સંસાર સુધારક મંડળીઓનું મુખ્ય કર્તવ્ય.

૧૮. સંસાર સુધારા મંડળોની મુખ્ય ધારણા લોકોમાં કેવા પ્રકારની સામાજિક વ્યવસ્થા ઉત્તમ ગણાય તે સંબંધે સમજણુ ઉત્પન્ન કરવાની, તેઓને ન્યાય, સમાનભાવ અને ઉદારતાના ધોરણે હાલની આપણી સામાજિક સંસ્થાઓની યોગ્યોચિતતાની તપાસ લેતા કરવાની, અને તે તપાસને અંતે તે ધોરણને અનુકૂળ તે સંસ્થાઓ છે કે કેમ તે સંબંધે નિશ્ચય કરતાં શીખવવાની છે. આ ઉપરથી મારી એમ કહેવાની ધારણા નથી કે અમુક સુધારો લોકોમાં પ્રિય કરવાને માટે કે લોકોના ધાર્મિક વિચારો સંતોષવાને માટે સંસાર સુધારા મંડળોએ પોતાના વિચારોના સમર્થનમાં શાસ્ત્રવચનો ટાંકી, તે સુધારો શાસ્ત્રોને અનુકૂળ છે, અગર અમુક ખરાબ રિવાજ જુના વખતમાં નહોતો પણ પછીથી દાખલ થયો છે એમ બતાવવું નહિ જોઈએ. પરંતુ હું આ પદ્ધતિને ઝાઝી અગત્ય આપતો નથી. જે તે બાબતમાં શાસ્ત્રવચનો ઉપર આધાર રાખીને તથા ચાલતા રિવાજોને વ્યવહારમાં નિયમ તરીકે માનીને, પછી તે મુજબ થતું કાર્ય વાજબી હોય કે ગેરવાજબી હોય તોપણ ચાલવાની આપણને ટેવ પડી ગઈ છે. તેથી આપણામાં સ્વતંત્ર વિચાર કરી કામ કરવાની શક્તિ રહેતી નથી, આપણામાં કોઈ પણ કામ જાત ઉપર આધાર રાખી કરવાનો જીતસો આવડો નથી, તથા આપણા હૃદયમાંની વાજબી ગેરવાજબીનો વિવેક કરવાની ઇ-

શ્વરદત્ત શક્તિ મંદ પડી જાય છે. આપણે શાસ્ત્રને માટે હૃદયમાં માન ધરાવવું જોઈએ, તથા તેમની આજ્ઞા વિરૂદ્ધ વર્તન કરતા પહેલાં બહુ સંભાળથી વિચાર કરવો જોઈએ તે ખરું. તોપણ આપણું માન એટલી હદ સુધી જતું નહિ જોઈએ કે જેથી શાસ્ત્રવચનને અનુસરવા માટે આપણે આપણી ચિદ્વૃત્તિ વિરૂદ્ધ પણ વર્તન કરવા તૈયાર થઈએ. ચિદ્વૃત્તિને જાગૃત કરી તે સારાસારની પરીક્ષા કરવામાં તિવ્ર થાય તેની કરવાથી ચારિત્ર્યની શુદ્ધિ ઝટ થાય છે. તેટલા માટે એ જરૂરનું છે કે આપણા લોકો સંસાર સુધારાને લગતી હરકોઈ બાબત સંબંધે પોતેજ તપાસ કરી નિર્ણય કરતાં શીખે.

શાસ્ત્રવચનો ઉપર આધાર રાખી વર્તવામાં મુશ્કેલી.

૧૯. શાસ્ત્રવચનો ઉપરજ આધાર રાખી હરકોઈ પ્રસંગે વર્તવા સામે એક બીજો વાંધો પણ છે. પ્રથમ તો આપણાં શાસ્ત્રો જુદા જુદા કાળમાં, અને દેશની ધણીજ ભિન્ન ભિન્ન અવસ્થાઓમાં રચાએલાં છે. તેથી તેઓમાં સમાનતા જળવાઈ નથી; અને જુદાં જુદાં શાસ્ત્રોના વિચારો વચ્ચે વિસંવાદ જણાય છે. તેથી શાસ્ત્રોને અનુસરીને વ્યવહાર ઠરાવવા જતાં તેમના અર્થ કરવાની ગડબાંજ ઉભી થાય છે, અને એક બીજાની વિરૂદ્ધ જતા ગ્રંથો-વિચારો વચ્ચે તો વિરોધ મટાડવાનો પ્રયાસ કરવો પડે છે. પરંતુ તેમ બનવું અશક્ય જણાયું છે. કારણ કે શાસ્ત્રોના ઉંડા અભ્યાસવાળા સમર્થ વિદ્વાનોના અર્થ એક બીજાથી ધણા ભિન્ન પડે છે. આવી સ્થિતિમાં દરેક પક્ષ પોતે જેને માટે વધારે માન ધરાવતો હોય તેવા વિદ્વાનનો અર્થ માન્ય રાખે છે. આથી જે અનર્થ દૂર કરવા માટે આ ગડબાંજ ઉભી થઈ હોય તે તો બાજુએ રહે છે, અને લોકોનું ચિત્ત આવી આવી નિરર્થક તકરારોમાં ગુંથાય છે; અને પરિણામે તેઓનાં મન અનેક ગોટાળામાં પડે છે.

વિરૂદ્ધપક્ષ લાભકારક છે.

૨૦. કેટલાક માણસોને વિરૂદ્ધવાદ પસંદ હોતો નથી. પોતાના વિચારો સંબંધે લોકોમાં વિરૂદ્ધતા ઉભી થએલી જોઈ તેઓ અમુગ્ધાય છે. પરંતુ મારા અભિપ્રાય પ્રમાણે તો પ્રમાણિક વિરોધ ધણો ઉપયોગી છે. કારણ કે તેથી માણસ સાવધ રહે છે, ને જે ખામીઓ વિરૂદ્ધ પક્ષ વગર અધારામાં રહી જાય તે ખામીઓ તેના જાણવામાં આવે છે. વિરૂદ્ધ પક્ષ હોય તોજ

માણસ અમુક સવાલની બંને બાજુઓ જોઈ શકે છે. વિરૂદ્ધ પક્ષના અભાવે તો આપણી હિલચાલ નિર્બળ રહે છે અને તેમાંથી ઘણો ઉત્સાહ કમી થાય છે. જે પક્ષ મજબુત કારણો ઉપર ટકેલો છે તેને વિરૂદ્ધતાથી કશો ભય નથી, પણ ઉલટો લાભ છે. તેથી વિરૂદ્ધ પક્ષના વિરોધથી કંટાળો નહિ ખાતાં આપણે તેમની તરફથી રજુ કરવામાં આવતા વાંધાનો રદીઓ આપવાને તૈયાર થવું જોઈએ, ને તેમાંથી જે કોઈ વાજબી લાગે તે પ્રમાણે આપણી બાજુમાં સુધારો કરી લેવો જોઈએ. આ ઉપરાંત સુધારકોને બીજા કેટલાક અપ્રમાણિક વિરોધ નડશે તે તેમણે લક્ષ્યમાં રાખવું જોઈએ, કેટલાંક માણસો અન્તઃકર્ણથી સુધારાના વિચારનાં હશે તો પણ સુધારક પક્ષના અમુક માણસો સાચેના પોતાના ખાનગી વિરોધને લીધે તેઓ સામી બાજુની મદદમાં ઉભા રહેશે; કેટલાક જાણી જોઈને સુધારકોને લોકોમાં હલકા પાડવા માટે તેમના વિચારો તથા દલીલોને ખોટું સ્વરૂપ આપવાનો યત્ન કરશે. પરંતુ આવા લોકો ઝાઝા હોતા નથી, તેથી સુધારકોએ તેમની દરકાર કરવી નહિ.

સુધારકોએ કેવી રીતે કામ કરવું જોઈએ.

૨૧. એક બાબત જે હમેશાં ચર્ચાતી આવી છે તે એ છે કે સંસાર સુધારા મંડળનાં માણસો ઉપર તેમના બોલવા તથા વર્તવા સંબંધે કાંઈ અંકુશ હોવો જોઈએ કે કેમ ? સંસાર સુધારાની બાબત એક માણસના લાભ હાનિની હોય તો માણસ પોતાના વિચાર પ્રમાણે ગમે તેમ બોલે અને ચાલે, તેમાં કોઈને લેવા દેવા નથી; પરંતુ સંસાર સુધારામાં એક માણસનો લાભ નથી. સુધારકને તો પોતાના વિચારની છાપ આખા સમાજ ઉપર પાડવાની છે. તેથી સમાજમાંથી પોતે તદ્દન જુદો પડી ન જાય તેટલા પુરતો તેણે પોતાનાં વચન અને કાર્ય ઉપર અંકુશ રાખવો જોઈએ. એક રીતે સંસાર સુધારાની તંદ્રિણીમાં અને વિરૂદ્ધમાં વિચાર ધરાવનારાઓનાં બે ટોળાંમાં સમાજ વહેંચાઈ ગયો છે. પરંતુ સુધારાના વિરોધીઓ સુધારો બિલકુલ પસંદ કરતા નથી એમ તો નથી જ. થોડો ઘણો સુધારો તો બધાં માણસો પસંદ કરે છે. તેથી સમાજની એક બીજી રીતે પણ વહેંચણી થઈ શકે. એટલે કે સંસાર સુધારાને ભિન્ન ભિન્ન અંશે પસંદ કરનારાઓનાં અનેક ટોળાંમાં સમાજને વહેંચી શકાય. તેમાં મોખરાનું

સ્થાન સુધારકોને આપી શકાય. સુધારકો અને બીજાઓમાં ફેર એટલો કે તે સૌની આગળ છે અને બીજા પાછળ છે. પણ સૌ એક માર્ગના સુ-સાક્ષર તો છેજ. હવે જો સુધારકો ઝપાટાથી વધવા સાથે પોતાનો વેગ એટલી હદમાં રાખે કે જ્યાં તેઓ તેમની પાછળ આવતાં ટોળાંની નજર બહાર નીકળી જાય નહિ, તો તેમની ઝડપથી, પાછળનાં ટોળાં પણ ઝડપથી ચાલવાને ઉત્તેજશે પરંતુ ઝપાટાથી આગળ વધી તેઓ બીજાં ટોળાંની નજર બહાર નીકળી જાય તો પછી પાછળનાઓને તેમનું ઉત્તેજન બિલકુલ રહેશે નહિ. તેમ થતાં તેમનો દાખલો પાછળ પડેલાંઓને કંઈ ઉપયોગનો નહિ રહે. આ સંબંધમાં જંગાળાની બ્રાહ્મસમાજનો દાખલો હું તમારી આગળ રજુ કરું છું. બ્રાહ્મસમાજ હિંદુ જનસમાજથી તદ્દન જુદી પડી ગઈ છે. તેથી તેમનો દાખલો સમાજના બીજા વિભાગો માટે નિષ્પયોગી થયો છે. તેટલા માટે ઝપાટાથી વધવા સાથે તમારે એટલી કાળજી રાખવી જોઈએ કે તમારી ગતિથી તમે મોટા જનસમૂહથી જુદા પડી ન જાઓ.

સુધારકો કેવા જોઈએ ?

૨૨. આ ઉપરાંત સંસાર સુધારા સમાજોએ એક બીજા બાબત લક્ષ્યમાં રાખવાની છે. સમાજોના કામની ક્ષતેષ માણસોની મોટી સંખ્યા, તેમની સાંસારિક સ્થિતિ, બુદ્ધિ કે વિદ્યતા ઉપરજ આધાર રાખતી નથી. આ ઉપરાંત સમાજોનાં માણસોમાં કેટલાક ગુણો જોઈએ કે જે ગુણો વગર તેઓનો પ્રયાસ નિર્બળ, અનિયમિત અને પદ્ધતિ વગરનો થઈ જાય અને તેમનાથી ઘણુંજ થોડું કામ થાય પ્રથમ તો તેમને જે જે રિવાજો સુધારવા માટે તેઓ પ્રયાસ કરતા હોય તેની ખામીઓ સંબંધે પુરી ખાત્રી હોવી જોઈએ. તેવીજ રીતે જે જે સુધારાઓ કરવાને તેઓને જરૂર જણાતી હોય તેના વાસ્તવિકપણા સંબંધે તેમનાં મન દૃઢ થએલાં હોવાં જોઈએ. સંસાર સુધારા મંડળમાં થોડાં માણસ હશે તો ચાલશે પણ તેમાં જો અધિકારી અને ડગમગતા ચિત્તના માણસો હશે તો મોટી હાનિ થશે. કારણ કે તેવાં માણસોથી આખા મંડળ ઉપર મોટી અસર થવાનો સંભવ છે. બીજું સુધારા મંડળનાં માણસોમાં સ્વદેશ અને સ્વદેશ બંધુઓ માટે ગાઢ પ્રીતિ અને લાગણી હોવી જોઈએ. ઉપયોગી કામ કરવાને શક્તિવાળા તો ઘણા માણસો હોય છે; પરંતુ તેમની લાગણીઓ તેમનાં કુ-

દુઃખ, ગામ અને સ્થિતિનીજ હદમાં ગુંથાઈ રહેલી હોવાથી તેઓ આવાં કામમાં જોડાતા નથી. તેથી માણસોનાં મન વિશાળ થવાની ઘણી જરૂર છે. કારણ કે જ્યાં સુધી માણસો સમસ્ત દેશને કુટુંબવત્ ગણે નહિ અને સ્વદેશ બાંધવોને ભાંડુઓ જેવે લેખે નહિ ત્યાં સુધી આખા સમાજને સુધારવાનું મહાભારત કામ ઉપડી શકે નહિ. વળી સુધારકોએ, સમાજનાં અંગો તરીકે, પોતાના સ્વદેશ બંધુઓને દુઃખ અને દારિદ્ર્યના ખાડામાંથી ઉદ્ધારવાના પ્રયાસમાં ભાગ લેવાની પોતાની ફરજ છે એમ સમજવું જોઈએ; અને તેમની શારીરિક, માનસિક અને આર્થિક ઉન્નતિમાં નફતાં વિદ્યો દૂર કરવાનો પ્રયાસ કરવો જોઈએ. હાલ જે જે દુઃખો હિંદી પ્રજા ખમે છે તે દુઃખો દૂર કરવાં શક્ય છે; માટે સંસાર સુધારા સમાજોનાં માણસોએ તેને માટે આત્મભોગ કરવાની પોતાની ફરજ સમજવી જોઈએ. અમુક માણસ સ્વદેશને માટે કેટલો આત્મભોગ કરી શકે છે તે ઉપરથી તેના ઉત્સાહ તથા દેશદાઝની કિંમત થાય છે. જે માણસ સુધારાનો યોધ કરે છે પણ તેને સાફ કાંઈ પણ ભોગ આપી શકતો નથી તે કાંઈ ઉપયોગનો નથી. સ્વદેશ પ્રત્યેની ધ્રુવ સમજના જાપાનના લોકો પોતાની ગમે તેવી કિંમતી ચીજ અને સૌથી વહાલામાં વહાલો પ્રાણ ગુમાવે છે તે આપણે દરરોજ જોઈએ છીએ. આવી કર્તવ્ય સમજ અને સ્વદેશ પ્રત્યેની લાગણીથી જાપાનની પ્રજા હાલની સુધ લી પ્રજાઓમાં ઉંચો દરજ્જો મેળવવાને શક્તિવાન થઈ છે. આત્મભોગ માટેની તત્પરતા ઉપરાંત સુધારા મંડળનાં માણસોમાં ધિરજ અને ખતથી ચાલુ અને સખ્ત મહેનત કરવાની ટેવ હોવી જોઈએ. લાખો માણસોના હૃદયો દૂર કરવા, તેમના ભ્રમ ભરેલા વિચારો કાઢી નાંખવા, તથા તેમની બેપરવાઈ કાઢી નખી સુધારાની બાબતોમાં તેમને ઉત્સાહ લેતા કરવા, તેમની ચિદ્વૃત્તિ જાગૃત કરવી, અને તેમનું ચારિત્ર્ય દૃઢ કરવું એ કામ ઘણું મુશ્કેલ છે અને તેને માટે જ્યાં સુધી નિયમિતપણે, પદ્ધતિસર, એકત્ર અને મજબુત પ્રયાસ થાય નહિ ત્યાં સુધી તેમાં કાંઈ બની શકે એમ નથી. તેથી સંસાર સુધારા મંડળનાં માણસોએ જ્યાં સુધી પોતાની ધરણા પાર પડે નહિ ત્યાં સુધી એક સરખા ઉત્સાહથી કામ કર્યાં કરવું જોઈએ.

એકત્ર થઇને હિંમતથી કામ કરવાનો જીસો.

૨૩. ફતેહને માટે એક આવશ્યક ગુણ પરસ્પર મદદ કરીને કામ કરવાની સમજણ છે. જ્યાં સુધી સંખ્યાબંધ માણસો એકત્ર થઇને કામ ઉપાડે નહિ ત્યાં સુધી કોઇ મોટું કામ થવું અશક્ય છે. આવો એકત્ર થઇને કામ કરવાનો જીસો આપણા લોકોમાં પુરતો ઉત્પન્ન થયો નથી. આપણા દેશમાં ઘણી જાહેર સંસ્થાઓ, સંયુક્ત પેઢીઓ તથા કારખાનાં આ કારણને લીધે ફતેહમંદ થતાં નથી. સામાન્ય કામને માટે જોડાયા પછી અંદર અંદરનાં ખાનગી વૈર, અદેખાઇ તથા વિરોધ છોડી દેવાં જોઇએ; સાથે કામ કરનારાઓના ભિન્ન પડતા વિચારો તરફ સહનશિલતા રાખવી જોઇએ; તથા પોતાનાજ વિચારને હઠથી વળગી નહિ રહેતાં, જરૂર પુરતી છુટછાટ મુકી, સમાધાનથી, સઘળાઓએ ઠરાવેલા એકાદ માણસનો ચુકાદો માન્ય રાખવો જોઇએ; વગેરે બાબતો હજી આપણા લોકો સમજતા નથી. જો ઉપયોગી કામોમાં ખાનગી વિરોધ સંભારવામાં આવે, ખીજના ભિન્ન વિચારો સહન ન થઇ શકે, અને પોતાનું ધાર્યું કરવાની હઠ માણસો પકડે તો સંયુક્ત કામ લગભગ અશક્ય જેવું થાય. વળી ખીજના ભિન્ન વિચારો સહન કરવામાં અને ઉદારતાથી તેનું માન રાખી, જતું કરવામાં કાંઈ અનીતિ થતી હોય એમ પણ નથી. જો કોઇ પણ મંડળ જુદાં જુદાં અંગોનું બનેલું હોય તો તે અંગો વચ્ચેનો સંબંધ સરળ હોય તોજ તે મંડળ સાફ કામ કરી શકે. અને સમાજમાં આવી સરળતા તથા સમાધાન જાળવવા માટે દરેક માણસે પોતાનાં વાણી, સ્વભાવ તથા કાર્ય ઉપર થોડો ધણો અંકુશ રાખવોજ જોઇએ. ફતેહ માટે ખીજો આવશ્યક ગુણ હિંમત છે. સંસાર સુધારાનું કામ એવું છે કે તે સંબંધે ઘણા પ્રસંગોએ સુધારકોને લોકોની કફામરજી વહોરી લેવી પડશે, લોકો તેમનું બદ બોલી કરી તેમને હલકા પાડવાનો યત્ન કરશે, તેઓ તેમને અનેક પ્રકારની ધમકી આપશે, તેમનાં સગાં વહાલાં તથા જીવજન દોસ્તો પણ પ્રસંગે તેમની સાથેનો વ્યવહાર બંધ કરશે, અને કદાચ જ્ઞાતિ બહાર થવાનો પણ પ્રસંગ આવશે. તેથી સુધારકોએ હમેશાં આ બધી મુશ્કેલીઓ નજર આગળ રાખીને જ કામ કરવું જોઇએ કે જેથી એકાએક કોઈ મુશ્કેલી ઉભી થતાં હિંમત હારી જવાય નહિ. સુધારકોને હિંમતથી તથા નિરપણે વર્તવા.

THE

ની ડગલે ડગલે જરૂર પડશે. આ સાંસારિક શુદ્ધમાં જીંદગીનું જોખમ નથી, તેમ શરીર ઉપર ઘા પડવાના નથી. તોપણ હિંમત વિનાનો માણસ જોમ રણક્ષેત્રમાં ટકી શકતો નથી તેમ અહીંયાં પણ ટકી શકશે નહિ. ધિરજ પણ સુધારાને માટે આવશ્યક ગુણ છે. સુધારાનું કામ ધીમું છે અને લાંબા વખતે ઘણી મહેનત પછી ફલિત થાય તેવું છે. તેથી માણસ જો ધિરજ ખોઈ દે તો તે લાંબા વખત સુધી ઉત્સાહથી કામ કરી શકશે નહિ. કોઈ પણ મોટું કામ એકદમ પાર પડતું નથી; તેથી દરેક કામમાં ધિરજ રાખવાની જરૂર છે. બીજી એક વાત સુધારકોએ લક્ષ્યમાં રાખવાની છે તે એ કે જો તેઓ શુદ્ધ જીવન ગાળવા માટે, ખાનગી, ઘર-સંસારી તથા સામાજિક નીતિનું ધોરણ ઉંચું ચઢાવવા માટે તથા ન્યાય, ઉદારતા, દિલસોજી અને સહનશિલતાથી વર્તન કરવા માટે લોકોને બોધ કરે છે તો તેમનું જીવન પણ શુદ્ધ, ડાઘ વિનાનું અને જે ખામીઓ પોતે વખોડે છે તે ખામીઓથી રહત હોવું જોઈએ. પોતે અમુક ખામીઓ વખોડતા છતાં તેજ ખામીઓ પોતાના જીવનમાં રહેવા દે તેવાં માણસો અને તેમનાં મડો લોકોમાં વગોવાશે. છેવટે મારે એ કહેવાનું છે કે સંસાર સુધારા માટે કામ કરનારાઓને પોતાના કામની ફતેહ સંઘે વિશ્વાસ હાવો જોઈએ. જેઓ પ્રથમથીજ વિશ્વાસ વગર કામ કરે છે તેઓ ઉત્સાહથી કામ કરી શકતા નથી. સંસાર સુધારાના કામમાં નિરાશાનો અંશ પણ મેટા વિધનરૂપ થઈ પડે તેમ છે. આ દેશની સંસાર સુધારાની હીલચાલના ધનિહાસ ઉપરથી, તથા જે ઉચ્ચ સ્વદેશાભિમાનથી જાપાનના લોકો બહાદુરાઈ કરવા બહાર પડ્ય છે તે ઉપરથી આપણે ઉત્તેજિત થવું જોઈએ. જો તમે તમારી ફરજો ખરા દિલથી બજાવશો અને ખરા વિશ્વાસથી કામ કરશો તો ધૈર્ય તમારી સહાયમાંજ છે. તેમ છતાં અમુક સુધારાઓ કરવામાં તમે કદાચ નિષ્ફળ થયા તોપણ તમારી હીલચાલથી તમે લોકોનાં હૃદય વિશાળ કરવામાં તથા તેઓમાં ઉચ્ચ વિચારો પ્રસારવામાં જે ફતેહ મેળવશો તે તમારી મહેનતનો જેવો તેવો બદલો નથી. હાલ તમે કદાચ નિષ્ફળ થયા તોપણ તમે ઉત્પન્ન કરેલા આ ગુણોની અસરથી થોડા વખત પછી પણ તમારા ધૈર્ય સુધારાઓ સમાજમાં જ

૩૩ દાખલ થવાનાં.



બીજા દિવસની બેઠક.

ઠરાવો.

સામાજિક પરિષદની પહેલા દિવસની બેઠકમાં ઓન. મી. જસ્ટીસ અન્દાવરકરનું વાર્ષિક હેતુલક્ષ્ય વ્યાખ્યાન, શ્રીમંત મહારાજ સયાજીરાવ ગાયકવાડનું પ્રાસ્તાવિક વ્યાખ્યાન, તથા ઓન. મી. ગોકળદાસ પારેખનું પ્રમુખ તરીકેનું ભાષણ થઈ રહ્યા પછી બીજા દિવસની બેઠકમાં સંસાર સુધારાને લગતી જુદી જુદી બાબતો સંબંધે ઠરાવો પસાર કરવામાં આવ્યા હતા. તે ઠરાવો અને તે સંબંધે થએલાં વ્યાખ્યાનોનો સાર નીચે આપ્યો છે:—

૧. બાળલગ્ન.

મીસીસ વિદ્યાગૌરી રમણલાલ મહિપતરાએ પહેલો ઠરાવ નીચે પ્રમાણે સભા સન્મુખ રજુ કર્યો હતો:—

“ બાળલગ્નનો રિવાજ લોકોની શારીરિક, આર્થિક અને સાંસારિક સંપત્તિને અત્યંત હાનિકારક છે, પ્રાચીન વૈદ્યક ગ્રંથો તથા અર્વાચીન કેળવણીનો જનસમૂહ તે રિવાજને વખોડે છે અને આપણાં શાસ્ત્રોની તેને સમ્મતિ નથી એવા પોતાની પહેલાંની બેઠકો વખતે જાહેર કરેલા અભિપ્રાય ઉપર આ પરિષદ ફરીથી ભર મુકે છે. તેથી તે સવળા સુધારાના મિત્રોને આગ્રહ કરે છે કે તેમણે પોતાના દાખલા તથા બોધથી તે હાનિકારક રિવાજનો ત્વરિત અને સમુળગો નાશ થાય તેવો પ્રયાસ કરવો જોઈએ. (૨) વળી આ પરિષદ, વડોદરા રાજ્યને માટે બાળલગ્ન પ્રતિબંધ કાયદો ઘડવાના હિંમત ભર્યા કામને માટે, વડોદરાના ના. મહારાજ શ્રીમંત સયાજીરાવ ગાયકવાડને અભિનંદન આપે છે અને ખાત્રીથી માને છે કે જે દિર્ઘ વિચારણા અને જુદી જુદી બાબતોના દક્ષતા ભર્યા તોલન પછી તે ધારો પસાર થયો છે અને તેમાં જે વાજબી નરમાશ મુકવામાં આવી છે તેથી તે ધારાનો અમલ વડોદરા રાજ્યની પ્રજાને આવકારદાયક થઈ પડશે. આ પરિષદ આશા રાખે છે કે શ્રીમંત મહારાજ સાહેબ તરફથી ભવિષ્યમાં સંસાર સુધારાને લગતા અનેક ધારાઓ ઘડાશે અને બાળલગ્ન સંબંધી ધારો તે ધારાઓની શરૂઆતરૂપ નીવડશે. પરિષદને ખાત્રી છે કે મૈસોર અને વડોદરા રાજ્ય જેવાં સુધારા વધારામાં આગળ પડતાં

અને કેળવાએલાં રાજ્યોના મખલાનું હિંદુસ્તાનના ખીજ દેશી રાજ્યો
અનુકરણ કરશે. ”

કરાવના સમર્થનમાં મીસીસ વિદ્યાગૌરી રમણભાઈએ કહ્યું કે
“બાળલગ્નને અટકાવવાની જરૂર સંબંધે હવે કોઈ વાંધો લેતું નથી. તોપણ
બાબત એવી ગંભીર છે કે જ્યાં સુધી એક પણ બાળ પત્ની કે બાળભાતા
દેશમાં મળી આવે નહિ એવી સ્થિતિ થાય ત્યાં સુધી સુધારકો, જે બાળ-
લગ્ન અટકાવવાનો પોતાનો પ્રયાસ ચાલુ રાખે નહિ તે પોતાની ફરજ
ચુકવાનો તેમને શિર મોટો આરોપ રહેશે. કારણ કે આ બાબત ઉપર
હિંદુસ્તાનના ભવિષ્યનો આધાર રહે છે આ અને ખીજ કેટલાક સાંસા-
રિક અનર્થોથી લોકોની નીતિમાં એટલો બિગાડ થયો છે કે પાકી વયે લ-
ગ્ન કરવાના સાધારણ રીતે સરળ સુધારામાંથી પણ પોત પોતાનાં છોક-
રાંના વિવાહ કરવાનો વખત આવે છે ત્યારે કાંઈ કાંઈ બહાનાં કાઢી લોકો
છટકી જાય છે. બહાનાં કાઢનારને બહાનાંની ખોટ હોતી નથી. કેટલાંક
વૃદ્ધ માખાપ એવું બહાનું લાવે છે કે મોટી વય સુધી પોતાનાં બાળકોને
તેઓ કુંવારાં રાખે તો વખતે તેઓનું મરણ થઈ જાય અને પોતાનાં બા-
ળકોનાં લગ્ન થએલાં જોવાનો અસુલ્ય લાભ તેઓ ગુમાવે. કેટલાંક માખાપ
એવું જણાવે છે કે લગ્ન સુત્રતવી રાખવા જતાં સારો સંબંધ આવેલો જાય.
બાળલગ્ન અટકાવવામાં સુધારકોને ઉદ્દેશ માત્ર સ્ત્રીઓ અને બાળકોનું ર-
ક્ષણ કરવાનોજ નથી. તેમાં તેઓ આખી હિંદી પ્રજાનું હિત જુએ છે.
બાળલગ્ન અટકાવવા માટે વડોદરાના ના. મહારાજાએ જે કાયદો કર્યો છે
તે સુધારાના સંબંધમાં જેવો તેવો બનાવ નથી. તેનાથી બાર વરસની અં-
દરની ઉંમરની કન્યાઓનાં લગ્ન અટકશે એટલુંજ નહિ પણ તેનાથી બા-
ળલગ્નની હાનિ સંબંધે લોકોમાં ભાન આવશે. આ કાયદો કરવાથી પ્રાચી-
ન સમયના હિંદુ રાજ્યો જે ઉચ્ચગ્રાહ ધરાવતા તેવોજ ઉચ્ચગ્રાહ
ધરાવનાર ના. મહારાજા આપણને જણાવ્યા છે. પ્રાચીન સમયમાં રાજ્યો,
માખાપના જેટલીજ લાગણીથી પોતાની પ્રજાના સુખ દુઃખ સંબંધે કાળજી
રાખતા અને ધરસંસારમાં સ્થિતિમાં કે સમાજમાં જ્યાં જ્યાં અન્યાય કે અ-
નર્થ લેખને દૃષ્ટિમાયર થતા કે તે નાબુદ કરવાને તેઓ જરા પણ આચ-

કે ખાતા નહિ. તેવીજ ઉચ્ચ વૃત્તિ શ્રીમંત મહારાજ સાહેબ ધરાવે છે, તેને માટે તેઓશ્રીને ધન્યવાદ કહે છે.”

આ ઠરાવને સમર્થન આપતાં મીસીસ વિધિનાથ આચરે જણાવ્યું હતું કે “ના. હીંદી સરકારે બળલગ્ન સંબંધે પોતાની તટસ્થ વૃત્તિને વળગી રહેવું જોઈએ નહિ. તે નામદારે સતી થવાનો ભયંકર રિવાજ નાશ કરીને મનુષ્યભોગ થતો અટકાવ્યો છે. વળી તેણે વિધવા વિવાહને કાયદાની સમ્મતિ આપી છે. તો એસોર અને વડોદરાનાં રાજ્યોના દાખલાને અનુસરીને, તે નામદારે બળલગ્ન અટકાવવાનો કાયદો પસાર કરી, શા માટે પોતાની પ્રજાના હિતનું રક્ષણ કરવું જોઈએ નહિ? જુદી જુદી હિંદુ જ્ઞાતિઓના આગેવાનોએ પોતાની જ્ઞાતિઓમાં આ અનર્થકારક રિવાજ બંધ પાડવો જોઈએ અને શાસ્ત્રની આજ્ઞાને અનુસરીને પાકી વયે લગ્ન કરવાનો રિવાજ ફરી દાખલ કરવો જોઈએ.”

મી. સેવકલાલ દલસુખરામ પરાખે ઠરાવને ટેકો આપતાં જણાવ્યું હતું કે “બળલગ્ન ધણા ધણા અનર્થોનું મૂળ છે; જો તે મૂળ નાશ થાય તો તેમાંથી ઉત્પન્ન થયેલા તે બધા અનર્થો નાશ થશે. એ ધણી શાયની વાત છે કે શાસ્ત્રની જેને સમ્મતિ નથી એવા જંગલી રિવાજના આપણે શુભામ થઈ પડ્યા છીએ.”

મી. ડી. જી. દલવીએ પણ આ ઠરાવની તરફેણમાં ભાષણ કર્યું હતું અને પછી તે સર્વાનુમતે પસાર થયો હતો.

૨. મિત વ્યવહાર.

આ ઠરાવ મી. સેમ્યુઅલ સ્મીથે રજૂ કર્યો હતો:—

“આ દેશમાં, માદક પદાર્થોના વપરાશમાં થયેલા ગંભીર વધારાને આ પરિષદ દેશના આર્થિક તથા નૈતિક સુધારા વધારામાં મોટા બાધરૂપ ગણે છે; દેશમાં મિત વ્યવહાર વધારવાને થતા પ્રયાસ તરફ તે પોતાની દિલસો જી જાહેર કરે છે, અને તે દરેક સુધારા મંડળને આગ્રહ કરે છે કે તેણે આ હિલચાલને મદદ કરવાં અને આ અનર્થનો પ્રસાર અટકાવવા માટે બોકોમાં મજબૂત લાગણી ઉત્પન્ન કરવી. વળી આ પરિષદ સમસ્ત હિંદુ સ્ત્રીના મિત વ્યવહાર પરિષદમાં થયેલા ઠરાવોને મંજૂર રાખે છે.”

આ ઠરાવ રજૂ કરતાં મી. સેમ્યુઅલ સ્મીથે જણાવ્યું હતું કે “પહે-

લા દિવસના પરિષદના કામથી મને ઘણો આનંદ થયો હતો. તેમાં શ્રીમંત મહારાજ ગાયકવાડનું ભાષણ સાંભળીને હું ઘણો ખુશી થયો હતો. સંસાર સુધારા સંબંધે હિંદુસ્તાનમાં તથા ખીજા કોઈ પણ દેશમાં મેં સાંભળેલાં ઉત્તમોત્તમ વ્યાખ્યાનોમાં મહારાજનું વ્યાખ્યાન ગણી શકાય. જે સવાલોનો ફરજી થવા ઉપર હિંદી પ્રજાના ભવિષ્યનો આધાર છે તે સંબંધે શ્રીમંત મહારાજ જેવા એક રાજકર્તાને વ્યાખ્યાન કરતા જોઈ મને હિંદુસ્તાનના ભવિષ્ય સંબંધે સારી આશા ઉત્પન્ન થઈ છે. હું માનું છું કે પરિષદ સન્મુખ રજુ થએલી બાબતો હિંદુસ્તાનના લોકોની સુખ સંપત્તિ સંબંધે અત્યંત ઉપયોગની છે. હું હિંદી સુધારકોને અન્તઃકરણથી ફતેહ ઈચ્છું છું. હિંદુસ્તાનમાં દારૂનો ધનરો આપવાની પદ્ધતિ ખામી ભરેલી છે. આ દેશમાં ચાલતી મિતવ્યવહાર સંબંધી દિલચાલની સાથે જોડાઈને સરકારે પણ દારૂનો વપરાશ ઓછો કરવાને પ્રયાસ કરવો જોઈએ. હરકોઈ દેશમાં લોકોના ઉચ્ચ વિચારોનેજ અનુસરીને ચાલવાની સરકારની ફરજ મનાય છે. તોપણ હાલની સરકારોનું વલણ જેમ તેમ કરીને ઉપજ વધારવા તરફ વધારે રહે છે. તેમાં આખકારી ઉપજ તરફ તેમનું પહેલું ધ્યાન ખેંચાય છે. આ સંબંધે ઇંગ્લાંડ તથા હિંદુસ્તાન બન્ને દેશોની સરખી સ્થિતિ છે. આપણે સરકારને ઉપજ કરવા કરતાં મિતવ્યવહાર તરફ વધારે નજર રાખવાની વિનંતિ કરીશું. મુખ્યાર્થમાં મીલોના કામદારોને દારૂ મેળવવાની જે સગવડો છે તે ઓછી કરાવવાના ઉપાયો થવા જોઈએ. છોકરાંને દારૂ વેચાતો બંધ થવો જોઈએ અને સ્ત્રીઓને દારૂ વેચવા ખેસાડવાની મના થવી જોઈએ.”

ડા. જોસફ બેન્જામીન તથા મી. નંદલાલે આ દરખાસ્તને ટેકો આપ્યો હતો, પછી તે સર્વાનુમતે પસાર થઈ હતી.

૩. ઓઝલ પડદાનો રિવાજ અને ખીજા કેટલાક રિવાજો.

આ દરાર મી. બીપીનચન્દ્ર પાલે રજુ કર્યો હતો:—

“સંસાર સુધારા તરફ દિલસોજી ધરાવનારા માણસોને આ પરિષદ આગ્રહ કરે છે કે, તેમણે કેટલાક હાનિકારક રિવાજો જેવા કે (૧) ઓઝલ પડદાનો રિવાજ (૨) કળેડાં (૩) એક કરતાં વધુ સ્ત્રી પરણવાનો રિવાજ (૪) લગ્નની મોટી મોટી પહેરામણીઓ (૫) વિધવા કેશવપન, વગેરેથી સમાજમાં સ્ત્રીઓનો દરજ્જો હલકો પડે છે અને તેમની શારીરિક, માનસિક

ક અને નૈતિક હાલતને હરકત પહેચે છે તે વિરુદ્ધ લોકોમાં મન્યુત લાગણી ઉભી કરવાનો પ્રયાસ કરવો. આ સંબંધે મુસલમાન કોમના કેટલાક આગેવાનોએ પોતાની કોમમાંથી ઓઝલ પડદાનો રિવાજ નાબુદ કરવાને કંરેલી ભલામણ તથા આ ઇલાકાનાં કેટલાંક મુસલમાન કુટુંબોએ પોતાનામાંથી ઓઝલનો રિવાજ દૂર કરી શુભ શરૂઆત કરવાની ખીના પરિષદ સંતોષ સાથે યાદ કરે છે.”

આ ઠરાવ રજુ કરતાં મી. બી. પી. નચન્દ્રપાલે કહ્યું કે, “ પહેલા દિવસના કરતાં આજરોજ શ્રોતાઓની સંખ્યા ઘણી નાની છે; પણ તે ઉપરથી આપણે નિશ્ચિત થવાનું કરજી નથી. કારણ કે પહેલે દિવસે ન્યારે મોટી સંખ્યાના માત્ર હતી ત્યારે આજ ખરા ઉત્સાહી માણસો આવે છે. અને રાજકિય, સાંસારિક તેમ ધાર્મિક સુધારાના સંબંધમાં મોટી સંખ્યાના કરતાં થોડા પણ ખરા ઉત્સાહવાળા અને સાચા દિલથી કામ કરવાને ઉત્સુક માણસો હોય તે હું વધારે પસંદ કરું છું. તેટલા માટે આજ મેળાવડો પહેલા દિવસ કરતાં નાનો છે, તેમાં કાંઈ નિરાશ થવા જેવું નથી. માત્ર તમે સંસાર સુધારાના કાર્યમાં ખરા અનંતઃકરણથી અને અડગપણે મચ્યા રહેશો તો તમે થોડા હશે, તોપણ હરકત નથી. ઠરાવમાં જણાવેલા અનર્થકારક રિવાજો દૂર કરવાને માટે હું તમને મન્યુત આગ્રહ કરું છું.”

સ્વામી નિત્યાનંદે આ ઠરાવના સમર્થનમાં જણાવ્યું કે, “પડદાનો રિવાજ ઘણો જ હાનિકારક છે. સ્ત્રીઓની મર્યાદાના રક્ષણ સાર ઓઝલ પડદાની જરૂર નથી. કારણ કે સ્ત્રીઓ સ્વભાવેજ અત્યંત શરમાળ અને મર્યાદાશીલ હોય છે. તેથી ઉલટું પુરૂષો મર્યાદાશીલ કે શરમાળ ઓછા હોય છે તેથી સ્ત્રીઓને બદલે તેમણે ઓઝલ પડદે રહેવું જોઈએ.”

મી. આર. વી. મહાજનીએ ઠરાવને ટેકો આપતાં જણાવ્યું કે, “ લગ્નમાં મોટી મોટી પહેરામણીઓ લેવાનો રિવાજ ઘણો હાનિકારક છે. હાલના વખતમાં જેમ છોકરો યુનિવર્સિટીની વધારે ઉચ્ચ પરીક્ષામાં પસાર થયો હોય તેમ તેની પહેરામણી વધારે વધારે લેવામાં આવે છે. આ રીતે મુળનો રિવાજ નબળો પડવાને બદલે દિન પ્રતિ દિન મન્યુત થતો જાય છે. ઓઝલ પડદાના રિવાજને નામદાર આગાખાને ઘણા સખ્ત શબ્દોમાં વખોડી કાઢ્યો છે. નામદાર આગાખાનની સલાહ આપણને અ-

ત્યંત ઉપયોગી છે. તે નામદારના શબ્દોની સારી અસર થઇ હોય એમ લાગે છે; કારણ કે આજરોજ આ પરિષદમાં ઘણી મુસલમાન બાનુઓ હાજર છે, જેમાંની કેટલીક ઓઝલ પડદે રહેનારી બાનુઓ છે.”

પછી મી. એ. હૈદરીએ ઓઝલ પડદાના રિવાજથી મુસલમાન કામને થતાં નુકસાન સંબંધે બાપણ કયું હતું. પછી ઠરાવ સર્વાનુમતે પસાર થયો હતો.

૪. વિધવા પુનર્વિવાહ.

આ ઠરાવ મી. એન. કે. રામસ્વામી આયરે રજુ કર્યો હતો:—
“(૧) આ પરિષદ, સ્ત્રીઓ ઉપર ફરજિયાત વૈધવ્ય દાખલ કરવાના રિવાજને સ્ત્રીઓના સ્વાભાવિક હકોના ભંગ કરવા સમાન ગણે છે. મરફી, દુકાળ વગેરે કારણોને લીધે પ્રતિદિન બાળ વિધવાઓની સંખ્યામાં થતા જતા વધારાથી તે સંતાપ પામે છે; અને માને છે કે આપણા સાંસારિક હિતને માટે આ નિર્દોષ વિધવાઓની હાલત સત્વર સુધારવી જોઈએ. તેથી તે આશ્રય કરે છે કે વિધવા પુનર્વિવાહ વિરુદ્ધ જે જે અડચણો છે તે દૂર કરવાનો પ્રયાસ કરવો જોઈએ. (૨) દેશમાં ધીમેથી પણ મક્કમ રીતે થતા જતા સુધારા વધારાથી તથા વિધવાવિવાહ કરનારાં જોડાં અને તેમનાં છોકરાં સાથે લોકોમાં વધતા જતા સાંસારિક સંબંધથી આ પરિષદ સંતોષ પામે છે. તોપણ તે માને છે કે હજી વિધવાપુનર્વિવાહ સંબંધે લોકોના વિચારો ફેરવવા માટે ઘણું કરવાનું બાકી છે. તેટલા માટે તે આશ્રય કરે છે કે વિધવાઓની સ્થિતિ ઉન્નત કરવાને જે માણસો આતુર હોય તે સંઘનાઓએ પુનર્વિવાહ કરનાર જોડાં પ્રત્યે પોતાની સંપૂર્ણ દિલસોજી દર્શાવવી જોઈએ.”

આ ઠરાવ રજુ કરતાં મી. આયરે જણાવ્યું હતું કે, “કેટલાક માણસો કહે છે કે વિધવાપુનર્વિવાહ સંબંધી પ્રતિબંધથી થતા અનર્થો અટકાવવાને માટે કન્યાઓના લગ્નની ઉંમરની હદ વધારવી જોઈએ. પરંતુ આ સૂચના એવી નથી કે તેનાથી અનર્થ સમુજાગો દૂર થાય. માટે હું તે સ્વીકારી શકતો નથી.”

આ ઠરાવના સમર્થનમાં મી. રોશનલાલે જણાવ્યું કે, “હું પોતેજ વિધવા સાથે પરણ્યો છું ને તેથી મારી જાતિએ મારા ઉપર ઘણો જીલમ ગુજર્યો હતો. આપણા ઉપર ગુજરતી મરફી, દુકાળ અને ગરીબાઈની

૬૯

આરતો, આપણી વિધવાઓ તરફની કઠોરતાનું પરિણામ છે.”

મી. લાલા રૂચીરામે ઠરાવને ટેકા આપતાં જણાવ્યું હતું કે, “છેલ્લા વસ્તી ગણતરીના રીપોર્ટપરથી જણાય છે કે આપણા દેશમાં ચારસોથી પાંચસો વિધવાઓ એક વરસ અંદરની ઉંમરની છે; ૨૦૦૦૦ વિધવાઓ પાંચ વરસ અંદરની ઉંમરની છે; અને પાંચ વરસથી વધુ ઉંમરની વિધવાઓ તો લાખો છે. મીસીસ એની ખીસાન્ટ કહે છે કે વિધવાઓને પરણવા દેવામાં આવશે તો દેશમાં કેટલીક સ્ત્રીઓને આખો જન્મારો કુંવારી રહેવાની દશા આવી પડશે. પણ આ દલીલ હું સ્વીકારી શકતો નથી. હું તો માનું છું કે આપણા દેશમાં કેટલીક સ્ત્રીઓ આખો જન્મારો કુંવારી રહે તે કરતાં દેશમાં બાળવિધવાઓ હોય તે મોટો અનર્થ છે.”

મી. ગણપત શંકર શોહોનીએ ઠરાવને ટેકા આપ્યા બાદ તે સર્વાનુમતે પસાર થયો હતો.

૫. સ્ત્રી કેળવણી.

મી. સી. વી. વૈદ્યે આ ઠરાવ રજુ કર્યો હતો:—

“આ પરિષદ માને છે કે આ દેશમાં કેળવણીનો પ્રસાર ધણો ધીમો હોવાથી દેશમાં સામાજિક, ધર સંસારી તથા ખીજો હરકાષ્ટ પ્રકારનો સુધારો વધારો ઝડપથી થવામાં મોટું વિઘ્ન નડે છે. તેથી તે સ્ત્રીઓમાં કેળવણીનો બહોળો પ્રસાર કરવાની જરૂરીયાત ઉપર ભાર મૂકે છે, અને તે ના. બ્રિટિશ સરકાર, દેશીરાજ્યો અને ખીજા ખાતગી ગૃહસ્થોને વિનંતિ કરે છે કે તેમણે શાળાઓ અને કોલેજો મોટી સંખ્યામાં ઉઘાડવાની તજવીજ કરવી; અને તેજ ઉદ્દેશને માટે નાણાંની મદદ આપીને તથા વિદ્યાર્થીઓને માટે સ્કોલરશીપો વગેરે સ્થાપીને ગૃહશિક્ષણના વર્ગો ઉઘાડવા માટે ઉત્તેજન આપવું.”

મી. વૈદ્યે જણાવ્યું કે, “નવા અને જુના વિચારના બંને વર્ગો સ્ત્રી કેળવણીની આવશ્યકતા સ્વીકારે છે. આપણા ધર્મમાં પણ એવું ફરમાન નથી કે સ્ત્રીઓને કેળવણી ન આપવી. વળી સ્ત્રીઓને કેળવણી આપીએ એમાં કાંઈ આપણે નવિન સુધારો દાખલ કરતા નથી; કારણ કે તેમ કરવાથી આપણે આપણા દેશમાં પ્રાચીન સમયમાં જે ચાલતું તેજ કરીએ છીએ. આપણા દેશમાં બુદ્ધધર્મ હસ્તીમાં આવ્યો અને સુસલમાનોએ હુમલા

૬૯

કરી દેશ જીતી લીધો ત્યારથી આપણામાં સ્ત્રી કેળવણી બંધ પડી. પણ તે સ્થિતિ હવે ચાલુ રહેવા દેવી જોઈએ નહિ. બ્રિટિશ રાજ્ય સ્થપાયા પછી આપણે જાણી શક્યા છીએ કે પ્રાચીન સમયમાં આપણા દેશમાં પણ સ્ત્રીઓને, હાલ યુરોપમાં સ્ત્રીઓને જેવી કેળવણી અપાય છે તેવી કેળવણી અપાતી હતી.”

મીસીસ કાશીબાઈ કાનીટકરે આ ઠરાવનું સમર્થન કરતાં જણાવ્યું કે, “સંસાર સુધારાની સઘળી બાબતોમાં સ્ત્રી કેળવણીની સૌથી વધુ અગત્ય છે. હિંદી સ્ત્રીઓ જોઈએ એટલા નહિ થાય તો ચાલશે, પણ તેમને સમાજનાં ઉપયોગી અંગો થાય તેટલી કેળવણી તો આપવી જ જોઈએ. મારા ધારવા પ્રમાણે તો સ્ત્રીઓને પુરતી કેળવણી આપવામાં આવે તો સંસાર સુધારાની બાબત તેઓ પોતે જ ઉપાડી લે, અને પુરૂષોને માથેથી તે જોળે એકાદા થતાં તેઓ એકલી રાજકીય બાબતમાં ગુલાય.”

મીસીસ કાશીબાઈ હરલેકરે ઠરાવને ટેકો આપતાં જણાવ્યું કે, “સ્ત્રીઓને કેળવણી નહિ આપવાનું કારણ મને તો એ લાગે છે કે સ્ત્રીઓ કેળવાય તો તેઓ ઉંચે ઉંચે બાથ ભીડવા જાય, અને પુરૂષોનાં કામોમાં મારું ધાલે અને પરિણિત જીવનમાં તેમની વૃત્તિ બાધી રહે, એવી પુરૂષોને ધારતી હશે. પણ આ બીક તદ્દન ખોટી છે. વિધવા પુનર્વિવાહ સંબંધી નીવેડો સ્ત્રી કેળવણી સિવાય આવવાનો નથી.”

મીસીસ મથુરાબાઈ જોશી અને **મીસીસ તારાબાઈ વનારે** એ ટેકો આપ્યા બાદ ઠરાવ સર્વાનુમતે પસાર થયો હતો.

૬ હિંદુ સ્ત્રીઓ માટે ઉદ્યોગો:

આ ઠરાવ મીસીસ વેનુબાઈ નામજોશીએ રજૂ કર્યો હતો:—

“આ પરિષદ ધારે છે કે હિંદુ સ્ત્રીઓ શિક્ષકો, ઉપદેશકો દાકતરો અને નર્સ તરીકે પોતાની બહેનોને ધણો લાભ કરી શકે; અને તેમનામાં તે કામને માટે સ્વાભાવિક લાયકાત હોવાથી તેઓ તે સારી રીતે કરી શકે. નિરાધાર હિંદુ વિધવાઓ જે આ ધંધાઓમાં પડે તો તેમનો નિર્વાહ સારી રીતે થાય. તેથી આ પરિષદ, જાહેર પ્રજાને આગ્રહ કરે છે કે, આ ધંધાઓને માટે તૈયાર થવા સારૂ જે સંસ્થાઓ, સ્ત્રીઓને અને ખાસ કરીને વિધવા સ્ત્રીઓને શિક્ષણ આપે છે તેમને મદદ કરવી.”

ઠરાવ રજુ કરતાં મીસીસ નામ જોશીએ વિધવાઓની સ્થિતિ સુધારવાને માટે પરિષદને મળ્યુત આગ્રહ કર્યો હતો; અને સૂચવ્યું હતું કે તે કામને માટે વિધવાઓને નર્સો, દાયણ અને શિક્ષક તરીકેનું શિક્ષણ આપનારા વર્ગો ઉઘાડવા જોઈએ.

મીસીસ પાર્વતીબાઈ આઠવલેએ ઠરાવને ટેકા આપતાં કહ્યું હતું કે, “ અમે વિધવાઓ સંન્યાસ લઈએ છીએ, પણ ગૃહસ્થોનાં ઘરો અમારી સંન્યાસવૃત્તિને અનુકૂળ હોતાં નથી; એટલુંજ નહિ પણ તેમના વિલાસો દિવસે દિવસ વધતા જાય છે. હાલની સ્ત્રી કેળવણીનું પરિણામ જોઈએ તેવું સાફ થતું નથી. વિધવાઓને જો ગૃહસ્થના ઘરમાં રાખવી હોય તો વસિષ્ઠ જેવા ગુરૂઓ આપો. અમારે માટે વિધવાશ્રમો બાંધો, અથવા તો અમારે રહેવાનાં ઘરો પવિત્ર આશ્રમ જેવાં કરો. ઘણા કેળવાએલા અને વયોવૃદ્ધ પુરૂષો નાની ઉંમરની કન્યા સાથે લગ્ન કરે છે તેથી તેમજ બાળલગ્ન વગેરેથી હાલમાં વિધવાઓની સંખ્યામાં વૃદ્ધિ થતી જાય છે. માટે કાં તો પુરૂષોએ ચતુર્થાશ્રમ સ્વોકારાને પોતાના ઘરને પવિત્ર આશ્રમ જેવું બનાવવું, અથવા તો આપદ્ધર્મ સમજીને વિધવાઓ માટે કાંઈક સંસ્થા સ્થાપવી; આ બેમાંથી એક અવસ્ય કરવું જોઈએ. આત્મસંયમન એ અમારો-વિધવાઓનો નિવૃત્તિ ધર્મ છે, માટે દરેક ઘર વિધવાને રહેવાને યોગ્ય બનાવવું જોઈએ; તેમજ સદ્વિદ્યા આપીને તેમની માનાસિક ઉન્નતિ કરવી જોઈએ. જો આવા ઘર ન બને તો વિધવાશ્રમો તો અવસ્ય કાઢવાં જ જોઈએ.” પછી આ ઠરાવ સર્વાનુમતે પસાર થયો.

૭. પરદેશગમન.

“ આ પરિષદ મુંબાઈની કેટલીક યુદ્ધિવાન અને સાહસિક કોમોના પરદેશગમન સંબંધના વિરૂદ્ધ વલણને માટે પોતાની દિલગીરી જાહેર કરે છે; અને આ બધી હરકતો કેટલેક અંશે ઝોછી થવાની તથા હિંદુ કોમમાં ધીમે ધીમે પરદેશગમન ધતું જતું હોવાની બીનાની સંતોષ સથે નોંધ લે છે. ને આગ્રહ કરે છે કે પરદેશગમન સંબંધી સુધારો આપણા પ્રબલિય સુધારા વધારામાં અત્યંત ઉપયોગી હોવાથી હિંદુકોમમાં તે સંબંધની વિરૂદ્ધતા દૂર કરવાનો પ્રયાસ કરવો જોઈએ.”

આ ઠરાવ ડા. કે. જી. દેસાઈએ રજુ કર્યો હતો અને તેને મી. માધવરાવ ખેરે ટેકા આપ્યો હતો. આ ઠરાવ સર્વાનુમતે પસાર થયો.

૮. હલકી કોમોની સ્થિતિ સુધારવા સંબંધી.

“પ્રજના સઘળા વર્ગોને ઉત્તર કર્યા સિવાય સમસ્ત પ્રજનો સુધારો વધારો અશક્ય હોવાથી આ પરિષદ બાર મૂકીને જાહેર કરે છે કે આપણી હલકી કોમોની હાલની સાંસારિક અને માનસિક દુર્બળ અવસ્થા સમસ્ત પ્રજના હિતને મોટી હાનિ કરે એવી છે. માટે તે જાહેર પ્રજાને આગ્રહ કરે છે કે હલકી વર્ગોને સુધારીને ઉત્તર કરવાનો તેણે સખળ અને વ્યવસ્થાયુક્ત પ્રયાસ કરવો જોઈએ.”

આ ઠરાવ મી. રામભજન દત્તે રજુ કર્યો હતો અને તેને પ્રોફેસર લક્ષ્મી નર્સુ, શંકરાનંદ સ્વામી તથા દામોદર એ. અધ્યાએ ટેકા આપ્યા બાદ સર્વાનુમતે પસાર થયો હતો.

૯. જુદી જુદી પેટા જાતિઓને એકત્ર કરવા સંબંધી.

“આ પરિષદનો એવો અભિપ્રાય છે કે આપણું હાલનું સંપ્ત જાતિ-બંધન આપણા પ્રજાકિય જીવસાના વિકાસને ઘણું હાનિકર્તા છે. તેથી પ્રજાનો ઘણો ઉત્સાહ દર્શાઈ જાય છે તથા સાંસારિક સંબંધ અને પરસ્પર મદદ કરવાની સમજણ આપણામાંથી નાશ પામે છે. તેથી તે સઘળા સ્વ-દેશભક્ત પુરુષોને આગ્રહ પૂર્વક વિનંતિ કરે છે કે તેમણે જાતિબંધન જમ અને તેમ નરમ બનાવવાનો યત્ન કરવો. તેટલા માટે તે સૂચવે છે કે હાલમાં પ્રથમ મોટી જાતિઓની નાની નાની પેટા જાતિઓને એકત્ર કરી તેમનામાં પરસ્પર જમણ તથા લગ્ન વ્યવહાર ચાલતો કરવાનો પ્રયાસ કરવો જોઈએ.”

આ ઠરાવ મી. ડી. જી. પાઠ્યેએ રજુ કર્યો હતો, અને તેને ઓન. મી. વેંકટરાવ તથા મી. લાલા ધરમદાસ સુરી અને મી. આચવલેએ ટેકા આપ્યા બાદ તે સર્વાનુમતે પસાર થયો હતો.

૧૦ સાંસારિક વિશુદ્ધિ.

“પહેલાંની બેઠકમાં પોતે પસાર કરેલા ગણિકાનાય બંધ કરી સાંસારિક વિશુદ્ધિનું પોષણ કરવાના ઠરાવને આ પરિષદ મંજૂર રાખે છે.”

આ ઠરાવ મી. વી. એમ. મહાજનીએ રજુ કર્યો હતો, અને

તેને મી. આર. આર. કાલેએ ટકો આપ્યા બાદ તે સર્વાનુમતે પસાર થયો હતો.

૧૧. ધાર્મિક સંસ્થાઓ.

આ ઠરાવ પ્રમુખે રજુ કર્યો હતો :—

“ આ પરિષદનો એવો અભિપ્રાય છે કે હાલની ધર્મોદાય સંસ્થાઓ સંબંધે તેમના વ્યવસ્થાપકો તદ્દન બિનજોખમદાર છે, અને તેને લીધે ઘણી વખત તેમની ગેરવ્યવસ્થા થાય છે. તેથી એક તરફ નાણાંનો ગેર-ઉપયોગ થાય છે એટલું જ નહિ પણ માણસોની નીતિ ઉપર માઠી અસર થાય છે. તેથી આ પરિષદ નામદાર સરકારને આગ્રહ કરે છે કે તે નામદારે આ સંબંધે કાયદો કરી કોઈ વ્યવસ્થા કરવી જોઈએ.” આ ઠરાવ સર્વાનુ-મતે પસાર થયો હતો.

૧૨. પરધર્મમાં વટલી ગએલા લોકોને સમાજમાં

ફરીથી દાખલ કરવા સંબંધે.

આ ઠરાવ પ્રમુખે રજુ કર્યો હતો :—

“ પહેલાંની બેઠકો વખતે કરેલો પરધર્મમાં વટલી ગએલા હિંદુઓને સમાજમાં ફરીથી દાખલ કરવા સંબંધી પોતાનો ઠરાવ પરિષદ મંજુર રાખે છે.” આ ઠરાવ સર્વાનુમતે પસાર થયો હતો.

મી. આર. એન. સુધોલકરની દરખાસ્તથી ૧૯૦૫ ને માટે કોન્ફ-રન્સના જનરલ સેક્રેટરી તરીકે એન. મી. જસ્ટીસ એન. જી. ચન્દાવરકરને અને જોઈન્ટ જનરલ સેક્રેટરી તરીકે મી. બી. એન. ભાનુકરને નીમવાનો ઠરાવ થયો હતો.

બાદ પ્રમુખે પરિષદનું પ્રાસ્તાવિક વ્યાખ્યાન આપવા માટે શ્રીમંત મ-હારાજ સયાજીરાવ ગાયકવાડનો ઉપકાર માનવાની દરખાસ્ત રજુ કરી હતી અને તે ઉત્સાહ પૂર્વક પસાર થઈ હતી.

પછીથી પ્રમુખનો તથા એન. મી. જસ્ટીસ ચન્દાવરકરનો ઉપકાર માનવાની દરખાસ્ત રજુ થઈ હતી, અને એ સર્વાનુમતે પસાર થઈ હતી. બાદ પરિષદનું કામ ખલાસ થયું હતું.

ભારત મહિલા પરિષદ.

પ્રમુખ મીસીસ રમાબાઈ રાનાડેનું ભાષણ.

પ્રિય બેનો,

ચાર વરસ પછી આજ હું તમારી આગળ આવું છું. તે વખતની અને આજની મારી સ્થિતિમાં આસમાન જમીનનો ફેર પડી ગયો છે. તે વખત પછી મારી માનસિક હાલત પણ બદલાઈ છે. તેથી મારી પ્રિય બેનો, તમે અને આ મુંબાઈ નગરી સઘળાં મને હાલ નવાં લાગે છે. એ ખરું છે કે એ મહાન પુરૂષ (મહાત્મા ન્યાયમૂર્તિ રાનાડે) ના સંતાવીસ વરસના સમાગમમાં રહ્યા છતાં હું શોકમાં ગમગિન થઈ એકાન્તવાસમાં બેસી રહી એ કીક ન કર્યું. તેમના સમાગમથી મારામાં એટલી સમજણ આવવી જોઈતી હતી કે ઈશ્વરે મારે માટે જે સ્થિતિ નિર્માણ કરી તેમાં મારે તેમના ચર્ચનું સ્મરણ કરી સંતોષથી રહેવું જોઈએ, અને તત્સચિંતનમાં તથા પોતાનું કર્તવ્ય બજાવવામાં વખત ગાળવો જોઈએ. પરંતુ હું ઘણી દિલગીરી સાથે જાહેર કરું છું કે તેમ કરવું મારાથી બની શક્યું નહિ. મારા પૂજ્ય પતિ મને હરહમેશ કહેતા કે “ સુખ અને દુઃખ શરીરના ધર્મ છે, અને મનપર લઈએ તો તે છે અને નહિ તો નથી. તેથી તેમને આપણે મનપર લેવાં જોઈએ નહિ. આપણે સઘળાંએ પોત પોતાનું કર્તવ્ય બજાવવાને હમેશાં તૈયાર રહેવું જોઈએ. આથીજ મનુષ્યજીવનનું સાર્થક થાય છે.” આ નિયમને અનુસરીને તેમણે પોતાનું જીવન ગાળ્યું હતું. તે જ્યારે કોઈ ઉપયોગી કામના વિચારમાં ગુંથાતા ત્યારે આખી રાતનો ઉજાગરો થાય અગર શરીરમાં કષ્ટ થતું હોય તેની દરકાર કરતા નહિ; તે વખતે તે સઘળું તે વીસરી જતા. શરીરમાં કષ્ટ થતું હોય તોપણ પોતાનું કર્તવ્ય બજાવવામાં તે આનંદ માનતા. હું તેમના સહવાસમાં રહી છું તોપણ મારે દિલગીરી સાથે કબુલ કરવું પડે છે કે મારામાં તેમના હૃદય ચારિત્ર્યનો અંશ માત્ર નથી. નહિ તો જે કાર્યને માટે તેમણે અરાઠ વર્ષ-પર્યંત શ્રમ લીધો હતો; અને તેને પાર ઉતારવાને તબ, મન અને ધનથી મંત્ર કરતા હતા. તેને સાફ તમારે મને નિમન્ત્રણ મોકલવું પડે અને ગુરુવર્ય ભાન્ડારકરને આગ્રહ કરવો પડે ? તેમ છતાં આજ હું તમારી સમક્ષ હાજર થઈ છું. તમે આજ મને પ્રમુખસ્થાન આપ્યું છે તે મારામાં કોઈ

તે કામને માટે યોગ્યતા છે તેને લીધે નહિ. જેમ દેવતાઓને એક વાર અર્પણ થએલી પુષ્પમાળ, કરમાએલી હોય તોપણ તેના પ્રત્યે માણસોનો આદર હોય છે તેવો જ મારા પ્રત્યેનો તમારો આ આદર છે. હું તેને માટે તમારી ઉપકૃત છું.

આજે અત્રે જુદા જુદા પ્રદેશોમાંથી આવેલી વિદ્યુતી બેનોને જોઈ મને ઘણો આનંદ થાય છે. આજ સુધી આપણામાંની થોડી ઘણી સ્ત્રીઓ સામાજિક પરિપક્વતામાં લાગ લે છે ને તે પ્રમાણે છેલ્લાં અરાધ વરસથી ચાલતું આવ્યું છે. ત્યારે કોઈ એવો પ્રશ્ન કરે કે આ નવિન પરિપક્વતા ઉપયોગ શો? તેનાથી શો લાભ થવાનો? આ પ્રશ્નો સંબંધે આપણે પ્રથમ વિચાર કરીશું. આપણા દેશમાં સ્ત્રી કેળવણીનો આરંભ થયે ઘણાં વરસ થયાં. ત્યાર પછી ઘણી સ્ત્રીઓએ કેળવણીનો લાભ લીધો છે. કેટલાંક શહેરોમાં સ્ત્રીઓ પોતેજ સમાજને ચલાવે છે. તો પ્રશ્ન એ થાય છે કે આ પ્રમાણે મંડળોઓ તથા સમાજોમાં જવાને આપણને ઉત્તેજન મળતું હોવા છતાં તે પ્રમાણે સમાજોમાં લાગ લેનારી સ્ત્રીઓની સંખ્યા નાની કેમ છે? આનું કારણ એકજ છે. ઓઝલ પડદાનો રિવાજ સારો હો કે માઠો હો તોપણ આપણી સ્ત્રીઓમાંથી પોણા ભાગની સ્ત્રીઓને તે રિવાજ મુજબ ચાલતું પડે છે, તેથી તેઓ પુરૂષોની સમાજોમાં હાજર રહી શકતી નથી. પરંતુ તેમના વિચારો આપણે જાણવાની જરૂર છે; કારણ કે પા ભાગની સ્ત્રીઓ સભાઓમાં હાજર રહી સમસ્ત હિંદી સ્ત્રીઓના વિચારો જાહેર કરવાનું માથે રાખે એ જોખમ ભરેલું છે. તેથી આપણે આપણી પરદેશીન બેનોની સાથે મળી પરસ્પર વિચારો જાણી શકીએ એવી કોઈ યોજના થવી જોઈએ. તેટલા માટેજ આજની પરિપક્વ બોલાવવામાં આવી છે. વળી આપણામાંની જે સ્ત્રીઓ પરદેશીન નથી તેઓમાંથી પણ થોડીજ જાહેર સભામાં છુટથી બોલી શકે એમ છે. આપણુ સ્ત્રીઓ સ્વાભાવિક રીતે ચરમાળ છીએ અને પુરૂષોની સમક્ષ ઝાઝું બોલી શકતાં નથી. આપણે ચરમાળપણું વેગળું મુકવાને ગમે તેવો પ્રયાસ કરીએ તોપણ તેમ બની શકતું નથી. કારણ કે આપણને નાનપણથીજ તેવી ટેવ પડી ગએલી હોય છે. નાનપણમાં આપણી વડિલ સ્ત્રીઓની રીતભાતની આપણા મનમાં એટલી ઉંડી છાપ પડેલી હોય છે કે તે આપણે દૂર કરી શકતાં

નથી. આપણે જાણીએ છીએ કે એવી રીતભાત તે વખતમાં સારી હતી; પણ હાલમાં નિરપયોગી છે તોપણ તે આપણે તે દુર કરી શકતાં નથી. અને કદાચ કરી શકીએ તો લાંબા વખતના પ્રયાસથી. આટલાં બધાં સર માળ છતાં આપણે આપણા હિતના કેટલાક નાણુક સવાલો પુરૂષો આગળ છુટથી ચર્ચવા એ શું બની શકે? આપણી હાલની સ્થિતિમાં ઘણી ખામીઓ છે; તે ખામીઓ અજ્ઞાનને લીધે આપણે જોઈ શકતાં નથી અને ઘણી સ્ત્રીઓ તેને લીધે દુઃખી થાય છે; અનેક પ્રકારના વ્યાધિઓનાં તથા અકાળ વૈધવ્યનાં તેઓ ભોગ થઈ પડે છે. આવી આવી બાબતો સંબંધે આપણે ચર્ચા કરવી જોઈએ અને તે આવા પરિપક્વમાં જ બની શકે એમ છે. હું આશા રાખું છું કે આ પરિપક્વ સ્ત્રીઓમાં જ્ઞાન પ્રસારવાનું તથા પરસ્પર દિલસોજી વધારવાનું ઉપયોગી સાધન નીવડશે.

સામાજિક પરિપક્વતા બાબત.

આપણે સઘળાં જાણીએ છીએ કે આપણે જાતે વાંચીએ તેના કરતાં હરદાસ અને પુરાણીઓ આપણને કથાઓ કહે છે તે આપણે વધારે સારી રીતે સમજી શકીએ છીએ. તેવીજ રીતે આપણામાં જે સ્ત્રીઓ ભણેલી ગણેલી હોય તેઓ જો પોતાની અભણ બેનોને પોતાને મન ગમતા વિષયો વાંચીને સમજાવે તો તેમને ઘણો લાભ થશે. આથી તેમના મન ઉપર કાયમની અસર થશે. આપણે અંદર અંદર ઘણી છુટ તથા નિખાલસ ભાવથી વર્તીએ છીએ. આ મહિલાપરિપક્વતા એક ઉદ્દેશ આપણને વરસમાં એકાદવાર એકઠાં કરી, પરસ્પર વિચારો અદલ બદલ કરવાની તક આપી મિત્રભાવ વધારવાનો છે. પણ હું માનું છું પરિપક્વતા આપણને આના કરતાં વિશેષ લાભ છે. આપણે સઘળાં જુદી જુદી જ્ઞાતિ તથા પંથનાં છીએ અને પરસ્પરતા લાભને માટે એકઠાં છીએ. જ્યારે કોઈ આર સ્ત્રીઓ એકઠી થાય છે ત્યારે એક બીજાના કુટુંબ કબીલાની ખબર અંતર પુછે છે. તેજ પ્રમાણે ધીમે ધીમે વધારે વિસ્તાર વાળા કુટુંબની એટલે કે જ્ઞાતિ અગર દેશસંબંધે તપાસ કરતાં આપણે શીખવું જોઈએ. આપણી જ્ઞાતિમાં કયી કયી ખામીઓ છે, તે કેવી રીતે દુર કરી શકાય, બીજી જ્ઞાતિઓમાં શું શું સાફ છે, તે કેવી રીતે આપણી જ્ઞાતિમાં દાખલ કરી શકાય, આવા વિચારો આપણે કરવા જોઈએ. કારણ કે આવી રીતે વિચાર કરવાથી

સાંતિનું ભલું કરી શકાય છે, માણસોનાં મન વિશાળ થાય છે અને બુદ્ધિ વિકાસ પામે છે. આમ કરતાં કરતાં ધીમે ધીમે જુદી જુદી ક્ષાતિઓ વચ્ચે એકંદ્ર અને સલાહસંપ થશે અને આપણા દેશની હાલત સુધરશે. આ ઉપરથી સ્ત્રીઓને માટે ખાસ જુદા પરિપક્વની જરૂર છે કે કેમ તે તમને સમજશે. જેમ સ્ત્રીપુરૂષના હાપણ અને સલાહસંપ ઉપર કુટુંબના સુખનો આધાર છે, તેવીજ રીતે સમસ્ત દેશનું હિત સ્ત્રી અને પુરૂષ વર્ગના હાપણ તથા હોશીઆરી ઉપર આધાર રાખે છે. તેટલા માટે જરૂરનું છે કે સ્ત્રીઓને કેળવણી આપવી જોઈએ અને તેઓનાં મન વિશાળ થવાં જોઈએ. આજ ઉદ્દેશથી છેલ્લાં અઠાદ વરસથી મહાન પુરૂષો આ વિચાર લોકોના મનપર ઠસાવવાનો પ્રયાસ કરે છે. તેમના પ્રયાસનું કેટલું પરિણામ આવ્યું છે તે તો ઇતિહાસવેત્તાઓ કહી શકે. પરંતુ આટલું તો નિર્વિવાદ છે કે સ્ત્રીઓએ પોતાને સુધારવાનો પ્રયત્ન કરવો જોઈએ. તેઓ આ પરિપક્વ મેળવવાને શક્તિવાન થયાં છે તેજ તે મહાન પુરૂષોના પ્રયાસનું એક મહાન ફળ છે. આપણે આપણા પ્રયત્નો નિરૂપણે કર્યાં કરવા જોઈએ અને જે પરિશ્રમથી આપણે આ રસ્તો પકડ્યો છે તેનું કાંઈ શુભ ફળ આવે તેમ કરવું જોઈએ.

એક વાંધો અને તેનો ઉત્તર.

હવે કોઈ કહે કે જુદી જુદી કોમ તથા પંથની સ્ત્રીઓની એક જુદી પરિપક્વ કરવાથી ધણા ધણા લાભ છે એ ખરું; પરંતુ તેનાથી ઓઝલ પડનાનાં રિવાજને આડકત્રી રીતે ઉત્તેજન મળે છે. જરા 'ઉંડાં' ઉતરીને તપાસ કરીશું તો આ વાંધો વાસ્તવિક જણાશે નહિ. કારણ કે જો થોડા ધણા પડદો રાખવાથી જ્ઞાનનો પ્રસાર કરી શકાય તેમ હોય તો તેનાથી હાનિ નહિ પણ લાભ છે. આવી રીતે એકવાર જ્ઞાનનો પ્રસાર કરી શકાય તો પડદાનો રિવાજ આપો આપ દુર થશે. વળી મહિલા પરિપક્વને વાસ્તવિક રીતે ઓઝલ પડદો છેજ નહિ. જે દેશોમાં ઓઝલનો રિવાજ બિલકુલ નથી ત્યાં પણ ખાસ સ્ત્રીઓનાં મંડળો છે અને તેમાં સ્ત્રીઓનેજ ઉપયોગના ખાસ વિષયો ચર્ચાય છે. આમ કરવાનું કારણ એજ છે કે તેથી વધારે લાભ થવાનો સંભવ છે.

હવે આ પરિપક્વના હેતુ શા, તેમાં કેવા વિષયો ચર્ચવા તથા કેવા ઉશવો પ્રસાર કરવા તે સંબંધે વિચાર કરીએ. આ સંબંધે અત્રે આવેલી

વયોવૃદ્ધ, અતુલવી અને વિદુષી બાઈઓએ પોત પોતાના અભિપ્રાય જણાવવા
 નેંધ્યો. તે સંબંધે મારા અભિપ્રાય કરતાં તેઓના વિચાર વધારે કામ
 આવશે. માટે તે સંબંધે હું કાંઈનહિ બોલતાં તમારે માટે રાખું છું અને એક
 બીજી બાબત સંબંધે હવે મારા વિચાર દર્શાવું છું.

સ્ત્રીઓનું કર્તવ્ય.

સ્ત્રીઓ પરોપકારનાં કેવાં કામ કરી શકે અને જીવનને કેવું ઉપયોગી
 બનાવી શકે તે સંબંધે હું થોડા શબ્દો કહીશ. આ બાબત સારી રીતે સ
 મજવા માટે તે સંબંધે આપણી જુના વખતની સ્ત્રીઓ કેવું કામ કરતી
 હતી, હાલના સમયમાં તે સ્થિતિમાં કેવો ફેર પડી ગયો છે, અને કેવી કે
 વી નવિન મુશ્કેલીઓ ઉભી થઈ છે તે આપણે જાણવું નેંધ્યો. આપણી
 જુના વખતની સ્ત્રીઓનાં કામ સંબંધે અત્રે હાજર રહેલી વયોવૃદ્ધ બાઈ
 ઓએ ધણું સાંભળ્યું હશે. તેઓ તેવા ધણા દાખલાઓ જાણતાં હશે. મને
 એક દાખલો યાદ છે તે તમને કહી બતાવું છું. ઇચ્છિકરંજી સંસ્થાનના
 હાલના સરદારનાં પ્રિયતામહી ધણાં ધર્મિષ્ઠ અને પરોપકારી બાઈ હતાં. તે
 દરરોજ પરોઢીએ ઉઠતાં અને નદીએ સ્નાન કરવા જતાં. ત્યાં જતાં
 તે ગરીબોનાં ઘરોમાં જઈ ત્યાં કોઈ માંદાં માણસ હોય તેમની ખબર અં
 તર લેતાં અને તેમને મદદ કરતાં. સુવાવડમાં તેઓ માંદાંની જાતે સારવાર
 કરતાં અને તે ગરીબ છે કે નીચ જાતિનાં છે તેની બિલકુલ દરકાર કરતાં
 નહિ. સ્નાન કરીને મહેલમાં આવ્યા પછી માંદાંને માટે દવા મોકલતાં અને
 ત્યાર પછી પુજા કરવામાં ગુથાતાં. પુજા થઈ રહ્યા પછી તે મંદિર તથા
 ધર્મશાળામાં જતાં અને ત્યાં ગરીબ ગુરખાં હોય તેમની ભોજન વગેરેની
 તજવીજ કરી પોતે જમતાં. પાછલા પહોરે તે ધર્મ પુસ્તકો વાંચતાં અને
 બીજી સ્ત્રીઓને સમજાવતાં. આવી પરોપકારી બાઈઓ તે વખતે ડૂંટ ગૃહ
 સ્થ વર્ગમાંજ નહેતી, સાધારણ સ્થિતિના લોકોમાં તથા ગરીબ વર્ગમાં
 પણ તેવાં ધણાં હતાં. પરંતુ હેઠ્યાં ગાળીસ પચાસ વરસમાં આવા દાખલા
 ધણા થોડા જોવામાં આવે છે. તેનું કારણ બોળવાનું અત્યારે આપણું કામ
 નથી. ગરીબ ગુરખાંને પોતાનાં કરી માનનાર ધણું કરીને મહાન પુરૂષોજ
 હોય છે. તેમના સિવાય પુરૂષ વર્ગમાં તે ગુણ જવલ્લેજ જોવામાં આવે
 છે. પણ સ્ત્રીઓમાં તે તે સ્વાભાવિક ગુણ છે. બીજાનાં દુઃખે દાઝવું અને

પોતાની શક્તિ સુબળ્ય તેમને મદદ કરવી તે ગુણ પુરૂષો કરતાં સ્ત્રીઓમાં વધારે જોવામાં આવે છે. તે ગુણ સ્ત્રીઓનો છે અને આપણે તે તથા દેવો જોઈએ નહિ. આજ સુધી જે ગુણોને માટે ભારતવાસી સ્ત્રીઓ પંકાઈ છે તે ગુણો આપણે જાળવી રાખવા જોઈએ. આપણે પરોપકારનું કામ કેવી રીતે કરી શકીએ તે હું સમજાવીશ. કેટલીક અનુભવી સ્ત્રીઓએ સવડ પ્રમાણે મહિનામાં એક કે બે વાર દવાખાનાંની મુલાકાત લઈ ત્યાં દરદીઓમાં સ્ત્રી કે છોકરાં હોય તેમની ખબર અંતર પુછવી જોઈએ અને સારવારમાં કંઈ ખામી રહેતી હોય તો તે દુર કરાવવી જોઈએ. આ કામ કંઈ નવું નથી. મેં ઉપર દાખલો બતાવ્યો તે ઉપરથી તમને સમજાયું હશે કે તેવાં કામ જુના વખતથી આપણી સ્ત્રીઓ કરતી આવી છે. સ્ત્રીઓનું બીજું ઉપયોગી કામ કન્યાશાળાઓની તપાસ રાખવાનું છે. અત્યારે આપણે સમજીએ છીએ કે દરેક શહેર અને ગામડામાં કન્યાશાળા જોઈએ. પણ કન્યાશાળાઓની સંખ્યા વધતાં તે સંબંધે તપાસ રાખવાની આપણી વધતી જતી જોખમદારી સંબંધે પણ આપણે વિચાર કરવો જોઈએ. આ પછે મહિનામાં કે પખવાડીઆમાં એકવાર આપણા ગામની કન્યાશાળાની મુલાકાત લેવી જોઈએ અને ત્યાં શિક્ષક પદ્ધતિ બરાબર છે કે કેમ, કન્યાઓની રીતભાત તરફ પુરતું લક્ષ્ય અપાય છે કે કેમ, પાણી સ્વચ્છ છે કે નહિ, મકાનમાં અને આસ પાસ સ્વચ્છતા જળવાય છે કે નહિ વગેરે બાબતો સંબંધે તપાસ કરવી જોઈએ અને તેમાં જેજે ખામીઓ જણાય તે સુધારવાને માટે વ્યવસ્થાપકોના લક્ષ્ય ઉપર લાવવી જોઈએ. આ આપણું કર્તવ્ય છે. આપણી કન્યાઓ ઘણી ખરી કુમળી વયે સાસરે જાય છે, તેથી તેમની કેળવણીમાં ખામી આવે છે તે ખરું પરંતુ આપણી દીકરીઓ જાય છે તેને બદલે આપણા દીકરાની વહુઓ આપણે ત્યાં આવે છે; તેઓ જે નિશાળે જઈ શકે તેમ હોય તો આપણે તેમને મોકલતાં આચકા ખાવો જોઈએ નહિ. પહેલાંના અને હાલના સમયમાં ઘણો ફેર પડી ગયો છે. પત્યાસ વરસ ઉપર પુરૂષ વર્ગમાં પણ શાસ્ત્રીઓ, વૈદ્યો અને રાજ્યના અમલદારો સિવાય પુરૂષો મોટા ભાગે નિરક્ષર હતા. તે વખતે જ્ઞાન અને વિચારમાં સ્ત્રી પુરૂષો બંને સરખાં હતાં. પણ હાલ તેમ નથી. આપણા દીકરાઓ કેળવણી લે છે અને કેળવાયેલા જમાઈઓને આપણે દીકરીઓ આ-


પીએ છીએ. પાશ્ચિમાત્ય કેળવણીની અસરથી આપણા પુરૂષો પરદેશોના ઇતિહાસ અને નવિન શોધ ખોજો સંબંધે જ્ઞાન મેળવવાને ઉત્સુક થાય છે અને આપણા દેશની પરવશતાને લીધે તેઓ અનેક નવિન વિચાર અને ઠરાવો કરે છે. આવા કેળવણીવાળા પુરૂષને જો તેટલીજ કેળવણી વાળી અને તેના જેવા વિચારો કરી શકે એવી પત્ની મળે તો તે પોતાના વિચારો તેને સમજાવે અને પરિણામે બન્ને સુખી થાય. હું એક દાખલો આપું છું. ધારો કે આપણે ટેકરી ઉપર ફરવા જઈએ અને ત્યાં એક રમણીય અને અદ્ભુત દેખાવ નીહાળીએ. આ દેખાવ સંબંધે બીજાને વાત કર્યા સિવાય આપણને ખરી મજાનો અનુભવ થતો નથી. હવે આપણે કહીએ તે બીજાં જો સમજી શકે તેમ હોય તો આપણે તેમને તે કહીને ખુશી થઈએ છીએ. આ આપણા બધાંના અનુભવની વાત છે. કોઈપણ માણસ સાથે આપણને એક કલાકનો સમાગમ થાય તોપણ આપણે ઇચ્છીએ છીએ કે આપણા વિચારો તે સમજે અને આપણે તેના વિચારો સમજી શકીએ. આ પ્રમાણે એક બીજાની વાતચિત સમજવાથી આનંદ થાય છે; નહિ તો બન્નેનાં ચિત્ત ખેદયુક્ત થાય છે. તેથી સ્વાભાવિક છે કે આપણા કેળવણીવાળા યુવકો પોતા કેળવણીથી સ્ત્રી સાથે જોડાવાને ઇચ્છે. કેમકે સ્ત્રી સાથે તેમને આખી જીંદગી ગાળવાની અને તેના ઉપર તેમના વંશજોના સુખનો આધાર. કેળવણીવાળા માણસને બીજા કેળવણીથી પત્ની મળે તો કુટુંબ તરફ તેને સ્નેહ થતો નથી, તે હમેશાં ખેદયુક્ત રહે છે અને તેને સ્ત્રીઓ પ્રત્યે જોઈએ તેટલું માન રહેતું નથી; તેની પોતાની મા પ્રત્યે પણ તેને જોઈએ તેવું માન હોતું નથી. હાલના સમયમાં જ્યાં ત્યાં આવી સ્થિતિ થઈ પડી છે. આ મોટો બનર્થ છે. આ અનર્થ નાબુદ કરવાને પ્રયાસ કરવો જોઈએ. આ સંબંધમાં અનુભવી અને વયોવૃદ્ધ સ્ત્રીઓએ શરૂઆત કરવી જોઈએ; તેઓએ પાછલા પહોરે નવરાશ વખતે ધર આગળ પરણેલી સ્ત્રીઓને શિક્ષણ આપવું જોઈએ.

નિરાધાર બાળકો અને બાળવિધવાઓ.

હવે દવાખાનાંની મુલાકાત લેવાના તથા ધર આગળ શિક્ષણ આપવાના કરતાં એક વધારે અગત્યની પ્રાપ્ત તરફ તમારું ધ્યાન ખેંચું છું. તે કામ નિરાધાર બાળકો અને સ્ત્રીઓની ખરદાસ લેવાનું છે. છેલ્લાં સાત

આઠ વરસમાં દુકાળ અને મરફીને લીધે સંખ્યાબંધ સ્ત્રીઓ અને બાળકો નિરાધાર થઇ પડ્યાં છે. આમાં કેટલીક બાળવિધવાઓ છે. આવી બાળ વિધવાઓ તથા નિરાધાર બાળકોને અશ્રય આપી દેખવવાં જોઈએ કે જેથી તેઓ પોતપોતાનો નિર્વાહ ચલાવવાને શક્તિવાન થાય અને દેશની કાંઈ ઉપયોગી સેવા બજવી શકે. પાકી વયની વિધવાઓ કે જેને એક બે બાળકોની ઉપાધિ વળગી હોય અને કાંઈ નિર્વાહતું સાધન હોય નહિ તેમના સંબંધે પણ આપણે વિચાર કરવો જોઈએ. ઘેર બાળકોને સુનાં સુકીને તેઓ પારકે ઘેર નોકરી ઉપર જઈ શકે નહિ. આવી સ્ત્રીઓને આપણે કાંઈ સહેલું સાંધવાનું કામ સોંપવું જોઈએ કે જે તેઓ ધરકામમાંથી નવરાં થઈને કરી શકે અને તેનો તેમને બદલો આપવો જોઈએ. આથી એકતો તેમને દુઃખમાં આધાર મળશે અને આપણી દુઃખી બેનોને આપણે કાંઈક મદદ કરી છે એ વિચારથી આપણને સંતોષ થશે. આપણે ચોમાસામાં ગરીબોને અન્નદાન કરીએ છીએ. આપણે આમાંથી થોડુંક આવી દુઃખી સ્ત્રીઓને માટે રાખીએ તો ઘણું અંશે તેમનું દુઃખ નિવારી શકાશે. નિરાધાર છોકરાંને આધાર આપવાના કામમાં આપણે પૈસાની મદદ કરવી જોઈએ અને તે આપણે છોકરાંની દેખરેખ રાખનારા માણસોને સોંપવા જોઈએ. આવી આવી પરોપકારની નાની નાની બાબતો આપણે હાથમાં છે; માટે ગરીબોને અન્ન આપવાના જુના રિવાજને વળગી નહિ રહેતાં દાન આપવામાં આપણે વિવેક વાપરવો જોઈએ અને જેઓ તે દાનને ખરાં પાત્ર હોય તેમને જ તે આપવું જોઈએ.

નિરાધાર વિધવાઓને માટે આપણે શું કરી શકીએ તે સંબંધે હવે આપણે વિચાર કરીશું. જે વિધવાઓ નિરાધાર પણ છોકરાં વાળા છે તેમની સ્થિતિ, જેમને તેમાંનું કાંઈ નથી તે કરતાં સારી છે; કાંણુ કે તેમને છોકરાંને લીધે જીંદગીમાં કાંઈ આશા હોય છે ત્યારે છોકરાં વગરનીને કાંઈ નથી. તેઓની આશા તદ્દન નષ્ટ થએલી છે. તેમનાં સગાં વહાલાં તેમના તરફ દિલસોજી રાખે તોપણ સંસાર તેમને અધકારમય લાગે છે. તેઓ કામ કરે છે તે બીજાને માટે, અને જે મળ્યું તે ખાઈને અને ગમે તેવા વસ્ત્ર પહેરીને તે જન્મારો કાઢે છે. તેમના બાપ અને માઈઓ પણ તેમને પરાયા લાગે છે. તેઓ નિરાશ થઈને જીંદગીથી કંટાળે છે. પોતાનાં સુખ



દુઃખમાં ભાગ લેનાર તથા પોતાની કદર કરનાર અને કોઈ નથી એ વિચાર તેમના મનમાં હમેશાં રહે છે અને તેથી તેઓ નિરાશ થઈ દુઃખી થાય છે. આપણી વયોવૃદ્ધ અને અનુભવી સ્ત્રીઓની ફરજ છે કે તેમણે આ કમનસિય સ્ત્રીઓના મનમાંથી નિરાશાના વિચારો દૂર કરવાનો પ્રયાસ કરવો જોઈએ. તેઓએ તેમને સમજાવવું જોઈએ કે મનુષ્યજન્મ નિર્વર્થક નથી, તેઓનો જન્મારો રદ થયો નથી અને જો કે તેમની જીંદગીની સઘળી મુશ્કેલી બર ન આવે તોપણ તેઓ પોતાના દેશ માટે ધણું ઉપયોગી કામ કરી શકે એમ છે. જ્યારે જ્યારે તક મળે ત્યારે આપણે તેઓના મનમાં આ પ્રમાણે આશા પ્રેરવાનો પ્રયાસ કરવો જોઈએ. આ પ્રમાણે આપણે કરીએ તો આપણે કેટલું બધું દુઃખ ઓછું કરી શકીએ અને આપણી દુઃખી બહેનોની સ્થિતિમાં કેટલો સુધારો કરી શકીએ !

નિરાધાર વિધવાઓ તથા બાળકીઓને માટે પુનામાં આશ્રમસ્થાન છે એ જણાવવાને મને ઘણો આનંદ થાય છે. તે આશ્રમ પ્રોફેસર કવેના દિલસોજ અન્તઃકરણ, ખંત તથા પરિશ્રમનું ફળ છે. તેને માટે તે ગૃહસ્થનો આપણે જેટલો આભાર માનીએ તેટલો ઓછો. હાલમાં ત્યાં ૩૦ કે ૩૫ છોકરીઓ વિદ્યાભ્યાસ કરે છે અને દરરોજ તેમની સંખ્યા વધતી જાય છે. આશ્રમમાં તેમનું ભરણપોષણ કરવામાં આવે છે અને કેળવણી આપવામાં આવે છે. એટલુંજ નહિ પણ તેમને ધાર્મિક શિક્ષણ પણ અપાય છે અને આત્મસંયમન (self-denial) ની અગત્ય તેમના મન ઉપર ડસાવવાનો પ્રયાસ થાય છે.

પરોપકાર અને આત્મસંયમન.

પરોપકાર અને આત્મસંયમન એ મહાન સદ્ગુણો છે અને દરેક મનુષ્ય પ્રાણીએ તે પ્રાપ્ત કરવા જોઈએ. નિરાધાર વિધવાઓના લાભને અર્થે આશ્રમો સ્થાપી જેઓ પ્રજાની ઉન્નતિ કરવાનો પ્રયાસ કરે છે તેઓના જીવનની ખરી કિંમત તેમની પાસેથી લાભ લેનારી વિધવાઓએ કરવી જોઈએ. વળી તેઓએ આશ્રમ તરફ પ્રીતિથી જોવું જોઈએ અને પોતાનું જીવન એવી રીતે ગાળવું જોઈએ કે જેથી આશ્રમની આબરુ વધે. આ સંબંધે કોઈ પ્રશ્ન કરે કે આત્મસંયમન કરવાનો પાઠ વિધવાઓને જ કેમ

શ્રીખત્રવે જોઈએ; શું તેમને પણ સુખવૈભવની તૃષ્ણા બીજાઓના જે-
ટલી નહિ હોય ? તો તેના જવાબમાં એટલું કહેવાતું કે પશ્ચિમના દેશો
તરફથી પરોપકારમાં જીવન ગાળવા આવતી સ્ત્રીઓનો દાખલો તપાસો.
આવી હજારો સ્ત્રીઓ, માબાપ, ઘરજાર, ધનદોલત, સુખવૈભવ અને
માતૃભૂમિ છોડી, કેમારવૃત્ત ધારણ કરી, ઈશ્વરના કાર્યમાં જીવન અર્પણ કરે
છે અને આપણા દેશમાં આવે છે. તેમનું આખું ચિત્ત પરોપકારમાં રોકાયેલું
હોય છે અને તેથી તેઓ તરફ લોકોનો ધૂન્યભાવ રહે છે. પ્રોફેસર કવેના એવો
આશય છે કે આશ્રમની શિષ્યાઓને આવી સ્ત્રીઓના જેવી મનુષ્યસૃષ્ટિને
ઉપયોગી થાય એવું જીવન ગાળવા માટે યોગ્ય કરવી. આ ઉદ્દેશને અનુસરીનેજ
આશ્રમની શિક્ષણપદ્ધતિ રચવામાં આવી છે. તેજ ધારણાથી આ છોકરીઓને જે
જુદા જુદા પ્રકારનું શિક્ષણ મળે તેનો ઉપયોગ કરવાનો આપણે નિશ્ચય કરવો
જોઈએ. તે ઉદ્દેશથી દરેક શહેરમાં ગૃહશિક્ષણને માટે, શિવણ કામને માટે
તથા આંધળાં બહેરાં અને મુગાંને શિક્ષણ આપવા સાડ વર્ગો, અને નિરાધાર,
ધરડાં તથા અશક્તને આશ્રય આપવા સાડ આશ્રમો ઉઘાડવાં જોઈએ. આ
વર્ગો, શાળાઓ અને આશ્રમોની વ્યવસ્થા કરવાનું કામ મી. કવેના આ-
શ્રમમાં કેળવાયેલી છોકરીઓને સોંપવું જોઈએ. હું માનું છું કે તેઓ પો-
તાનું કામ ઉત્સાહથી, પ્રીતિથી અને હોંશિયારીથી કરશે. આપણે આવાં
આશ્રમો તથા તેનાં માણસોની કદર કરવી જોઈએ, અને આપણી શક્તિ
અનુસાર તેમને મદદ કરવી જોઈએ. આજે અહીંયાં ત્રણ બાઈઓ હાજર
છે તેમના દાખલા ઉપરથી જણાશે કે પૈસા વગર પણ સારા કામમાં મ-
દદ કરી શકાય છે. પ્રો. કવેના આશ્રમને સાડ તેઓ પોતાથી બનતો પ્રયત્ન
કરે છે. તેમણે છેલ્લા છ મહિનામાં જે કામ કર્યું છે તેવું કામ પુરૂષો પણ
ભાગ્યેજ કરી શકશે.

આ ઉપરથી સમજવાનું એ છે કે આપણે જો આપણાથી બને તેટલો
પુરેપુરો પ્રયાસ કરીએ તો આપણે ધણું કરી શકીએ. આવાં કામમાં કદી નિરાશ
થવું નહિ. આપણે આપણા જ્ઞાનનો ઉપયોગ કરી ઉત્સાહથી પરોપકારનાં
કામમાં જોડાઈ આપણા પુરૂષો ઉપરનો બોલો કાંઈકે ઓછો કરવો જોઈએ.
આથી આપણને શોભા છે અને હું આશા રાખું છું કે આ બાબત તમે
સઘળાં ધ્યાનમાં લેશો.”

પ્રમુખનું ભાષણ થઈ રહ્યા બાદ મીસ સીરીન કે. એન. કાબરાજીની દરખાસ્તથી અને મીસ જમનાબાઈ સકાઈના અનુમોદનથી ના. લેડી કન્ઝેન ભયંકર માંદગીમાંથી સાજાં થઈ હિંદુસ્તાનમાં પાછાં આવ્યાં તે માટે મહિલા પરિષદ તરફથી આનંદ પ્રદર્શિત કરવાનો ઠરાવ પસાર કરવામાં આવ્યો.

ત્યારપછી મરાઠી, ગુજરાતી અને હિંદીમાં જુદી જુદી સન્નારીઓ તરફથી ભિન્ન ભિન્ન વિષયો ઉપર વીશ નિબંધો વાંચવામાં આવ્યા હતા, જેમાંના કેટલાક ઉપયોગી વિષયો નીચે મુજબ છે:—“આ દેશમાં નિરાધાર બાળકોની સ્થિતિ,” “પરોપકારના રસ્તા,” “સ્ત્રી કેળવણી,” “ગામડાંમાં તથા શહેરોમાં વધારે પ્રાથમિક શાળાઓ ઉઘાડવાનો સવાલ,” “વિધવાઓને નસો તથા શિક્ષકો તરીકે કેળવવાનો સૌથી ઉત્તમ ઉપાય,” “બાળલગ્નના અનર્થો” વગેરે.

પછી પ્રમુખનો ઉપકાર માની પરિષદ વિસર્જન કરવામાં આવી હતી.

